

વર્ષ ૧૯૬૦ :. નવયુગ ગ્રંથમાળા :. પુસ્તક ૬૪૦

મશહૂર અંગાળી નવલકથાકાર શ્રી. શરતચંદ્ર ચટ્ટોપાધ્યાય
વિરચિત

નવવિધા ન



: અનુવાદક :

કિસનસિંહ ચાવડા

:: પ્રકાશક ::

નવયુગ પુસ્તક ભંડાર :: ઝવેરીવાડ :: અમદાવાદ

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૬૧૦૦ વર્ગીક

પુસ્તકનું નામ જાણીધાન

વિભાગ ૮, ૬૫૭: ૩

વર્ષ ૧૯૬૭ :: નવયુગ ગ્રંથમાળા :: પુસ્તક ૬૨૯

મશહૂર બંગાળી નવલકથાકાર શ્રી. શરતચંદ્ર ચટ્ટોપાધ્યાય
વિરચિત

નવવિધાન



: અનુવાદક :
કિસનસિંહ ચાવડા

:: પ્રકાશક ::

નવયુગ પુસ્તક ભંડાર :: ઝવેરીવાડ :: અમદાવાદ

: પ્રકાશક :

જયંતિલાલ રેવાશંકર દોશી
ન વ યુ ગ પુ સ્ત ક ભં ડાર
અવેરીવાડ : અ મ દા વા દ

ગુજરાત વિધામીઠ ગ્રંથાલય
અમદાવાદ
ગુજરાતી કોપીરાઈટ-સંમત
૧૯૧૬

[કોપીરાઈટ પ્રકાશકને સ્વાધીન છે]

૧ લી આવૃત્તિ

પ્રત. ૨૨૦૦

સંવત ૧૯૮૮

: કિંમત :

વાર્ષિક ફાળે

૦-૫-૬

પોસ્ટેજ ખર્ચ સાથે

છુટક

૦-૬-૦

પોસ્ટેજ ખર્ચ બાદ

: મુદ્રક :

પટેલ પ્રકાશન યંત્રશાસ્ત્ર
૯૬૫ મુદ્રણાલય
માંધી રોડ-પૂર્વ નીચે
અ મ દા વા દ

અનુવચન

શરતઆણુની સર્જક પ્રતિભાની ગુજરાતને ઓળખ કરાવવાની ન હોય. એમના સર્જનોની સુવાસથી ગુજરાત પરિચિત છે. બંગાળી કુટુંબ જીવનનાં સ્વાભાવિક, સમર્થ અને પ્રતિભાવંત આલેખનોએ એમને બંગાળી સાહિત્યના પ્રાણાચાર્યનું બહુ માનભર્યું બિરદાવે આપ્યું છે. આ સિદ્ધહસ્ત નવલકથાકારનું ‘નવવિધાન’ એવું જ સ્વાભાવિક અને હૃદયંગમ સંસારચિત્ર છે. શરતઆણુની વિધાનકલા બંગાળના ગોંસાઈ-ઓનાં રંગદર્શી અને નૈસર્ગિક કુટુંબજીવનનાં કરણમધુર ચિત્રો આલેખવામાં નિપૂણ અને સમર્થ છે. ‘નવવિધાન’ પણ એ જ ગોંસાઈઓના કુટુંબ જીવનનું એક સજીવન, સંવાદી અને પ્રાસાદિક આલેખન છે.

આવા પ્રથમ પંક્તિના બંગાળી કલાકારનું સર્જન ગુજરાતીમાં અવતારવાની અનુકૂળતા કરી આપવા માટે હું નવયુગ પુસ્તકભંડારના વ્યવસ્થાપકોનો આભાર માનું છું.

વડોદરા
તા. ૨૫-૧૨-૩૧

કિસનસિંહ આવડા

સત્યેનની સ્મૃતિને

: ગ્રાહકોને :

માજાના ગ્રાહકોનું પૃષ્ઠ
૯૭ ઉપર ખાસ ધ્યાન ખેંચીએ
છીએ: અને વાંચવાને
ભલામણ કરીએ છીએ.

પ્રકાશક.

આટલું તો જરૂર યાદ રાખજો કે
ગૂજરાતની સ્ત્રી શક્તિ જાગી છે.
નવયુગના આંદોલનોથી તે વેગવતી બની છે.

—ગૂજરાતની લોકપ્રિય—

ન વ યુ ગ ગ્રં થ મા ણા

એ ભગૃતિમાં અપૂર્વ કાળો પૂરાવી રહી છે.

આપ ગૂજરાતણુ છો ?

તો

સસ્તામાં સસ્તી

લીલાવતી ગ્રંથ માળા ના

જરૂર આહુક થાવ.

એ ગ્રંથમાળાનું વાંચન તમને નવયુગની નવીજ દિશા સૂચવશે

[વાર્ષિક : પૃષ્ઠ ૧૦૦૦ : નું ઘેર બેઠા સ્ત્રીઉપયોગી સાહિત્ય]
લેવાજમ ; દેવદેશમાં રૂ. ૩ : : વિદેશમાં રૂ. ૪ : પોસ્ટેજ સામે
: તૈયાર પુસ્તકો :

વીરગિનાઓની વીરહાક ૦—૨—૬ રાસરમણા ૦—૧૧—૦

ભારતને રણુમેદાને રણુચંડીઓ—ભા. ૧ લો ૦—૧૨—૦

: છપાય છે :

અરક્ષણિયા

કલ્પનાનાં પ્રતિબિંબ

રણુચંડીઓ ભા. ૨જો

ખાટી-મીઠી વાતો

નવયુગ પુસ્તક ભંડાર : : ઝવેરીવાડ : : અમદાવાદ

જો માલા પોતાના પહેલા વર્ષના દસ પુસ્તકોમાં અજળ ખ્યાતિ પામેલી છે:
એવી ખેડુતો, મજુરો, કારીગરો, સ્ત્રીઓ અને યુવાનોના

જીવનમાં અનેરું ચેતન પ્રગટાવનાર
સસ્તામાં સસ્તી

નવયુગ ગ્રંથ માળા

[વાર્ષિક પૃષ્ઠ ૧૦૦૦નું અવનવું સાહિત્ય]

: લવાજમ : દેશમાં : રૂ. ૩ .: પરદેશમાં : રૂ. ૪ : (પોસ્ટેજસાથે)

પહેલા વર્ષનાં પુસ્તકો :	કિંમત	પોસ્ટેજ
૧ સખરસ (ઇતિહાસ-મીઠાનો)	૦-૮-૦	૦-૧-૬
૨ જવાહર નેહરુ (જીવન-ચરિત્ર)	૦-૮-૦	૦-૧-૦
૩ ફ્રાંસી (લેખક : વીક્ટર હ્યુમો)	૦-૫-૦	૦-૧-૦
૪ રાજ્ય આવક વરો અને આપણી દરિદ્રતા	૦-૫-૦	૦-૧-૦
૫ સ્વરાજ સેવકો (ટુંકા પાંચ જીવન-ચરિત્ર)	૦-૪-૦	૦-૦-૬
૬ અરવિંદ ધોપતા પત્રો (લે : કિસનસિંહ ચાવડા)	૦-૨-૦	૦-૦-૬
૭ પુરસ્કાર અને બીજી વાતો (ટુંકી વાતો)	૦-૬-૦	૦-૧-૦
૮ કાયદાની આંધી (લેખક : પીટર કોપોટકીન)	૦-૪-૬	૦-૧-૦
૯ નવવિધાન (લેખક : કિસનસિંહ ચાવડા)	૦-૬-૦	૦-૧-૦
૧૦ મિતમની ચક્કીમાં	૦-૬-૦	૦-૧-૦

બીજા વર્ષના પુસ્તકો છપાય છે:—

હજરત મહમ્મદ પયગમ્બર (જીવન ચરિત્ર) લેખક: ઇમામ સાહેબ
રશીયન ઇતિહાસ—
સ્ટેટમેન્ટ અને સંદેશા
સ્વરાજની નીસરણી

ઉપરના અને બીજાં પુસ્તકો તૈયાર થાય છે. તરતમાં ગ્રાહકોને
મોકલવામાં આવશે.

નવયુગ પુસ્તક ભંડાર—ઝવેરીવાડ—અમદાવાદ

नवविधान

શૈલેશ્વર ગોશાલ પહેલી પત્નીના વિયોગ પછી મિત્રો આગળ ફરીથી ગૃહસ્થાશ્રમ માંડવાની વાત કરતા ત્યારે શરમના માર્યા એટલા બધા સંકોચાતા કે સૌ મિત્રો મોટેથી હસી પડતા. શૈલેશ્વર કલકત્તાની જાણીતી કોલેજમાં શીલસુશીના પ્રોફેસર છે. એમની પાસે વિલાયતની ઉંચી ડીગ્રી છે અને મહિને આઠસો રૂપિયાનો પગાર મળે છે. હજી બત્રીસ વર્ષની પણ પુરી ઉંમર નથી. પાંચ મહિના થયા નવ વર્ષનો એક બાળક મુકીને એમની પત્ની અવસાન પામી છે. કલકત્તામાં પટલડાંગા સ્ટ્રીટમાં પેઠી દરપેઠીનું મોટું ઘર છે. આખા ઘરમાં હવે બાળક વિના એમને બીજું કોઈ કુટુંબી જ નથી. હા, નોકર, રસોઇયો, ગાડીવાળો વગેરે મળીને સાત આઠ માણસોની ઘરમાં વસતી છે.

પહેલાં શૈલેશ્વરબાણુની લગ્ન કરવાની ઈચ્છા જ નહોતી; અને એ સ્વાભાવિક હતું. પણ સમય જતાં હવે પાછી લગ્ન કરવાની ઈચ્છા પ્રબળ થઈ; અને એમાંય નવીન નહોતું. એમને ખબર પડી

કે ભવાનીપુરવાળા ભૂપેન્દ્ર બેનરજીની વચલી દિકરીએ મેટ્રીક પસાર કરી છે અને સંસ્કાર સાથે ૩૫ પણ ઓછું નથી. આ ખબરમાં ખાસ કુતુહલ નહોતું અને આજના સંસ્કારી ગણાતા વર્ગમાં આ ખબર સામાન્ય હતી, છતાં તે દિવસે શૈલેશ્વરબાબુના દીવાનખાનામાં મિત્રો આગળ આ વાત વિગતવાર ચર્ચાઈ. એક મહેતાજી શૈલ-બાબુના અંતરંગ મંડળમાં ન હોવા છતાં, પણ આ મિત્રમંડળમાં બેસતા ઊઠતા હતા. એમનો પગાર નાચીજ હતો, પણ સંસ્કારી અને ઉચ્ચ અધિકારીઓની મૈત્રિના સંતોષથી એમને એ ઉણપ લાગતી નહોતી. સ્વભાવે જરા ગાંડપણનો અંશ હતો. એટલે બીજા મિત્રો અને પ્રોફેસરો એમને ‘પંડિતજી’ના બહુમાનથી બોલાવતા. મહેતાજી એટલા બેપરવા હતા કે મોઢે આવતું તે બોલી દેતા. સંભાળીને વાત કરવાની એમને ટેવ જ નહોતી અને આ કાર્ય માટે એ પોતાને જવાબદાર માનતા નહોતા. પંડિતજી અંગ્રેજી જાણતા નહોતા એટલે ખાસ કરીને જ્યારે કોઈ સ્ત્રીની મેટ્રીક, ઈન્ટર કે બી. એ.ની પરીક્ષા પસાર કર્યાના સમાચાર સાંભળતા ત્યારે એમના ગુસ્સાનો પાર નહોતો રહેતો. ભૂપેન્દ્રબાબુની દિકરીની વાત નીકળી ત્યારે પણ પંડિતજીથી ન રહેવાયું એટલે તરત બોલી ઊઠ્યા—શૈલબાબુ, પહેલી બિચારીને ઘરમાંથી કાઢી મૂકી, બીજીને ખાઈ ગયા અને પાછા ત્રીજાના છવ લેવા તૈયાર થયા છો ! ઘર જ માંડવું હોય તો તો ઉમેશ ભટ્ટાચાર્યની છોકરી (શૈલેશ્વરની કાઠી મૂકેલી પ્રથમ પત્ની)એ શું અપરાધ કર્યો છે ? ગૃહસ્થ બનવું હોય તો કૃપા કરીને એ જ બિચારીને લાવો ને.

ઉપસ્થિત મિત્રોમાંથી કોઈને પણ આ રહસ્યની ખબર નહોતી, એટલે સૌ આશ્ચર્યચકિત થઈ ગયા. પંડિતજીએ પાછું શરૂ કર્યું—એ બિચારી તરફ ઇશ્વરે કૃપાદષ્ટિ કરી છે અને જ્યારે પ્રસંગ આવ્યો છે ત્યારે તો તમારી ફરજ છે કે તમે એને જ પાછી સંધરો. નવા

લખની લાંજગડમાં મહેરબાની કરીને ન પડશો. મેટ્રીક પાસ છે ! પાસ છે તેથી શું એને હક્ક મળી ગયો.

ગુસ્સાને લઇને પંડિતજીની આંખો લાલલાલ થઇ ગઇ. શૈલ-બાબુએ ક્રોધ દબાવીને કહ્યું—પંડિતજી તમને ખબર નહિ હોય કે એ પાગલ બની ગઇ છે.

ગમે તે ક્રોધ તેને પાગલ કહેતું, એટલે પંડિતજી પછી ક્રોધના નહોતા રહેતા. તે એકદમ ચિદાર્ધને બોલ્યા—પાગલ તો આખી દુનિયા છે. મને પણ લોક પાગલ કહે છે. એટલે શું હું પાગલ બની ગયો ? અથવા હું સાચે જ પાગલ છું ?

મેઠેલી મંડળી જોરથી હસી પડી. પરંતુ એ હાસ્યમાં વાત દબાઈ નહિ. હાસ્યનો વેગ શમ્યા પછી શૈલબાબુએ એ આખી ય ઘટના સૌને વિગતવાર કહી સંભળાવી. શરમાતા શરમાતા શૈલ-બાબુએ કહ્યું—મારા જીવનમાં એ બહુ જ કમનસીબ પ્રસંગ બની ગયો. વિલાયત જતાં પહેલાં જ માફ લખ થઈ ગયું હતું, અને ત્યાર પછી તરત જ મારા પિતાશ્રીને મારા સસરા સાથે કોઈ કારણે અણબનાવ થઈ ગયો. એ અણબનાવે ધીરે ધીરે ભયાનક સ્વરૂપ પકડ્યું. એ સિવાય પિતાજીએ એનું મગજ ચરકેલ છે એમ કહીને, પોતાના ઘરમાં એવી વહુ નકામી છે એમ માનીને, એને પોતાને પીયેર મોકલી દીધી. વિલાયતથી આવ્યા પછી મેં એને જોઈ જ નહિ.

હવે શૈલેશે જખરજસ્તી હસવાનો પ્રયત્ન કર્યો; અને વાત આગળ ચલાવી—પંડિતજી ! મહારાજ ! જો એ પાગલ નહોત તો વિલાયતથી હું પાછો કર્યો ત્યાર પછી એક વખત પણ એને એના માબાપ સાસરે તો મોકલતને ? અને ધારો કે એ અત્યારે આવી પહોંચે તો તમારી તો દુર્ગતિ જ કરી મૂકે. આ ચાહના ખાલામાં ગંગાનું પાણી રેડીને અને તમારી હાજરીની પરવા કર્યા વિના આ

ઓરડામાંથી સાવરણી વાળતાં વાળતાં તમને પણ સાથે વાળી કાઢે. બોલો હવે આપ શું કહો છો ?

ખંડિતજી જરા શાંત થયા અને આ આખીય ઘટનાનો ઉત્તર ન દેવાયાથી જરા મૂઠ જોવું મુખ કરીને બોલ્યા—ભાઈ, એવું હોય તો ઈશ્વર જાણે.

પરંતુ આ કથનનું સમર્થન કોઈએ ન કર્યું. આમતેમ ગામ-ગપાટા મારીને ‘મોડું થયું’ કહીને મહેફિલ વિખરાઈ. રોજ આ વખતે જ સભા વિસર્જન થતી હતી અને આજે પણ વખતસર જ સૌ વિખરાયા. પણ આજે કોણ જાણે કેમ સૌના મુખ પર ગ્લાનિ અને વિષાદની છાયા સ્પષ્ટ દેખાતી હતી, તે ઠેક વિસર્જનના અંત સુધી જેમની તેમ રહી.

શૈલેશને મનમાં તો ખબર પડી ગઈ કે મિત્રોએ પોતાના ત્રીજા વિવાહની વાતને અનુમોદન ન આપ્યું, પણ ઉલ્ટું મૌન રાખીને આખીને આખી વસ્તુ તરફ મૂંગો ધિક્કાર બતાવ્યો. એટલે એક તરફથી ગુસ્સો અને ખીજ બાજુથી લજ્જાને લઈ શૈલેશની વ્યાકુળતાનો પાર ન રહ્યો. અઢાર વર્ષની ઉંમરે શૈલેશનું પહેલું લગ્ન થયું હતું. એ વખતે એની પત્ની ઉષાની ઉંમર માત્ર અગીઆર વર્ષની હતી. ૩૫ અને લાવણ્યમાં જરાય ઓછા ન હોવાથી કાલીપદ બાણુ (શૈલેશના પિતા) નજીવી કિંમતે પુત્રનું વેચાણ કરવા તૈયાર થઈ ગયા હતા. પણ પાછળની લેવડ દેવડની વાતમાં શૈલેશના વિલાયત ગયા પછી બન્ને વેપારીઓમાં ઝઘડો થયો અને ધીરેધીરે એ ઝઘડાએ ભયાનક દ્રેષનું સ્વરૂપ લીધું. બન્ને સંબંધીઓનો પરસ્પર મોઢું દેખાડવાનો સંબંધ પણ ન રહ્યો. સસરાએ વહુને જબરજસ્તીથી પીચેર

મોકલી દીધી. પરીણામ એ આવ્યું કે પુત્રના વિલાયતથી પાછા ફર્યા પછી પોતાની હઠને લઈ વહુને પોતાને ઘેર ન બોલાવી તે ન જ બોલાવી. અને બોલાવવાની અંતરથી ઇચ્છા નહોતી. સામા વેવાઈ ઉમેશ તર્કાલંકાર સ્વાભિમાની પુરુષ હતા. પોતાનું અને કન્યાનું સ્વમાન જતું કરીને પુત્રીને વગર બોલાવ્યે સાસરે વિદાય કરવી એ એમના જેવા માણસને માટે અસંભવિત હતું. ધણાઓએ સમજાવ્યા પણ એ સ્વમાની એકના બે ન થયા. શૈલેશને પ્રવાસ દરમ્યાન જ આ આખીય ઘટનાનો આભાસ થયો હતો, પણ વિગતવાર ઘટનાની એને જાણ નહોતી. જેટલી વાતની એને ખબર પડી હતી, તે જોતાં તો એને એમ લાગતું હતું કે આવો સાધારણ ઝઘડો દૂર કરવો મૂશ્કેલ નહિ પડે, ઘેર ગયા પછી બધું ઠીક થઈ રહેશે. પરંતુ ચાર વર્ષ પછી જ્યારે પાછો સ્વદેશ આવ્યો ત્યારે એના સ્વભાવમાં જખરૂં ફાંતર થઈ ગયું હતું. એટલે ઘેર આવ્યા પછી એક બેરીસ્ટરની પુત્રી અને વિલાયતી રીત રિવાજમાં પાવરધી કન્યાની સાથે પોતાના ખીજા વારના લગ્નની વાત સાંભળતાં જ એણે મંકોચ વિના પોતાની મંમતિ આપી દીધી. ત્યાર પછી વર્ષો વિતી ગયા. શૈલેશના પિતા આજે તો દુનિયા પર હાજર નથી અને બિમાર વૃદ્ધ તર્કાલંકાર પણ આ સ્થૂલ દુનિયાનો ત્યાગ કરી ગયા છે. આ સમય દરમ્યાન શૈલેશને સાસરાની ખબર અંતર મળ્યા કરતી. એની પહેલી પત્ની એના ભાઈઓ સાથે રહે છે અને જપતપમાં પોતાનું જીવન ગાળે છે. એની શુચિની ભાવના એટલી હદે પહોંચી છે કે એને ગાંડપણ માનીને ભાઈઓ એનાથી કંટાળ્યા છે. આમાંથી એક પણ ખબરથી શૈલેશને સુખ નહોતું. પણ એને એટલું આશ્વાસન હતું કે આવી પ્રકૃતિવાળી સ્ત્રીનું ચારિત્ર્ય નિષ્કલંક હોય છે.

શૈલેશને વિચારને અંતે લાગ્યું કે ભૂપેન્દ્રબાબુની એ સંસ્કારી કન્યાની આશા હવે છોડી દેવી જ રહી. કોઈ ગામડાની ૨૫-૨૬ વર્ષની અલણ કન્યા લાવીને એના હાથમાં આખું ભર્યું ઘર સોંપી

હેવું એ તો મૂખાઈ જ છે. અને પાછું સોમેન્દ્ર (પુત્ર)નું શું થાય ? કદાચ ઉપા આવે તો પણ આ શોક્યના દિકરાને કેમ રાખે એ પ્રશ્ન પણ મંબીર હતો. આવી ચિંતામાંને ચિંતામાં શૈલેશનું દુઃખ વધતું જતું હતું.

એની બહેન વિલાનું સાસરું શ્યામબજારમાં છે. વિલાના પતિ ખેરીસ્ટર હોઈ ને વધીલાત કરે છે. એટલે શૈલેશને વિચાર આવ્યો કે બહેનની પાસે સોમેન્દ્ર મોકાચ વિના રહી શકશે. પણ પાછો વિચાર આવ્યો કે આ વ્યવસ્થા લાંબી નહિ ટકે.

શૈલેશ ભલે આદમી હતો. એટલું જ હતું કે એનો સ્વભાવ જરા નબળો હતો. એ કારણે એનામાં સંકોચ અને લજ્જા વધારે હતાં. સંસ્કારના અભિમાનની સાથેસાથે એને એવું પણ અભિમાન હતું કે બાણી જોઈને કોઈને જરા પણ અન્યાય એ કરતો નહિ. મિત્રો કદાચ મોઢે ન કહે પણ મનમાં તો જરૂર અપરાધી ઠરાવે એમ શૈલેશનું માનવું સત્ય હતું. એટલે આ જાતની બદનામી સહન કરવી શૈલેશને માટે શક્ય નહોતી.

આખી રાત ચિંતામાં જાગરણ કરીને સવારે વહેલા ઉઠતાંજ એને એક સહજ ઉપાય સૂઝ્યો, પહેલી પત્નીને બોલાવવા કોઈ માણસ મોકલ્યો હોય તો આખી ગૂંચ સહેલાઈથી ઉકલી જાય. એકતો એ આવશેજ નહિ, અને કદાચ આવશે તો આ મ્લેચ્છોની મિજલસ જોઈને બે દિવસમાંજ નાસી જશે. એટલે પાછળથી મને કોઈ દોષ નહિ દે. એ દરમ્યાન સોમેન્દ્રને પાંચ દિવસ પૂરતો એની કોઈને ત્યાં મોકલી દઈશ. શૈલેશને એમ થયું કે આવી સીધી સાદી વાત આજ સુધી કેમ ન સૂઝી !

શૈલેશે કોલેજમાંથી અડવાડિયાની રજા લીધી, અને અલ્હાબા-

દમાં પોતાના એક બાલમિત્ર રહેતા હતા ત્યાં તારથી પોતાના આવવાના સમાચાર મોકલી દીધા. વિલાને પત્ર લખી દીધો કે પોતે ઉપાને તેડવા માણસને નંદીપુર મોકલ્યો છે, એટલે કદાચ એ આવેતો તે દરમ્યાન વિલાએ અહીં આવીને સોમેન્દ્રને શ્યામબજાર લઈ જવો. પોતે અઠવાડિયામાં પ્રયાગથી પાછો આવી જશે.

શૈલેશને એક મામાનો છોકરો હતો, તે એક ઓફિસમાં કારકુન હતો. તેને બોલાવીને શૈલેશ ભાભીને તેડવા નંદીપુર જવાનું કહ્યું.

ભૂતનાથને જરા નવાઈ લાગી. એણે પુછ્યું—કંઈ ભાભી ?

શૈલેશ—કેમ ઉમેશ ભટ્ટાચાર્યને ત્યાં તું જનમાં નહોતો આવ્યો ?

ભૂતનાથ—હા હા યાદ આવ્યું. પણ હું ત્યાં કાંઈને ઓળખતો નથી ને ? એ મારી સાથે શી રીતે આવશે ?

શૈલેશ—ન આવે તો કંઈ નહિ. એમાં તને શું નુકસાન જવાનું છે. તારી સાથે એક દાસી અને પાલખી પણ લેતો જજે. આવવાનું ના કહેતો તરત પાછો ફરજે.

ભૂતનાથ આશ્ચર્યભર્યો પલવાર ચૂપ રહ્યો. પછી કહ્યું—હીક જઈશ પણ ત્યાં કંઈ તોફાન તો નહિ થાય ને ?

એને ખર્ચના રૂપિયા આપતાં શૈલેશ કહ્યું—શાનું તોફાન થવાનું છે ! આજે અગત્યના કારણે મારે પ્રયાગ જવું છે. સાત આઠ દિવસમાં પાછો આવીશ. તારી ભાભી આવે તો તેને આ આવીનો ખૂમખો આપી દેજે. અને ઘર ખર્ચ માટે જે જોઈએ તે એમાંથી લે.

ભૂતનાથે રાજ થઈને કહ્યું—હીક પણ મોટા ભાઈ, એકાએક તમારો વિચાર કેમ બદલાઈ ગયો ?

શૈલેશ ચિંતિત લાવે જરા શાંત રહીને કહ્યું—એ નહિ આવે એ નક્કી છે. તો પણ લોકલાજને ખાતર બોલાવવા જવું તે વ્યાજબી છે. જે ખબર લાવે તે શ્યામબજાર પહોંચાડજે. સોમેન્દ્રને આવીને વિલા લઈ જાય એવું જરૂર એને કહેતો જજે.

રાત્રે પંજાબ મેઘલિમાં શૈલેશ અલ્હાબાદ રવાના થયો.

કેટલાક દિવસ પછી એક બપોરે ઘર આગળ એક મોટર આવીને ઉભી, અને તેમાંથી બાવીસ ત્રેવીસ વર્ષની એક યુવતિ ઘરનાં દિવાનખાનામાં આવી. જમીન પર શેતરંજ બિછાવેલી હતી અને એના ઉપર એસીને સોમેન્દ્ર એક ચિત્રનું આલ્પમ જોતો હતો. પોતાની નવી માને બધા ચિત્રોની ઓળખ આપતો અને વયમાં વયમાં કોઈક ચિત્રની વિચિત્રતા પર જોરથી હસી પડતો. અચાનક આગંતુક યુવતિ તરફ નજર પડતાંજ સોમેન્દ્ર હર્ષથી બોલી ઊઠ્યો—મા, ફધ્યા આવ્યા.

ઉષા ઉઠીને ઉભી થઈ ગઈ. જરા હસીને એણે સોમેન્દ્રને કહ્યું—ભાઈ તેં ફધ્યાને પ્રણામ ન કર્યો ?

સોમેન્દ્રને માટે આ શિક્ષણ સાવ નવું હતું. એણે તરત ફધ્યાના છુટપહેરેલા પગને ચૂમીને અનિચ્છાએ પણ પ્રણામનો વિધિ પૂરો કર્યો. ઉષાએ કહ્યું—બેન, કેમ હજી ઉભાં છો, બેસોને.

વિભાએ પૂછ્યું—ભાભી ક્યારે આવ્યા તમે ?

ઉષાએ કહ્યું—સોમવારે. આજે ત્રણ દિવસ થયાં, પણ તમે મેસોતો ખરાં.

વિભા કંઈ દોસ્તી કરવા કે સુમેળ સાધવા આવી નહોતી. એ તો ઘેરથીજ ગુસ્સામાંને ગુસ્સામાં નીકળી હતી, એટલે થડકાતે અવાજે બોલી—મેસવાની દુરસદ નથી, હું તો સોમેન્દ્રને લેવા આવી છું.

ઉષાએ આ લૂખી વાંતચિતનો ઉત્તર હસીનેજ વાળતાં કહ્યું—બહેન, પછી હું એકલી તે અહીં શી રીતે રહીશ ? પિયેરમાં પણ ભાઈઓના બાળકો વડેજ હું જીવતી. મને એકલતા ખૂબ અકારી લાગે છે, બહેન !

આટલું કહીને ઉષા પાછી હતી.

આ હાસ્યનો ઉત્તર વિભાએ કડક સ્વરેજ પાછો વાળ્યો. સોમેન્દ્રને બોલાવીને કહ્યું—સોમેન તારા બાપુએ તને મારે ત્યાં આવવાનું અને રહેવાનું કહ્યું છે. હું અહીં નકામી ખોટી થવા નથી આવી. જા, જલ્દી જઈને તારા કપડાં લઈ લે, પછી મારે ન્યૂમાર્કેટ જવું છે.

માતા અને ફધબા બન્નેની વચ્ચે સોમેન્દ્રની દશા મૂંઝવણુ ભરી થઈ. એનો ઉદ્વેગ ચહેરા એની મૂંઝવણુને સ્પષ્ટ રીતે વ્યક્ત કરતો હતો. ડરતાં ડરતાં એણે કહ્યું—ફધબા, બાની ઈચ્છા નથીને જવા દેવાની ?

બાળકનું સંકટ જોઈને તરતજ ઉષા બોલી ઉઠી—જવા માટે હું તને ના નથી કહેતી ભાઈ; હું તો એટલુંજ કહું છું કે તારા ગયા પછી એકલાં મને આ મોટું ઘર ખાવા ધારે.

સોમેને આનો કંઈ ઉત્તર ન વાળ્યો. માતાની પાસે આવીને સોડમાં લપાઈ ગયો. સોમેન ભૂલી ગયો કે એ એની વિભાતા છે.

બાળકના વાળમાં આંગળીઓ રમાડતી અને હસતી ઉપાએ નણુંદને કહ્યું—બેન, એને આવવાની ઇચ્છા નથી લાગતી.

લગ્ન અને ક્રોધને લીધે વિલાનેા ચહેરા જેવા જેવા થઈ ગયો. સંસ્કારી સમાજમાં રહેવા છતાં અને ઉચ્ચ કૃળવણી પામ્યા છતાં એ પોતાને સંભાળી ન શકી. ગુસ્સો પ્રગટ કરતાં બોલી—એને આવ્યા વિના નહીં ચાલે. તમે ન હોત તો એ જરૂર આવત.

ઉપાના હોઠ માત્ર જરા સંકોચાયા. બસ, આ વિના એના ચહેરા પર ખીજું ભાવાન્તર ન દેખાયું. એણે કહ્યું—આપણે મોટા માણસો આપણા કર્તવ્યનું પાલન નથી કરી શકતા તો બહેન, આતો બાળક કહેવાય! એની હજી તો ઉંમર કેટલી? અને મને બાળક સંભાળતા આવડે છે એટલે એની ચિંતા તમે ન કરશો.

વિલાએ વધારે કઠોર બનીને કહ્યું—તો પછી હું ભાઈને પત્ર લખી દઈશ ?

ઉપાએ શાંતિથી કહ્યું—લખી દેજો. અને જુઓ, ઉંમરમાં તો હું તમારાથી મોટી છું એટલે તમે આમ નકામું ફસણું નહિ લઈ શકો.

પછી જરા હસીને કહ્યું—આજે ગુસ્સામાંને ગુસ્સામાં તમે બેઠાં પણ નહિ.

વિલાએ ટુંકામાં પતાવ્યું—આજે મારે ઉતાવળ છે, જઈ છું.

વિલા ઝડપથી આવીને મોટરમાં બેસી ગઈ. બેસતાં બેસતાં જરા ઉંચે જોયું તો બારણામાંજ સોમેનને સોડમાં લપાવતી ઉપા એની તરફ તાકતી પત્થરની મૂર્તિની જેમ ઉભી હતી.

સાત દિવસની રજા હતી, છતાં શૈલેશે લગભગ અઢાયાદમાં પખવાડિયું ગાળ્યું. ત્યાર પછી એક દિવસ કલકત્તા રહીને અકસ્માત એક બપોરે ઘેર આવી ચઢ્યો. નીચે ઓટલા ઉપર સોમેન એક ખૂણામાં પતંગ ઉડાવવાના સામાનની તૈયારી કરતો હતો, એટલે એને પિતાશ્રીના આવવાનું જ્ઞાન ન રહ્યું; પણ જ્યાં દષ્ટિ પડી કે તરતજ ઉઠીને પ્રણામ કર્યા. હજી પ્રણામ કરવાની ટેવ સોમેનને સહજ નહોતી બની, એ એની રીત ઉપરથીજ સમજાતું. આ ઢંગથી શૈલેશેને જરા આશ્ચર્ય થયું.

શૈલેશે પુત્રને પૂછ્યું—શું કરે છે સોમેન ?

સોમેન સહજ લાવે બોલ્યો—બાપુ, બોલોતો આ મારી પાસે શું હશે.

શૈલેશે કહ્યું—હું શું જાણું !

સોમેન તાળી વગાડીને હર્ષથી બોલ્યો—અરે, એતો આકાશી દીવો છે.

શૈલેશે પૂછ્યું—આકાશી દીવો ?

આ આકાશી દીવાની અદ્ભૂત કથા સોમેને આજ સવારે જ સાંભળી હતી, એજ કથા એણે બાપને કહી—બાપુ, આજેતો સંક્રાંતિ છે ને, એટલે આ દીવાને એક વાંસની સાથે બાંધીને છેક ઉપર અગાશીમાં લટકાવી દઈશું. મા કહે છે કે—મારા દાદા વગેરે પૂર્વજો જે સ્વર્ગમાં છે ને, તેમને માટે આ રોશની કરવી પડે. અને આનાથી ખુશ થઈને તેઓ આપણને આશીર્વાદ મોકલે છે.

શૈલેશનો ગુસ્સો આમતો ઠેકાણે હતોજ નહિ, ત્યાં છોકરાના મુખથી આ શોકજનક કથા સાંભળતાં જ ચીઘાઈ ગયો. એણે દીવાને ઠોકર મારીને સોમેનને ધમકાવતાં કહ્યું—આશીર્વાદ મોકલે છે ! આ બધા કુસંસ્કાર ક્યાંથી લાવ્યો ? કાણ જાણે ! જા તારો અભ્યાસ કર.

મહામહેનત અને ખૂબ આનંદથી તૈયાર કરેલો આકાશદીપ તૂટી જવાથી સોમેન રડવા જેવો થઈ ગયો. આંખોમાં આંસુ ભરાઈ આવ્યા. ઉપલા માળના એક ઓરડામાંથી મીઠો અવાજ આવ્યો—એટા સોમેન, કાલે બજારમાંથી આનાથી પણ સુંદર આકાશદીપ તને મંગાવી આપીશ. અહીં મારી પાસે આવતો રહે.

બાળક આંખો લૂછતો ઉપર ચાલ્યો ગયો. શૈલેશનો મિજબાન હાથથી ગયો અને શું કરવું એની સમજણ ન પડી, એટલે સીધો પોતાના અભ્યાસગૃહમાં ચાલ્યો ગયો. અને તરતજ નોકરને પોકારતી ધંટડી ટનનનન અવાજથી બોલી ઉઠી. પણ કોઈ બોલ્યું નહિ.

શૈલેશે ખૂમ પાડી—અબ્દુલ્લા !

અબ્દુલ્લાનો પત્તો નહોતો.

ફરીથી ખૂમ પાડી—ગીરધારી ! ઓ ગીરધારી !

ગીરધારીને બદલે બંગાળી નોકર ગોકુલે માથું નમાવીને કહ્યું—જી, સરકાર.

શૈલેશે જોરથી બોલતાં કહ્યું—બધા ક્યાં મરી ગયા ?

ગોકુલ ચૂપ રહ્યો.

શૈલેશ—અબ્દુલ્લા ક્યાં છે ?

ગોકુલ—બાએ એને રજા આપી દીધી, એટલે એ ઘેર ચાલ્યો ગયો.

શૈલેશ—અને ગીરધારી ?

ગોકુલે કહ્યું—એ પણ રજા મળવાથી પોતાને ગામ ચાલ્યો ગયો છે.

શૈલેશ ગુસ્સામાંને ગુસ્સામાં બોલ્યો—એટલે ઘરમાં બીજા આદમી જ નથી ?

ગોકુલે માથું જરા હલાવીને કહ્યું—જી, ના બાકીતો સૌ છે.

શૈલેશે કહ્યું—ત્યારે એ બધા શા માટે રહ્યા ? જી, નથી કામ.

શૈલેશે પોતાને હાથેજ ખુટની દોરી છોડવા માંડી, કેટ ઉતારીને ટેબલ ઉપરજ નાંખી દીધો, વળગણી પરથી ઘોતીયું લીધું અને પાટ-લુનને ઉતારીને દૂર ફેંકી દીધું. નેકટાઇ-કોલર બધું કાઢીને જેમતેમ ફેંક્યું અને ટેબલ પરથી ઉઠીને આરામ ખુરશી પર બેઠો. ત્યાં પાસેજ દીપાઇ પર એક ચિટ્ટી પડી હતી. એમાં લખ્યું હતું “ઘરનો વિગતવાર ખર્ચ !” ઉઘાડીને જોય તો અંદર સ્વચ્છ અક્ષરોમાં રોજનો ખર્ચ વિગતવાર લખ્યો હતો. એકાએક આરણાનો પડદો દૂર થયો અને એક સ્ત્રી અંદર આવી. દષ્ટિ મેળવીને શૈલેશે પોતાની દષ્ટિને પાછી ખર્ચની ચિટ્ટીમાં પરોવી દીધી. સ્ત્રીએ શૈલેશના પગ ચુમીને પ્રણામ કર્યા. અને એક બાજુએ ઉભી રહીને બોલી—ચાહ હમણાં કરી લાવું કે જરા વાર પછી ? અને કેટલા વાગે જમશે ?

શૈલેશ કહ્યું—હું આજે જન્મવાનો નથી.

ઉષાએ કહ્યું—પણ હાથપગ ઘોઘને ઉપર તો ચાલે. હમણાં નહાવું ન હોય તો કંઈ નહિ. હું નાસ્તાની વ્યવસ્થા કરીને આવી છું, અને કુમુદને શરબત બનાવવાનું કહ્યું છે.

શૈલેશ—હમણાં બધું રહેવા દે.

ઉષાએ કંટાળીને કહ્યું—હું ઉષા છું, પારકી સ્ત્રી કે નોકર નથી.

શૈલેશ—હું ક્યાં કંઈ પણ કહું છું.

ઉષા—તો પછી આવું કરવાથી શું લાભ?

શૈલેશ—એ તો મારે કામ હતું એટલે જરા જવું પડ્યું. તેં નકામો વિભાની સાથે શા માટે ઝઘડો કર્યો?

ઉષા—એ તો કાંઈએ ગપ્પું માર્યું છે. વિભાએ પણ તમને એવું નહિ કહ્યું હોય કે મેં એની સાથે ઝઘડો કર્યો છે.

શૈલેશ—અબદુલ્લાને પણ તેં રળ આપી દીધી?

ઉષા—એ વળી તમને કાણે કહ્યું? મેં એને કાઢી નથી મૂક્યો! એને વરસ દિવસથી બિચારાને પગાર જ નહોતો મળ્યો, એને માટે એ મૂંઝાતો હતો. મેં પૈસા ચૂકવીને એને થોડા દિવસની રળ આપી.

શૈલેશ વિસ્મય પામીને કહ્યું—બધા પગાર ચૂકતે કર્યો? ત્યારે તો હવે એ પાછો આવી રહ્યો! અને ગીરધારી?

ઉષા—તમે તો ભલા માણસ છો, બિચારા નોકરોને પગાર ન આપીને રોકી રાખવા અને વરસમાં એમને ઘેર જરા રળ પર પણ ન જવા દેવા એ તો જળ્મરજસ્તી કહેવાય. એમને બિચારાઓને ધરબાર નહિ હોય? મેં એને પગાર આપીને રળ આપી દીધી.

શૈલેશ—ત્યારે તો હવે આ ધરને વશિષ્ઠ મુનિનો આશ્રમ બનાવી દો.

શૈલેશ હિસાબની ચિટ્ટીમાં મોટું રાખીને જ વાતચિત કરતો હતો. એકએક એક મોટી રકમ પર દષ્ટિ પડતાં ચોકીને બોલ્યો—
આ ચારસો છ રૂપિયાની રકમ શાની ?

ઉષાએ ઉત્તર વાળ્યો—આ રૂપિયા મેં મોદીને આપ્યા છે. હજી લગભગ બસો રૂપિયા બાકી રહ્યા છે. આવતે મહીને ચૂકવી આપીશ એવું કહ્યું છે.

શૈલેશ અચકાઈને બોલ્યો—મોદીના છસો રૂપિયા બાકી પડતા હતા ?

ઉષાએ હસીને કહ્યું—પૈસા ન આપવા, ન હિસાબ નોવો, પછી આટલા રૂપિયા બાકી ન પડે તો કેટલા પડે ? આજે બે વર્ષથી મોદીનો હિસાબ એમને એમ ચલતો હતો.

આટલી વાર પછી શૈલેશે માથું ઊંચું કરીને ઉષાની સામે જોઈ ને પૂછ્યું—બન્ને વર્ષનો હિસાબ તેં તપાસ્યો હતો ?

ઉષા—એ વિના તો હું શી રીતે જાણું કે મોદીના છસો રૂપિયા બાકી નીકળે ! તપાસ્યા વિના બીજો ઉપાય નહોતો.

શૈલેશ ચૂપ થઈ ગયો. પણ પાંચ મિનિટના સહવાસમાં જ ઉષાથી એ છૂપું ન રહ્યું, કે શૈલેશના ચહેરા પર લજ્જાની છાયા સ્પષ્ટ પડી છે. એણે પૂછ્યું—શું વિચાર કરો છો ?

શૈલેશે હસવાનો પ્રયત્ન કરીને કહ્યું—હું એ વિચારું છું કે જેટલા રૂપિયા હતા તે તો તેં ખર્ચી નાંખ્યા. હવે શું કરીશું ? પગારને તો હજી પંદર દિવસ બાકી છે.

ઉષાએ ધીરજથી કહ્યું—હું કંઈ નાદાન છોકરી નથી, કે આ બધી પરિસ્થિતિનો વિચાર કર્યા વિના જ ખર્ચ કરું. તમે તો પંદર દિવસ કહો છો પણ હું કહું છું કે બીજા બે મહીના તમે નીરાંતે રહો. હું એક પૈસો પણ ધરખર્ચ માટે નહિ માગું. પણ તમે

હિસાબમાં ખૂબ ગોટાળો કર્યો છે. દૂધવાળો કહે છે એના આખા વરસના પૈસા બાકી છે. ઘોખીનો હિસાબ લગલગ પચાસ ઉપર જાય છે. એ ત્રણ દરજ્જાઓના હિસાબ પણ એમને એમ પડ્યા છે. મને ખબર નથી એ દરજ્જાનું કેટલું બીલ છે. તો પણ મેં એ સર્વેને પોતપોતાનો બધો હિસાબ લાવવાનું કહ્યું છે.

શૈલેશે વિવ્હળ થઈને કહ્યું—આ બધું તેં શું કર્યું? એ લોકો તો હજાર રૂપિયાનો હિસાબ મોકલશે, તે તું ક્યાંથી આપવાની છું?

ઉષાએ નિશ્ચિત બાવથી કહ્યું—બધાને ક્યાં એકદમ આપી દેવા છે. ચાર પાંચ મહિનામાં ધીરે ધીરે ચૂકવી દઈશું. હવે બીજું દેવું તો નથી ને! કૃપા કરીને હોય તો કહેજો કે હું તેની પણ ત્રેવડ રાખું.

શૈલેશે ઉષાના ચહેરા પર દષ્ટિ ઠેરવીને ધીરે રહીને કહ્યું—ત્રીજો વર્ષે ઉન્હાળાના દિવસોમાં સીમલા જતી વખતે એક માણસને હુંડી લખી આપીને એ હજાર રૂપિયા લીધા છે. મુદ્દલ તો બાળુએ રહ્યું, પણ હજી એનું વ્યાજ સુદ્ધાં આપ્યું નથી.

ઉષા ગાલ પર હાથ મૂકીને અચંબો પામીને બોલી—તમે પણ કમાલ કરી—અને તરત જ હસી પડીને પાછી બોલી—મને લાગે છે તમે એક વરસ સુધી આ કરજમાંથી મુક્ત નહિ થવા દો. પણ હવે કૃપા કરીને નવું દેવું ન કરશો.

શૈલેશ—હવે કોઈનું બાકી નથી રહેતું. કોઈના પાંચ પચીસ નીકળે તો ના નહિ, બાકી મોટી રકમ હવે કોઈની નથી. મને તો લાગતું હતું કે આ જન્મમાં તો દેવું આપી રહ્યા!

ઉષા—સાચું કહો છો? આ દેવા વિષે તમને વિચાર આવે છે?

શૈલેશ—વિચાર? વિચાર તો એટલા આવે છે કે ક્યારેક અડધી રાત સુધી ઉંઘ જ નથી આવતી. પગાર તો પુરો મહીનો પણ

નથી ચાલતો. પણ તને એક વાત કહું. તું મને આશ્વાસન આપીને મહેરબાની કરીને પાછો સંકટમાં ન નાંખીશ. તું સાચે જ માને છે કે એક વર્ષમાં બધું દેવું ચૂકવી શકીશ ?

એકાએક ઉપાની આંખો આંસુથી ભરાઈ ગઈ. જે સ્વામીને એ અર્ધા કલાક પહેલાં પુરો ઓળખતી પણ નહોતી, એને માટે એના હૃદયમાં કોણ જાણે કેમ અપાર સહાનુભૂતિને લઈ થતી વેદના પર હાસ્યનો પડદો નાંખીને બોલી—તમે સાચે જ ભલા માણસ છો. ધર ચલાવવા માટે ખર્ચ થાય તો કંઈ અપાય જ નહિ ? પગાર જોતાં તો આ દેવું ચૂકવતાં બહુ વખત નહિ લાગે.

શૈલેશ—પણ આપણને સૌને તકલીફ તો ખૂબ પડશે.

ઉપાએ ભાર દબને કહ્યું—કોઈને કશી જ તકલીફ થવાની નથી. તમને તો એ પરિવરતનની ખબર પણ નહિ પડે, બસ ?

શૈલેશ સ્થિરભાવથી ચુપચાપ બેસી રહ્યો. એના શરીરમાં આવેલી શિથિલતા અને બેચેનીને બદલે એને નિરાંત અને આશાની તાઝગી લાગી.

આટલા દિવસની ગેરહાજરીમાં પત્રો અને વર્તમાનપત્રોનો ઢગલો થયો હતો. આ બધું ઉઠેલતાં, કોષકનો જવાબ લખતાં, શૈલેશને સાંજ પડી તેની ખબર જ ન રહી. કામ કરતા શૈલેશને કોઈ પડદાની આડમાંથી જુએ તો એની કર્તવ્યનિષ્ઠા અને મનના સ્વાસ્થ્ય માટે એના તરફ આદર થયા વિના ન રહે, એવી એની અવસ્થા હતી. કામકાજ પૂરું કરીને તરત જ બટન દાખીને શૈલેશે દીવો કર્યો. અને એક શીલસુશ્રીનું પુસ્તક લઈને વાંચવા માંડ્યું. જાણે એક મિનિટ પણ નકામી ગુમાવવી એને પરવડતી નથી. પહેલાં ક્યારેય શૈલેશને સાંજે આ સ્થિતિમાં કોઈ જોતું જ નહિ.

શૈલેશે થોડું વાંચ્યું ન વાંચ્યું ત્યાં પડદો જરા હલાવીને કુમુદે નમ્રભાવે કહ્યું—બાબુજી, બા કહે છે થાળી તૈયાર છે પધારો.

શૈલેશે ધડિયાળ તરફ જોઈને કહ્યું—હજી પોણો કલાક બાકી છે. મારા ભોજનનો સમય હજી થયો નથી.

કુમુદે પૂછ્યું—તો ઢાંકીને રાખી મૂકવાનું કહું ?

શૈલેશે કહ્યું—હા, એ જ ઠીક છે. અબદુલ્લા હોત તો આ બધી ગરબડ ન થાત.

દાસી આટલું પૂછીને જતી હતી, ત્યાં શૈલેશે બોલાવીને કહ્યું—
ઢાંકી મૂકવાની જરૂર નથી. કહે કે હું આવું છું.

આજે જમવાના ઓરડામાં ખુરશીટબલ નહોતાં. શૈલેશે આવીને જોયું તો સાવ સ્વદેશી ઠાઠથી પાટલા બીજાવેલા હતા. જુના પીતળના વાસણો ચકચકિત કરતાં હોંદુ ધરની સાક્ષી પુરતાં હતાં. થાળી વ્યવસ્થિત અને સુધડ રીતે પીરસીને મૂકી હતી. જુદી જુદી વાટકીઓમાં શાક અને દાળ પીરસ્યાં હતાં. સામે જ એક પાટલા ઉપર ઉષાની સોડમાં સોમેન બેઠો હતો.

શૈલેશે આસનપર બેસતાં કહ્યું—મને ખબર છે કે કદાચ તું તો જોડે બેસીને નહિ જમે, પણ સોમેનને માટે તો કંઈ વાંધો નથી ને ?

એનો ઉત્તર સોમેને જ આપી દીધો—બાપુ, હું તો રોજ બાની સાથે જ જમું છું.

શૈલેશે પોતાને ત્યાં આટલી બધી ચીજો પહેલી જ વાર બનેલી જોઈને પૂછ્યું—આ બધું તેં બનાવ્યું ?

ઉષાએ કહ્યું—જી.

શૈલેશે કહ્યું—ત્યારે તો મહારાજને પણ રજા આપી દીધી હશે ? એનો પગાર તો હું દર મહીને આપતો હતો. એને એક વર્ષનો પગાર આગળથી આપીને તો નથી રવાના કર્યો ને ?

હાસ્યને મુખમાં જ સંતાડીને ઉષા બોલી—દરકાર હોય તો નોકરચાકરને આગળથી પણ પગાર આપવો પડે, માત્ર બાકી રાખવાથી કામ નભતું નથી. મહારાજ તો અહીં જ છે, બોલાવું ?

શૈલેશે માથું ધૂણાવીને કહ્યું—ના ના, રહેવા દે. એને જોવા માટે હું આતુર નથી. હું એમ કહેવા જતો હતો કે વચમાં વચમાં એને રસોઈ કરવા દેજે. નહિ તો એ જેટલું શીખ્યો છે તેટલું ભૂલી જશે.

શૈલેશે આજે જે શાંતિ અને સુખથી પેટ ભરીને ભોજન કર્યું એ પ્રસંગ અને અવસ્થાથી એને પોતાની માતા જીવતી હતી, ત્યારનો એક પ્રસંગ યાદ આવ્યો. એજ સુખની લાગણી અનુભવતાં શૈલેશે ઉપાને પૂછ્યું—તું આ બધું ક્યારે શીખી ?

ઉપાનો ચહેરો ઝળકી ઉઠ્યો. સ્મિત દબાવતાં એણે કહ્યું—તમને એમ હશે કે તમારા અબદુલ્લા બખરચી જેવું કોઈને રાંધતાજ નહિ આવડતું હોય એમ ? હું ગોંસાઈની છોકરી છું, પણ મારા પિતા સિધ્ધેશ્વરીના પૂજારી હતા એટલે એ જાતનું રાંધતા પણ મારે શીખવું પડેલું.

શૈલેશ—એટલે મારે ત્યાં સાક્ષાત સિધ્ધેશ્વરી પધાર્યા છે એમને ? ચાલો એ અબદુલ્લાનો વિયોગ પોણા સોળ આના તો હું આજેજ ભૂલી ગયો. પણ.....

વાક્ય અધૂરું કહીને શૈલેશ અટકી ગયો.

ઉપાએ આતુરતાથી પૂછ્યું—પણ શું ? પૂરું કરોને.

શૈલેશ—પણ આ દેવાનું શું થશે ?

ઉપાએ દક્ષતાપૂર્વક કહ્યું—મેં તમને એમતો નથી કહ્યું ને કે તમને અને છોકરાને ભૂખે મારીને હું દેવું ચૂકવવાની છું. કૃપા કરીને હવે એ દેવાની વાત તમે કાઢશો જ નહિ. એ જે છે તે મારે માથે.

શૈલેશ—મને એવી ટેવ નથી, પણ.....

“પણ શું ? પણ બણ નહિ. ખાવા ખાતર ઓછું તમે દેવું કર્યું છે ?” ઉપાએ શૈલેશનો ભાર હલકો કરવાનો કિમિયો અજમાવ્યો.

શૈલેશે નમ્ર બનીને કહ્યું—ઉપા, મને શી ખબર પડે કે આટલું બધું દેવું શી રીતે થયું ?

ઉપાએ હસતાં હસતાં કહ્યું—હવે એ જાણવાની તમારે જરૂર પણ નથી. પરંતુ કૃપા કરીને હવે મને કોઈ દિવસ પાગલ કહીને તિરસ્કારી ન કાઢશો !

શૈલેશે મુગામુગા ભોજન સમાપ્ત કર્યું. સોમેન અત્યાર સુધી શાંત હતો. પિતાનું ભોજન પૂરું થયેલું જોઈ એણે માતાને કહ્યું—મા, ચાલો હવે આપણે જમી લઈએ. કાલવાળી પેલી જટાયુ ગીધની વાત પણ આજે તમારે પૂરી કરવાની છે. પછી માએ જટાયુના છોકરાને શું કહ્યું ?

શૈલેશે ઉંચું જોધને કહ્યું—જટાયુના છોકરાએ ગમે તે કર્યું પણ આ છોકરાએ તો તારૂં દિલ હરી લીધું છે, નહિ ઉપા ?

છોકરાના માથાપર વાત્સલ્યથી હાથ ફેરવતી ઉપા માતૃત્વના ભાવથી લચી પડતી મુગીજ રહી.

શૈલેશે પ્રશ્ન કર્યો—ઉપા, આનું કારણ તને ખબર છે ?

ઉપાએ ધીમેથી કહ્યું—મા વિનાનો છોકરો અત્યાર સુધી ઘરમાં એકલો હતો, એટલે એને કોઈની હુંફ જોઈએ તો ખરી ને ?

શૈલેશ—ઉપા, એ કારણતો ખરું પણ એનું મુખ્ય કારણ તો એ છે કે આ છોકરાને વાત્સલ્ય માણવા મળ્યું નથી. માતા વિના મીઠી હુંફથી એ કમનસીબ છોકરો વંચિતજ રહ્યો છે.

ઉપાનું મુખ જરા લાલ થઈ ગયું. એણે કહ્યું—તમારી તો વાતોજ દુનિયાથી જુદા પ્રકારની હોય છે. તમારે શું જોઈએ ? મીઠાઈ મૂકું કે શાક ?

શૈલેશ આશ્ચર્યથી ઉપાના મુખને નિરખી રહ્યો. અત્યાર સુધી આવો આછો છતાં અંતરની સહૃદયતાભર્યો આગ્રહ અને હૃદયની વ્યગ્રતા પૂર્વકની આતુરતા એણે માણ્યાં નહોતાં. શૈલેશને માટે આ ભાવો કલ્પનાતિત, અપ્રાપ્ય હતાં. એટલે એ ભાવ અનુભવતાં એને અપૂર્વ આનંદ આવ્યો. એને લાગ્યું, વિતેલા વર્ષોનું અંતર કાઢી માયામંત્રને બળે અલોપ થઈ ગયું, અને બચપણમાં સાંભળેલા કાઠ મીઠા ગીતની ટેક એને અકસ્માત સાંભરી. શૈલેશ પોતાની માતાને એકનો એક દિકરો હતો. આ ભાવ યાદ આવવાથી અને એનું સંવેદન તિવ્ર બનવાથી શૈલેશના અંતરમાં થડકાર થયો. ચકિત માણસની જેમ થાળીમાં હાથ રાખીનેજ શૈલેશ કહ્યું—ઉપા, હવે હું ધરની તો શું પણ મારી પણ ચિંતા નહિ રાખું, બસ ? આજે મને એમ થાય છે કે આખા મંસારનો ભાર મારે માથેથી ઉતરી ગયો. મને મારું જીવન આજે ભાર વિનાનું હળવું લાગે છે.

સાત દિવસ તો કોણ જાણે ક્યાં વિતી ગયા એ જણાયું નહિ! પાછો રવીવાર આવ્યો પણ શૈલેશને પુરસદ ન રહી. સવારે ઉઠતાંજ ઉપાએ કહ્યું—હું તમને રોજ કહું છું, પણ તમે સાંભળતા જ નથી. આજે જરા વિભાષેનને ત્યાં જઈ આવો ને! એમને કેવું વિચિત્ર લાગતું હશે. તમે સાચે જ અમારી વચ્ચે અણુબનાવ કરાવવા ઇચ્છો છો ?

શૈલેશે શરમિન્દા બની ને કહ્યું—કોલેજમાં આજકાલ એટલું બધું કામ રહે છે કે વખત જ નથી મળતો.

ઉપા—એ તો મને ખબર છે. પણ આતો કોલેજથી ઘેર આવતાં પણ પા કલાકમાં પૂરું થાય એવું કામ છે.

શૈલેશ—ઉપા, ઘેર આવતી વખત તો એટલો થાકી જઈ છું કે ન પૂછો વાત. તું એ છોકરાઓ સાથે કામ લે તો તને ખબર પડે કે કેટલો માનસિક પરિશ્રમ પડે છે.

ઉપાએ હસીને કહ્યું—ગમે તેમ હોય, આજે તો હું તમારે પગે પકું છું; ગમે તેમ કરીને વિભાજનને મળી આવો. રવીવારે પણ જો કંઈ બહાનું કરીને તમે એ વાત રાખી મૂકશો તો વિભાજન મારું મોઢું નહિ જૂએ.

ઉપાએ ગાડીવાળાને ખૂમ પાડી, અને ગાડી તૈયાર કરવાનું કહ્યું; સાથે સાથે આજા પણ કરી કે બાબુજીને શ્યામબજાર મૂકીને ગાડી જલ્દી પાછી લઈ આવ, મારે ગાડીની જરૂર છે.

જતી વખતે શૈલેશે સોમેનને સાથે લેવા માંડ્યો, તો ઉપાની ગાદમાંથી નીકળવું એને કાળ જેવું લાગ્યું. સોમેનનું મોઢું પડી ગયું. ફોઈની પાસે જવામાં એને જરાય આનંદ નહોતો આવતો. ખાસ કરીને તે દિવસની વાતચિત સાંભળ્યા પછી તો એને વિભા તરફ બિલકુલ સહલાવ નહોતો. ઉપાએ છોકરાને સોડમાં જરા દબાવી ને કહ્યું—સોમેનને રહેવાદો, એ મારી સાથે આવશે.

શૈલેશે પૂછ્યું—તને કેમ ખબર પડી કે એને નથી આવવું ?

“તમને જોઈને જ કંઈ આ ઘરમાં હું નથી આવી ?” કહીને હસતી હસતી ઉપા ઉપર ચાલી ગઈ.

શૈલેશેને શ્યામબજારથી પાછા વળતાં લગભગ અઢી વાગી ગયા. સાથે વિભા, વિભાના પતિ ક્ષેત્રમોહનબાબુ અને એમની ૧૭-૧૮ વર્ષની એક બહેન પણ શૈલેશેની સાથે આવવાં તૈયાર થયાં. શૈલેશેની ઇચ્છા નહોતી કે વિભા સાથે આવે. પણ એ પોતાની મેળે જ તૈયાર થઈ, ત્યારે શૈલેશે નિરૂપાય બની ગયો. ઉપાની વિરૂદ્ધ એને ઘણી ફરિયાદો હતી. પોતાને જ માત્ર કટાક્ષથી ભરી વાતો સંભળાવીને એને સંતોષ નહોતો થયો, એટલે ગામડાની ગરીબ ધરની ગમાર ભાભીને આ બધાના દેખતાં શરમિન્દી કરવાની એની પ્રયત્ન લાલસા હતી. મોટાભાઈને મળ્યા પછી આજે એણે જે મળ્યું તેની આગળ

એક જ વાત કરી હતી, કે કાઠી મૂકેલી વહુને લાવીને ભાઈએ બૂલ કરી છે. એટલું જ નહિ પરંતુ સ્વર્ગસ્થ માતા પિતાને લાંછન લગાડ્યું છે. જેમણે એ સ્ત્રીના ત્યાગ કર્યો તેજ સ્ત્રીને પાછી ધરમાં લાવી જ કેમ શકાય? સમાજમાં, સગાવડાંઓમાં જેને આત્મીય કહેવાય નહિ, સામાજિક આનંદોત્સવોમાં જેને સાથે લઈ જતાં શરમ આવે, અને ભાભી કહીને સંબોધન કરતાં પણ જેમાં નીચું જેવું પડે, એવી અલણ અને ગમાર સ્ત્રીને ભાઈ લાવ્યા. એટલે હવે વિભાના મનમાં થયું કે સમાજમાં શી રીતે આંખો ઉંચી કરી શકાશે?

અપરિચિત ઉપાનો પક્ષ લઇને બે ચાર વાતો કરવાનો પ્રયત્ન કરતાં ક્ષેત્રમોહનબાણુ પોતાની પત્નીનાં ખીજવાટ ભર્યાં જવાબો સાંભળીને ચૂપ રહ્યા હતા. વિભાએ નારાજ થઇને કહ્યું—ભાઈ મનમાં સમજે છે કે હું કશું જાણતી નથી, પણ મને બધી ખબર છે. ધરમાં પગ મૂકતાં જ અબદુલ્લા જેવા જુના નોકરને માત્ર મુસલમાન હોવાને કારણે કાઠી મૂક્યો. ગીરધારીને પણ શરૂ સમજીને રજા આપી દીધી. જેને નાતજાતની જ આટલી બધી પડી છે, તેની સાથે આપણા જેવાથી તો સંબંધ પણ શી રીતે રાખી શકાય? હું તો આવી ભાભીને એક દિવસ પણ મારા ભાઈની સ્ત્રી તરીકે ન સ્વીકારું. પછી એને માટે જેને ખોટું લાગવાનું હોય તેને ભલે લાગે.

બધા સમજી ગયા કે આ કટાક્ષ કેને ઉદ્દેશીને થયો છે. શૈલેશે ધીરા અવાજે ઉત્તર વાળ્યો—અબદુલ્લા વગેરેને કાઠી નથી મૂક્યા, બહેન, એતો બધા ઘેર જવા માટે ઉંચા નીચા થતા હતા એટલે એમને રજા આપી.

પ્રત્યુત્તરમાં વિભાએ ભાઈને તરત જ સ્પષ્ટ સંભળાવ્યું—પેલી ભાભીના વખતમાં તો એમને ઘેર જવાની આટલી બધી ઉત્સુકતા નહોતી થઇ? આમનો પગ ધરમાં પડ્યો અને એ ખિચારાઓને ઘેર જવું પડ્યું એજ મારું કહેવું છે ને!

શૈલેશને આનો ઉત્તર આપવો ઠીક ન લાગ્યો, એટલે ચૂપ રહ્યો.

વિલાએ પૂછ્યું—નોકર તો બધા ગયા, તે હવે તમારું કામ શી રીતે નભે છે?

શૈલેશ એપરવાથી જવાબ આપ્યો—ગમે તેમ પણ ચાલે છે. કામ તો ઓછું કોઈનુંય અટકી રહે છે?

વિલાએ પાછી આ સગવડને અનિવાર્ય અગત્ય આપતાં કહ્યું—મને ખબર છે કે આપણે ત્યાંના જે બુના માણસો ચાલ્યા ગયા એ હવે પાછા નથી આવવાના. પણ આપણા ઘરને કોઈ ધર્મ-ધ્વજ પંડિતનું ઘર બનાવી દીધે કેમ ચાલશે? આપણા સમાજનો તો ખ્યાલ રાખવો પડશે ને? એમની સાથે સંબંધ રાખવો હોય તો આ ધર્મધ્વજ પાખડોનો અહિરકાર અને નવા સંસ્કારોનો સ્વીકાર કર્યા વિના છૂટકો નથી. એટલે પાછા સારા માણસો શોધીને રાખી લ્યો, નહિ તો લોકો શું કહેશે?

શૈલેશ મૂળ લાવથી જ ઉત્તર વાળ્યો—કામ નહિ ચાલે એટલે રાખી લઈશું.

વિલા—અત્યારેય તમારું કામ શી રીતે ચાલે છે એ તો તમે જાણો, મારાથી તો નથી સમજાતું.

વિલા ઉઠીને કપડાં પહેરવાં ઓરડામાં ગઈ. જતાં જતાં બબડી—આપનું ઘર રત્નું એટલે ગયા વિના ન ચાલે, પણ કોણ જાણે એક પ્યાલો ચાહ પણ મળશે કે નહિ!

ક્ષેત્રમોહન હજી સુધી મુગા બેઠા હતા. લાઈ અને બહેનના વિતંડાવાદમાં દબલ કરવાની એમની ઇચ્છા નહોતી. પણ હવે એમનાથી ન રહેવાયું. એટલે બોલી ઊઠ્યા—પહેલાં જરા જઈને જો તો ખરી, આમ નકામી ખૂમો પાડવાથી શું લાલ? ન મળે તો પછી મનમાં આવે તેવું કહેજે.

વિભા—મેં અધું જોયું છે. એતો પહેલે દિવસે જ એમના રંગઢંગ જોઈને હું એમને ઓળખી ગઈ છું.

આટલું બોલીને વિભા ઓરડામાં કપડાં પહેરવાને ચાલી ગઈ. વિભાને કંઈયે જોવાની કુરસદ નહોતી અને જોવાની ઇચ્છા પણ નહોતી. પત્નીનો પક્ષ સહજ રીતે લેવા ટેવાયલા ક્ષેત્રબાબુ બોલ્યા— કેમ શૈલેશ, આ અધું સાચું છે? બધા નોકર ચાકરને રજા આપી ને ઘરને આશ્રમ તો નથી બનાવી દેવું ને? બાવાપીવાનું કેમ ચાલે છે?

શૈલેશ હસીને કહ્યું—શાંતિથી જમું છું. જે પહેલાં જમતો હતો.

ક્ષેત્ર—ગળે ઉતરે છે ખરું?

શૈલેશ—ગળે અટકતું તો નથી જ.

હસીને ક્ષેત્રબાબુએ કહ્યું—એતો જાણે ખબર પડી. એતો ખાતી વખતે કાંઈનેય ગળે અટકતું નહિ હોય. પણ સાચી વસ્તુસ્થિતિ તો એ છે કે આપણે સોસાયટીમાં આ સત્યને સ્વીકારવામાં નાનમ સમજીએ છીએ. હવે તમે આજ રીતે જીવવાનું સ્વીકાર્યું છે?

શૈલેશ જરા થોભીને કહ્યું—ક્ષેત્રબાબુ, સાચી વાત તો એ છે કે મેં પોતે તો કશું જ નક્કી કર્યું નથી, અને એ નક્કી કરવાનો ભાર એણે મારા ઉપર નાંખ્યો પણ નથી. મેં એટલું નક્કી કર્યું છે કે એની મરજી વિરૂદ્ધ એના ધરવ્યવહારમાં હું ખસેલ નથી કરવાનો.

ક્ષેત્રબાબુએ બારણા ભણી દષ્ટિ કરીને કહ્યું—જો જો, આ વાત તમારી બહેને જાણી તો અહીંથી અમારે જવું મૂકેલ થઈ જશે.

શૈલેશ—મૂકેલ થાય કે નહિ પણ જે સત્ય છે તેને શા માટે છુપાવવું? પહેલાં તો મહીનાના પંદર દિવસ વિતે એટલે એ ચિંતા થવા માંડે કે બાકીના પંદર દિવસ શી રીતે વિતશે? એ બધી

વાતો હવે મને નથી સતાવતી. એક તો ચોકખું મને દેખાય છે કે હવે હું જીવું છું. ધરવ્યવહારનો કિમિયો તમારી સાળીની કરામત છે. એણે જ મને બચાવી લીધો અને ઉગાર્યો, એટલે અભારે તો એ જ મારી સિદ્ધેશ્વરી છે.

ક્ષેત્રબાણુ—આ બધું તમે શું કહો છો ? સાચે જ ઉષામાં આટલું દૈવત છે ? ધરખર્ચની પીડા તમારે એકલાને જ નહિ મારે પણ એટલી જ છે. હું તો દેવામાં દિવસેને દિવસે વધારેને વધારે દૂખતો જાઉં છું. અને હવે તો ગળા સુધી આવી ગયું છે. એનાથી ઉગરવાનો એકેય ઉપાય નથી સૂઝતો. મને તો ક્યારેક એવું થાય છે કે આ ધરબાર છોડીને જંગલમાં નાસી જાઉં.

શૈલેશ—અલ્હાબાદ જતી વખતે હું એક માસનો પગાર કબાટ-માં મૂકી ગયો હતો. અને કહીને ગયો હતો કે એટલામાં જ મહીનો પૂરો થવો જોઈએ. પહેલાં ક્યારેય આ વસ્તુ શક્ય બની જ નહોતી. એટલે મને તો આશા જ નહોતી. સોમેનની માના જમાનામાં અને એના મૃત્યુ પછી પણ એ સંભવિત જ નહોતું બન્યું. મેં એમ માનેલું કે આ ડરથી પણ જો એ આટલા પૈસામાં મહીનો પૂરો કરે તોય ઘણું થાય. જે નોકરને કાઠી મૂકવાથી વિભા નારાજ થઈ ગઈ એમને માત્ર મુસલમાન કે નીચ જાતિના હોવાને કારણે જ રજા નહોતી આપી. પણ ચટેલા વરસનો પગાર લઈને ખુશી થઈને એ લોકો ગયા છે. મોદીના ૪૮૦ રૂપિયા બાકી હતા એ પણ ભરાઈ ગયા. એક કાગળમાં આ બધી પાઈએ પાઈનો હિસાબ હું આવ્યો ત્યારે તૈયાર હતો. મેં આવીને પૂછ્યું—કે ઉષા, તેં આ શું નાદાની કરી ? બાકીના પંદર દિવસનો ખર્ચ કેમ ચાલશે ? ત્યારે એણે ઉત્તર વાળ્યો—હું કંઈ નાની છોકરી છું તે આ બધું નથી સમજતી ? અને સાચે જ કહું છું કે આજ સુધી અમને જરાય તંગી કે તકલીફ નથી પડી. એના હાથે તૈયાર થએલી રસોઈનો સ્વાદ મારે માટે સાવ

નવી અને આનંદની વસ્તુ છે. અને મારો વિશ્વાસ છે કે મારું બાકીનું દેવું પણ એ સમજી સ્વી ગમે તેમ કરીને વાળી દેશે.

ક્ષેત્રમોહન કંઈ કહેવા જતા હતા ત્યાં વિભાને આવતી જોઈને ચૂપ થઈ ગયા.

મોટર તૈયાર થતાં સૌ વિદાય થયાં. આખે રસ્તે ક્ષેત્રમોહનબાબુ મુગા જ રહ્યા, વિભાને આ સમજાયું નહિ પણ એણે તો બાઈની સાથે ભાભીની વિરુદ્ધ વાતો કર્યા જ કરી.

મોટરને દોડતાં કેટલીકવાર ! થોડી જ વારમાં બધાને લઈને મોટર શૈલેશને આંગણે આવી પહોંચી. ઘરમાં પેસતાં જ સામે સોમેન મળ્યો. ઓટલાના એક ખૂણામાં બેસીને એક હથોડી વડે પોતાના નાના એન્જનની દુરસ્તી કરતો હતો. એને જોઈને કોઈની બોલવાની હિંમત ન ચાલી. એના ગાંઠે અને આંખે શરીરે તિલક અને છાપાનો શણગાર હતો. ગંગાઘાટના મહારાજેએ પોતાની પાસે હતા એટલા લાલ, પીળા, સફેદ રંગથી જગન્નાથથી માંડીને અયોધ્યાના રામ-સીતા સુધીના બધા દેવતાઓનાં નામ લખ્યાં હતાં.

વિભાએ જરા કટાક્ષ કરીને કહ્યું—ભાઈ, દસ્ય તો ખૂબ સુંદર છે, નહિ ?

આ ત્રણે જણ આગળ શૈલેશના મુખમાંથી શબ્દ ન નીકળ્યો. સ્વભાવે જ એની પ્રકૃતિ કોમળ હતી; ગમે તે કારણે ધમાકા તોફાન અને અશાંતિ ઉપજાવવાની એને ટેવ નહોતી. પરંતુ આ વખતે

બહેનની અત્યંત કટુ ઉક્તિ એને માટે અસહ્ય થઇ પડી. બાળકના ગાલ પર જોરથી એક થપાટ મારી ખીન્નબને બોલ્યો—બદમાશ ! આ આખે શરીરે ચિતરામણ શાના ? ક્યાંથી કરાવી લાવ્યો ?

સોમેને રડતાં રડતાં જે કહ્યું તેનો સાર એવો હતો કે આજે એ એની માતા સાથે ગંગાસ્નાન કરવા ગયો હતો. શૈલેશે અકળાઇ ને જોરથી ધક્કો મારીને કહ્યું—જા સાબુથી બધું ઘોઈ નાંખ.

બધા આવીને શૈલેશના અભ્યાસગૃહમાં દાખલ થયા. ભાઈ અને બહેન બન્નેના મુખ પર પાર વિનાની ગંભીરતા છવાયેલી હતી. થોડીવાર સુધી તો કોઈ કંઈ બોલ્યું જ નહિ. શૈલેશના લજ્જિત અને ઉદાસ મુખથી એજ જાહેર થતું હતું કે આવું એણે સ્વપ્નેય ધાર્યું નહોતું. પરંતુ વિભા મુગીમુગી પણ દર્શાવતી હતી કે આ બધા રંગદંગની એને પહેલેથી જ ખબર હતી.

- સૌથી પ્રથમ ક્ષેત્રબાણુ બોલ્યા, એમણે અકસ્માત જ હસીને કહ્યું—શૈલેશ તમે તો એક ચાહના ખ્યાલામાં આટલું બધું તોફાન મચાવી દીધું કંઈ ? બાળકને બિચારાને શા માટે માર્યો, અને શું સમજીને ? તમારી સાથે તો કોઇને ત્યાં જવાય અવાય પણ નહિ.

પતિની વાતો સાંભળીને વિભા તો અચરજથી મૂઠ જોવી બની

- ગઇ. ક્ષેત્રબાણુના મુખ તરફ જોઇને બોલી—ચાહના ખ્યાલામાં તોફાન ! એટલે તમે શું આ ઘટનાને બાળકોની રમત સમજો છો ?

ક્ષેત્રબાણુ—મને આમાં કંઈ ભયાનક વસ્તુસ્થિતિ નથી લાગતી.

વિભા—એટલે ?

ક્ષેત્રબાણુ—એટલે શું ? અર્થ સ્પષ્ટ જ છે. આજે ગંગા નહાવાનું પર્વ હશે. સોમેન એની માતાની સાથે નહાવા ગયો હશે. આમ નહાવામાં એણે કંઈ મહાન પાપ કરી નાંખ્યું હોય એવું મને નથી લાગતું !

વિલાએ સ્વામી પર અતિશય ચિદાર્ધને કહ્યું—આગળ ?

ક્ષેત્રબાણુ—આગળ શું ? સાર પછી જે થયું તે સ્વાભાવિક છે. ઘાટ પર બ્રાહ્મણોનો પાર નથી રહેતો. બેચાર પૈસાની આશાએ ગિચારા કોઇ બ્રાહ્મણે ચંદનના બેચાર છાપા મારી દીધા, એમાં આટલી મારપીટ કરવાનું શું કારણ ?

વિલાએ ચટેલા ક્રોધમાં જ પૂછ્યું—એનું પરિણામ શું આવે છે એ વિચાર્યું છે ?

ક્ષેત્રબાણુ—બપોરે છોકરો જ્યારે હાથમોઢું ઘોત સારે ધોવાઈ જાત, આ એનું પરિણામ !

વિલા—બસ એટલુંજ ! તમારે છોકરાં હોત તો હું ધારું છું તમે આમજ ફટવી નાંખત ?

ક્ષેત્રબાણુ—મારે છોકરાંજ નથી એટલે આ સવાલ નિરર્થક છે.

વિલાએ આ જવાબથી મનમાં ને મનમાં આઘાત પામીને કહ્યું—આ સવાલ નિરર્થક હોઈ શકે છે, અને આ ચંદન પણ ધોવાથી જતું રહે છે, એની તો મને ખબર છે, પરંતુ આ છાપાની છાપ મનમાંથી જલદી નથી ભૂંસાતી. બાળકોના ભાવી જીવન ભણી નજર રાખીને જ માખાપને વર્તાવું પડે છે. તમે લોક ગમે તેટલું કહો પણ હું તો ચોકખું કહું કે આ કામ અનુચિત અને નિરર્થક છે.

ક્ષેત્રબાણુ—એમાં “ તમે લોક ” કહેવાની જરૂર નથી. વિરોધ તો હું એકલોજ કરું છું. શૈલેશે તો બાળકને થપ્પડ મારીને અને ગરદન પકડીને એનું પ્રાયશ્ચિત કરી નાંખ્યું. પણ મને કહેવા દો કે આપણાથી એવી આશા ન રખાય અને રાખવી ઉચિત પણ નથી, કે એક પંડિત કુટુંબની છોકરી અહીં આવીને ત્રણચાર દિવસમાંજ મડમ બની જાય ! ગમે તેમ હોય, તમે બન્ને ભાઈ બહેન આ વિવાદ અને ઝઘડો કર્યા કરો, હું તો જાઉં છું.

શૈલેશ ચુપ બેઠો હતો. ક્ષેત્રબાબુ બણી નોંધને બોલ્યો—
ક્યાં જાઓ છો ?

ક્ષેત્રબાબુ—ઉપર જાઉં છું. સાળી સાહેબને જરા મળી આવું
નોંધએ મારી સાથે બોલે છે કે નહિ ? જરા ખુશામત કરી આવું !

ક્ષેત્રમોહન ચાલ્યા ગયા. ઉપર જઈને બારણા પાસે જઈને
ખૂમ પાડી—ઉપાબહેન, મારા નમસ્કાર સ્વીકારજો.

ક્ષેત્ર બાબુને જોતાંજ ઉપાએ સહેજ આધું ઓઢયું અને
માનપૂર્વક ઉભી થઈ ગઈ.

પાસે બેઠેલો સોમેન તરત બોલી બેઠ્યો—અરે આતો કુઆ !

ઉપાએ પાસેની આરામ ખુરશી બતાવીને ખૂબ નમ્ર અને
ધીરા અવાજે કહ્યું—પધારો, બેસો.

ઉપાની આસપાસના બંને કબાટ ઉઘાડા પડ્યાં હતાં, અને
શૈલેશના બધાં કપડાં આમ તેમ બહાર પડ્યાં હતાં. કેટલાં કપડાં
હશે એનો અંદાજ કાઢવો મૂશ્કેલ હતો. ક્ષેત્રબાબુએ ખુરશી પર
બેસતાં કહ્યું—આ બધું શું થાય છે ?

એ ઢગલામાંથી એક જોડ મોજાં બહાર કાઢીને સોમેને કહ્યું—આ
લ્યો, એક જોડ વધારે નીકળી. જૂઓ, બા, અહીં એક તરફ જરા
જેટલું કાણું છે, બસ.

ઉપાએ બાળકના હાથમાંથી જોડ લઈને એક તરફ મૂકી દીધી.
સંભાળપૂર્વક કપડાંને જુદાજુદા મૂકવાની રીત નોંધને ક્ષેત્રબાબુએ
કહ્યું—કોઈ અનાથાશ્રમમાં આપવા માટે કપડાં જુદા કાઢો છો ?

ક્ષેત્રબાબુ તો એમ સમજીને આવ્યા હતા કે ગામડાની છોકરી
એમને નોંધને શરમની મારી સંકોચાઈ જશે અને ઘૂમટો તાણીને
કદાચ ખૂણે ભરાઈ જશે. પણ ઉપાના વર્તનમાં એવું કશુંજ ન

દેખાયું. હા એણે દષ્ટિ સાથે દષ્ટિ ન મેળવી, પણ નીચું મુખ રાખીને સ્વાભાવિક રીતે ઉત્તરે આપ્યા. ઉપાએ કહ્યું—આમાંથી કેટલાંક કપડાંને દુરસ્ત કરવા હું દરજીને ત્યાં આપવાનો વિચાર કરું છું. મોજાની જોડોજ એટલી બધી છે કે કદાચ દસવર્ષ સુધી નવી નહિ ખરીદવી પડે.

થોડી વાર આશ્ચર્યમાં રહીને ક્ષેત્રમોહને કહ્યું—અત્યારે અહીં કોઈ નથી એટલે એકવાત કહેવાની ઇચ્છા છે. તમારી નણુંદને જોઈને તમે એના પતિ વિષે કોઈ મત ન બાંધી બેસશો. સોમેનને જે માર પક્ષે એ ઉપરથી તમે શૈલેશની કીંમત ન આંકશો. એતો બહુ ભલા માણસ છે.

ઉપાએ આ વાતનો કંઈજ જવાબ ન દીધો. છાની માની એતો ઉભીજ રહી. એટલે ક્ષેત્રબાણુએ કહ્યું—તમે બેસોતો ખરાં. મારે ખાતર આમ ઉભા રહેવાની જરૂર નથી. તમારી પાસેતો મારે ગૃહકેળવણી માટે શિક્ષણ લેવા આવવું પડશે.

ઉપાએ નીચે શેતરંજ પર બેસીને હસતાં હસતાં કહ્યું—શ્રીઓનું શિક્ષણ પુરુષો માટે આવશ્યક નથી.

ક્ષેત્ર—એનો જવાબ કોઈ બીજે દિવસે આપીશ.

ઉપા ગુપચુપ કપડાં જુદા કરવા લાગી, પણ થોડી વાર રહીને બોલી—આ કાર્ય તો ગરીબો માટે છે. આપ જેવા શ્રીમતોને આ શિક્ષણની તો જરૂરજ નહિ પડે.

ક્ષેત્રમોહને લાંબો શ્વાસ મૂકીને કહ્યું—ઉપાબહેન, બહારનાં દેખાવ અને ભલકા જોઈને આપના જેવા પણ જે બૂલાવામાં પડશે. તો પછી અમારા જેવા અભાગીઓનું દુઃખ જાણનાર કોઈ નહિ રહે. મને એમ થાય છે કે મારી નાની બહેનને થોડા દિવસ તમારી પાસે મૂકી જાઉં, કે તમારી નિપુણતાની અસર એને પણ લાગે.

ઉપા ચૂપ રહી. ક્ષેત્રબાણુ કંઈ કહેવા જતા હતા ત્યાં જોડાનો અવાજ સંભળાયો, અને એમણે કહ્યું—બધા ઉપર આવે છે, જુઓ બીજી વનંતી એ કે શૈલેશની બહેન, અને મારી બહેનનાં કપડાંનું સામ્ય જોઈને બન્ને હૃદય સરખાં ન માની લેશે.

ઉપાએ હસીને કહ્યું—મને ઓળખતાં આવડે છે.

ક્ષેત્રબાણુએ કહ્યું—એવો તો મને વિશ્વાસ છે.

શૈલેશ, વિલા અને વિલાની નણુંદ ઉમા ઉપર આવ્યાં. શૈલેશ અને વિલા ઓરડામાં પહેલાં આવ્યાં. ઉમા પાછળ હતી. એ બારણાની અંદર પગ મૂકવા જાય, ત્યાં જ ક્ષેત્રબાણુએ ઇશારાથી સમજાવ્યું કે છુટ બહાર કાઢીને અંદર આવજે.

વિલાએ આ ઇશારો જોઈ લીધો અને ક્ષેત્રબાણુ તરફ ફરીને બોલી—આ શા માટે ?

ક્ષેત્રબાણુ—એમાં શું વાંધો છે ? અહીં જંગલ નથી કે પગમાં કાંટા વાગે કે ઠોકરો વાગે.

વિલા—એ તો હું જ જાણું છું. પણ હું તો આ પરિવર્તનનું કારણ જાણવા માગું છું.

ક્ષેત્રબાણુ—કારણ એ જ કે એક તો ઉષા બહેન પ્રાચીન આચાર-વિચારવાળા હિંદુ ધરમાંથી આવે છે. કદાચ એમના પણ એવા જ વિચાર હોય. એ ઉપરાંત પણ ધરમાં વડીલો પાસે જોડા પહેરીને ફરવું હરવું એમાં કંઈ ખાસ સભ્યતા નથી.

વિભાએ પતિના પગ ભણી નજર કરી તો એને લાગ્યું કે એમણે માત્ર પોતાની બહેનને જ ઉપદેશ નથી કર્યો, પોતે પણ એવું જ પગલું ભરીને બેઠા છે.

વિભાને ગુસ્સો ચઢ્યો. એણે કહ્યું—વડીલો તરફનાં આપનાં માનભક્તિ કેમ અસાધારણ બની ગયાં છે? એની ય હદ હોય છે. કદાચ આ દેવમંદિરનો ઓરડો હોત તો તો તમે નાહીઘોષ્ટને અને પંચામૃત પીને પછી જ આપના પવિત્ર દેહને અહીં લાવ્યા હોત નહિ?

પત્નીનો ક્રોધ જોઈને ક્ષેત્રબાણુ હસી પડ્યા. હસતાં હસતાં જ કહ્યું—દેવમંદિરની સાથે મારે નિરબ્ધત નથી. એવો નકામો દેવમંદિરમાં જાઉં પણ શું કરવા? ઉપાબહેન, પહેલાં અહીં એક મોટી શેતરંજી બીજાવેલી પડી રહેતી હતી, એ કેમ હવે નથી દેખાતી?

ઉપાએ ધીરેથી જવાબ વાળ્યો—શેતરંજીને રોજ ઉપાડીને સાફ કરવી અને ઓરડાને સ્વચ્છ રાખવો મૂશ્કેલ હતું, અને આ રહ્યો સુવાનો ઓરડો, એટલે જોડલો સ્વચ્છ રહે તેટલો સારો.

વિભા વચ્ચે જ વ્યંગથી બોલી ઉઠી—શેતરંજી બીજાવેલી રાખવાથી ઓરડો ગંદો રહે છે, નહિ?

ઉપાએ વિભાની તરફ જોઈને નમ્ર ભાવથી કહ્યું—ગંદો તો લાગે છે બહેન. એ ખરું છે કે એ ગંદવાડ દેખાતો નથી, પણ શેતરંજીની નીચે ધુળ અને જાળા તથા મરેલા જીવજંતુનો પાર નથી હોતો.

વિભા આનો ઉત્તર આપવા જતી હતી, પણ ક્ષેત્રબાણુ જોરથી બોલી ઊઠ્યા, એટલે એ શાંત રહી. ક્ષેત્રમોહને ઉત્સાહથી કહ્યું—ઉપા બહેન, આજનું સામાન્ય માનસ જ એવું છે. ગંદકીને દબાવી દેવાથી

એ નીકળી ગઈ એવા ભ્રમથી આપણે આપણું કામ પતાવી દઈએ છીએ. એટલું જ નહિ પણ ઉલટું સ્વચ્છતાનો મિથ્યા સંતોષ પણ લઈએ છીએ. કેમ શૈલેશ ! મારું કહેવું ખોટું છે ?

શૈલેશે હા કે ના કશું જ ન કહ્યું.

વિલાના ગુસ્સાનો પાર ન રહ્યો. પણ ક્રોધને દબાવીને એ કાણુ જાણે કેમ ચૂપ રહી. વિલા અને ક્ષેત્રબાણુ વચ્ચે સાચા સ્નેહની કદાચ ઉણપ નહોતી, પણ દુનિયાના વ્યવહારમાં આમજ પરસ્પર વિરોધ વાદવિવાદ થતા. લોકોની આગળ કોઈ રીતે વિલા પોતાની હાર ન સ્વીકારતી અને એ એની ટેવ હતી. અને વાત વધારે વધી ન જાય એ કારણે ક્ષેત્રબાણુ વાદવિવાદને અધુરો જ મૂકી દેતા. આજે પોતાના પતિનો સાવ ઉલ્ટો સ્વભાવ જોઈને વિલાને શાંત રહેવું યોગ્ય લાગ્યું.

ખરી રીતે આજે ક્ષેત્રમોહનનો વિલાને પરાજિત કરવાનો વિચાર પણ નહોતો. બીજાને દોષ દઈને એને કઠોર વેણુ સંભળાવવા એ વિલાનો સ્વભાવ બની ગયો હતો. એટલે ઘણે ખરે પ્રસંગે શિષ્ટતાનો ભંગ થઈ જતો. ક્ષેત્રમોહનને આનું ખૂબ લાગતું. તેમાંય આજે અહીં એક નિરપરાધ વહુની પાછળ પડીને એને નાહકની સતાવી એના પતિની દૃષ્ટિમાં હલકી પાડવાનો નીચ પ્રયત્ન જોઈને ક્ષેત્રબાણુના ગુસ્સાનો પાર નહોતો. એટલું જ નહિ, એમને વિલાની આ કુટેવ માટે દુઃખ થયું હતું. અને તેમાંય એમને અનુભવ થયો હતો કે ઉષા વિલા કરતાં સ્ત્રીત્વની દૃષ્ટિએ વધારે ઉચ્ચ ક્રાંતિની સ્ત્રી હતી. એટલે આજે તો ક્ષેત્રબાણુના વ્યથિત અંતરમાં વિલાને માટે એક રતિભાર ક્ષમાનો ભાવ નહોતો રહ્યો. પરંતુ આ ભાવને જાહેર રીતે પ્રગટ કરવો એ પણ સુધરેલા સમાજમાં અસંભવ પગલું કહેવાતું.

એટલે ક્ષેત્રબાળુએ પોતાની બહેનને ઉદ્દેશીને કહ્યું—ઉમા, તું જો દરરોજ બપોરે ઉઠાબહેન પાસે આવી શકતી હો તો મારું માનવું છે કે તું ગમે તે કુટુંબમાં જન્મશ તો પણ સુખી થઈશ.

ઉમા હસીને ચૂપ રહી. ઉષાએ નીચું માથું રાખીને જ કહ્યું—તો તો થઈ જ રહ્યું ને! આપણા સમાજમાં તો ઉમાબહેનનો બહિષ્કાર જ થાય.

ક્ષેત્રબાળુ—સમાજ ભલે બહિષ્કાર કરે, પણ ઉમાબહેન, એટલું તો હું ખાત્રીપૂર્વક કહું છું કે એ પતિપત્ની તો સુખપૂર્વક રહેશે.

શૈલેશ કટાક્ષ ભર્યા નયનોથી વિભા ભણી જોઈને મશ્કરીભર્યા અવાજે ક્ષેત્રબાળુને કહ્યું—એમાં ખાત્રી આપવાની જરૂર નથી.

ક્ષેત્રબાળુએ એટલી જ ગંભીરતા અને સહૃદયતાપૂર્વક કહ્યું—તમે ગમે તેમ કહો. હું તો એટલે સુધી કહેવા તૈયાર છું કે ઉષાબહેનનું માત્ર આજનું જ કામ એ જોઈ લે તો એનો પતિ રોજ મોજાંની નવી જોડી ખરીદવાની મુશીબતમાંથી તો ઉગરી જશે.

વિભા ક્યારની શાંત હતી, પણ હવે એ શાંતિ એને અસહ્ય થઈ પડી. દબાયલા કોધનું કોઈ ચિન્હ પ્રગટ ન કરતાં હસવાનો મિથ્યા પ્રયત્ન કરીને બોલી—ઉમાને એના ભાવી કુટુંબમાં જુના મોજાં એકઠાં કરવાની જરૂર જ નહિ રહે. અને કદાચ એવી રીતે એના પતિને પસંદ પણ ન હોય. પહેલેથી તે શી રીતે બધું નક્કી કરી શકાય?

ક્ષેત્રબાળુ—ન કેમ કહેવાય? આંખ અને કાન ખુલાં હોય તો જરૂર કહેવાય. જે સાચો હોડી હાંકનાર છે તે તો પાણીને જોઈને જ કહી દેશે કે એ કેટલું ઉંડું છે. ઉષાબહેને પોતાની નાવડી પર પગ મૂકતાં જ જોઈ લીધું કે જરા જેટલી બેદરકારી નુકસાનકારક છે. અને આ દષ્ટિ માટે હું ઉષાબહેનને સાચે જ અભિનંદન આપું છું. અને શૈલેશ તરફથી હજારો મુગા અભિનંદન મળશે એ તો જુદાં.

ઉપા અત્યંત શરમાઈ ગઈ, એણે વિનીતભાવે કહ્યું—ક્ષેત્રબાણુ, પોતાના ધરમાં પોતાના સ્વામીની અવસ્થા સમજવાનો પ્રયત્ન કરવો એમાં ધન્યવાદની જરૂર નથી હોતી.

વિલા એનો ઉત્તર વાળતાં બોલી ઉઠી—પણ પોતાની સ્ત્રીનું અપમાન કરવાનો સુક્ષ્મ સંતોષ તો મળે છે ને. અને આવી ભીખારી વૃત્તિ જોઈને શ્રદ્ધા અને ભક્તિ ખીજી તરફ વધે એ જુદાં.

ઉપાએ માથું જરા ઉંચું કર્યું અને વિલાની તરફ જોઈને કહ્યું—પોતાના પતિની દશા સમજીને એ અનુસાર વ્યવસ્થા કરવી એને વિલાબહેન, તમે ભીખારીવૃત્તિ કહો છો ?

ક્ષેત્રમોહન તરત બોલી ઊઠ્યા—કદી નહિ. દુનિયાનો કાઈ પણ ભલો માણસ આ વાત નહિ સ્વીકારે. પણ ઉપાબહેન, તમારી નણંદને એટલું તો પૂછો કે પતિની દષ્ટિમાં પત્નીને નિરંતર હીન પ્રમાણિત કરવાના પ્રયત્નને કઈ વૃત્તિ કહી શકાય ?

વિલા ચૂપ રહી. માત્ર એક વાર શૈલેશ અને ક્ષેત્રમોહન તરફ જોઈ લીધું. પહેલાં તો એણે માન્યું જ નહિ કે પોતાનો પતિ પારકાં આગળ પોતાનો આટલી સ્વાભાવિક રીતે પરાજિત કરી શકે. આંખમાં આંસુ લાવીને શૈલેશને ઉદ્દેશીને એ બોલી—ભાઈ, હવે મારાથી તમારે ઘેર નહિ અવાય. આ છેલ્લું મિલન જાણજો.

શૈલેશ વ્યાકુળ બની ગયો. ઉપા પોતાનું કામ પડતું મૂકીને તરત ઊભી થઈ ગઈ અને વિલાનો હાથ પકડીને બોલી—બહેન, તમને ખોટું લાગે એવું કંઈ મારાથી કહેવાઈ ગયું હોય તો મને માફ ન કરો ?

અકસ્માત આ અગ્રિય ઘટના બની ગઈ. ક્ષેત્રમોહન ગુપચુપ ઉઠીને બહાર ચાલ્યા ગયા. વિલા પોતાનો હાથ છોડાવીને આંખો

લૂછતાં લૂછતાં બોલી—જ્યારે હું તમને મારા દુશ્મન જ માનું છું, ત્યારે આ ધરમાં મારું પગલું હિતાવહ નથી.

ઉપાએ કહ્યું—પણ બહેન, મારા મનમાં તો એવો ખ્યાલ પણ નથી આવ્યો !

વિભાએ જાણે સાંભળ્યું જ નહિ. એ આંસુભરી આંખે જ બોલી—આજે એમણે તો સૌની વચમાં સ્પષ્ટ સંભળાવી દીધું. કાલ ઉઠીને કદાચ ભાઈ પણ એવી વાત કહે. એમના ધર વિષે બોલવું એ પોતાનું અપમાન કરવા જેવું છે. ચાલો ઉમાં, ઘેર જઈએ.

નીચે ઉતરવાની તૈયારી કરીને વિભાએ ફરીથી કહ્યું—આજે ભાભી, (શૈલેશની બીજી મૃત પત્ની) નથી ને હું ધરમાં આવી એજ મારી ભૂલ થઈ. આજે મારા બાપના ધરનો જાણે બધો સંબંધ જ તૂટી પડ્યો.

દાદરો ઉતરી વિભા નીચે પહોંચી ગઈ. શૈલેશ પણ ધીમેધીમે પાછળ ઉતરી આવ્યો અને ધીરેથી બોલ્યો—વિભા મારા ઓરડામાં તો થોડી વાર બેસ !

વિભાએ માથું ધૂણાવીને કહ્યું—હવે મારે નથી બેસવું. પણ ભાઈ, મારી સદ્ગત ભાભીને બિલકુલ ભૂલી ન જશો. એમની ખાસ ઈચ્છા હતી કે સોમેન વિલાયત જઈને લણીગણીને માણસ બને. કૃપા કરીને સોમેનનું જીવન ધૂળધાણી ન કરશો. આજે એની જે દશા જોઈ એજ જાતનું શિક્ષણ જો એને મળવાનું હોય તો લોકોમાં મોઢું નહિ બતાવાય.

વિભાના આંસુઓ જોઈને ગદ્ગદ કંઠે શૈલેશે કહ્યું—વિભા, તું આમ રીસાઈને ચાલી જઈશ તો મને ખૂબ દુઃખ થશે.

વિભાની આંખો આંસુ ભરી તો હતી, એટલે ભાઈની સહાનુભૂતિએ આંસુને વેગ આપ્યો અને વિભા પાછી રડી પડી. સોમેનની ભાવી

ચિંતા આ આંસુનું કારણ હતી, કે બીજું કંઈ એતો કાણુ જાણે. પાલવથી આંસુ લૂછીને વિભાએ કહ્યું—ભાઈ, હવે મારે એસવું નથી. સોમેન આપણો એકમાત્ર ધરદીવડો છે, એટલે એના પર નજર રાખજો.

આટલું કહીને વિભા ઝડપથી બહાર નીકળીને મોટરમાં બેસી ગઈ. ઉમા સાવ શાંત હતી. એણે કોઈ પણ વાતમાં ભાગ લીધો ન હોતો. એ પણ છાનીમાની વિભાની સાથે જઈને મોટરમાં બેસી ગઈ.

શૈલેશ સાથે જ હતો. તેણે વિભાને કહ્યું—સોમેન ને સાથે નથી લઈ જતી? તું જ એને તારી પાસે રાખીને ભણાવે ગણાવે તો મને બિલકુલ વાંધો નથી.

વિભા અને ઉમા બન્ને વિસ્મયથી શૈલેશના મુખ ભણી જોઈ રહ્યા. વિભાએ કહ્યું—આવી નિર્રથક વાત કરવામાં સાર નથી. ભાઈ, એ તમારાથી બનશે નહિ, અને તમને કોઈ કરવા પણ નહિ દે.

શૈલેશે ધૂનમાં આવીને પોતાની વાત ફરીથી કહી—વિભા, તું સાથે જ સોમેનને લઈ જઈ શકે છે. મને મોકલવામાં જરાય વાંધો નથી.

વિભાએ સંદેહ ભર્યા સ્વરે કહ્યું—એમ કરી શકો તો સારું. એના શિક્ષણને માટે તમારે ખર્ચનો સવાલ હોય તો એની જવાબદારી મારે માથે.

હવે વિભાએ ઉમાની દૃષ્ટિનું અનુસરણ કરીને જોયું, તો ઉપા ઉપર છબ્બમાં ઉભી રહીને પોતાની તરફ જોઈ રહી હતી. થોડી વારમાં મોટર ચાલતી થઈ. મોટર ગયા પછી શૈલેશ પોતાના અભ્યાસખંડમાં આવીને શાંતિથી બેઠો. ઉપર જવાની એને ઈચ્છા ન થઈ, અને જવાનું સાહસ કરવું ફીક પણ ન લાગ્યું. એને લાગ્યું કે ઉપાએ ઉપર ઉભા ઉભા બધી વાત સાંભળી લીધી છે.

રાત્રે થાળી પીરસી સ્વામીને બોલાવા મોકલીને, ઉષા રોજની જેમ રાહ જોતી પાસેજ બેઠી હતી. સોમેન આજે એની પાસે નહોતો. શૈલેશ આવ્યો, એનું મુખ ખૂબ ગંભીર હતું. વ્યર્થ પ્રશ્નો પૂછવા એ ઉષાના સ્વભાવમાંજ નહોતું. આજની ઘટના સંબંધમાં એણે એક પણ વાત ન પૂછી અને જે વાતની પોતાને ખબર નહોતી એ જાણવાનો પ્રયત્ન પણ ન કર્યો. પત્નીના આ સ્વભાવનો પરિચય શૈલેશને આ પહેલાંજ થઈ ગયો હતો. પાટલા પર બેસતાં એને પોતાની જાત ઉપર ગુસ્સો ચઢ્યો પણ એનું એને આશ્ચર્ય ન થયું. થોડી થોડી વારે ઉષા તરફ જોઈને એના ભાવ સમજવાનો એ પ્રયત્ન કરતો હતો. પણ એને ખબર પડી કે ઉષા જાણી જોઈને એવે સ્થળે બેઠી છે કે જ્યાંથી મુખ પરના ભાવ સ્પષ્ટ દેખાયજ નહિ. આજે રોજની જેમ શૈલેશથી પેટ ભરીને જમાયું નહિ. જે કારણથી આજે શૈલેશને જમવાની રૂચિ નહોતી, એ કારણ જીદુંજ હતું. ઉષાએ

પ્રશ્ન ન પૂછ્યા તોય શૈલેશે સ્પષ્ટ સંભળાવી દીધું કે જેની ટેવ નહિ એવું ખાવુંપીવું અને પહેરવું ઓઢવું વધારે સમય ટકતું નથી.

આ વાત સામાન્ય રીતે ગમે તેવી હોય, પણ અહીંતો એ અવસ્તુત હતી. એટલું સમજ્યા છતાં ઉષા ચૂપ રહી. મિથ્યા સાથેજ મિથ્યા છે એ પ્રમાણિત કરવા માટે ઉષાને ચર્ચા નહોતી કરવી. પણ એને એટલી ખબર હતી કે આવે વખતે મૌન રાખવાથી પ્રતિપક્ષીને ક્રોધ વધી જાય છે. એટલેજ સુવાના ઓરડામાં આવતાંજ શૈલેશે કહી દીધું—હું એ સ્વીકારું છું કે એક વખત અમે તને ખૂબ સન્માન કર્યો છે. પણ એનો અર્થ એવો નથી થતો કે આ ઘરમાં તારા સિવાય કોઈનું ચલણુજ ન હોય. એ તો જૂલમ કહેવાય.

આવાં કડવાં વેણુ તો શૈલેશે પહેલે દિવસે પણ નહોતાં કહ્યાં. ઉષા પોતે પણ વિસ્મય પામી, પણ એના મુખમાંથી એટલું જ નીકળ્યું કે—મને મારી આ જૂલ સમજાઈ નહોતી.

આમ અત્યંત વિનયપૂર્વક જૂલ કખૂલી લેવાથી સામા માણસોનો ક્રોધ બેહદ વધી જાય છે. શૈલેશે કહ્યું—તારે સમજવું જોઈતું હતું. આપણા સમાજના સંસ્કાર અને રીત રીવાજ ને ઉલ્ટાવી નાંખીને આ ઘરને તું તારા બાપના ઘર જેવું બનાવી દેવા માગે તો અમારાથી આ ઘરમાં રહેવું મૂશ્કેલ થઈ પડશે. મને લાગે છે, સોમેનને કાલે એની ફાઇને ઘેર મોકલી દેવો પડશે.

ઉષાએ કહ્યું—બાળકના ભલાને ખાતર આપને એ ઠીક લાગતું હોય તો ભલે એમ કરો.

ઉષાના આ કથનમાં ઈચ્છા કે અનિચ્છા કંઈ પણ ન પકડાવાથી શૈલેશ વિચારમાં પડી ગયો. એને ખબર ન પડી કે પોતે આ બધું કેને ખાતર કરે છે ! નિર્બળ પ્રકૃતિના માણસોનો સ્વભાવજ એવો હોય છે કે કાલ્પનિક, માનસિક વેદના અને અસંગત અભિમાનમય રોષ સાથે એઓ ધીરે ધીરે નીચે ઉતરતા જાય છે. થોડી

વાર શાંત રહીને શૈલેશે કહ્યું—હા, એ ઠીક લાગે છે. જે આચાર-વ્યવહાર અને નીતિરીતિ વગેરેને આપણે નથી માનતા. એટલુંજ નહિ માની નથી શકતા એને જ માટે લાઘવહીન વચ્ચે ઝઘડો થાય, અથવા આપણા સમાજમાં ઉપહાસ ને પાત્ર બનવું પડે એ મને ઠીક નથી લાગતું.

ઉપાએ આનો વિરોધ ન કર્યો. પોતાના તરફથી ખુલાસો આપવાની ઇચ્છા પણ ન થઈ, પણ એનાથી અચાનક નિઃસાસો લેવાઈ ગયો. અને શાંતિ અને મૌન એટલાં હતાં કે એ નિઃસાસો શૈલેશે સ્પષ્ટ જોયો અને અનુભવ્યો. ઉપાએ પોતે જરાય ક્લેશ કે ઝઘડો કર્યો નહોતો, એનો પક્ષ લઈને વિભાની સાથે જે કંઈ વાતચિત થઈ હતી એમાં એક શબ્દ પણ ઉપાના મુખમાંથી નીકળ્યો નહોતો. એટલે સાચી વસ્તુસ્થિતિ તો એ હતી કે એને માટે ચર્ચાને સ્થાનજ નહોતું. અને ક્ષેત્રબાણનો અપરાધ જે કોઈ બીજાને માથે ઓઢાડવાની ઇચ્છા નહોત તો એમાં ગુસ્સાનું પણ કારણ નહોતું. છતાં શૈલેશે અધુરી વાતને પૂર્ણ કરવાના હેતુથી કહ્યું—જે છોકરાને વિલાયત મોકલવો છે, એટલે જે સમાજમાં એને મળવાહળવાનું થશે તેનેજ અનુકૂલ વાતાવરણ અને કેળવણી એને મળવા જોઈએ. એનું બચપણ કોઈ પણ અસ્વાભાવિક દશામાં વિતાવવાથી એની દશા ખરાબ થવાનો સંભવ છે.

શૈલેશે પળવાર ઉત્તરની રાહ જોઈને ફરીથી ચલાવ્યું—આ બાબતમાં તારે કંઈ ન કહેવું હોય તો જુદી વાત; માત્ર નિઃસાસો નાંખે કામ નહિ ચાલે. સોમેન માટે ખૂબ વિચારને અંતે આ નિર્ણય કર્યો છે.

સોમેન પાસે જ સૂતો હતો. ઘરમાં બીજી કોઈ સ્ત્રી ન હોવાને કારણે ઉપા જે દિવસથી આવી તે દિવસથી સોમેનને પોતાની

સાથે જ સૂવાડતી હતી. એણે એ સૂતેલા બાળકના માથા પર વાત્સલ્ય-ભર્યો હાથ ધીરેથી પંપાળીને કહ્યું—તમે ગમે તે કરશો, તે બાળકના ભલ્લાને જ ખાતર કરશો. એના વિના બીજું વિચારવાનું પણ શું હોય ? એટલે આપને ગમે તે વ્યવસ્થા કરે મને વાંધો નથી.

વિજળીના બધા દીવા બંધ હતા. માત્ર એક ખૂણામાં એક નાનું કાનસ ધીમે ધીમે આંધું બળતું હતું. એ આજી પ્રકાશમાં પોતાના પલંગ ઉપરથી જ સામે બીજા પલંગ પર સૂતેલી ઉષાના ભાવ જાણવાની ઉત્કંઠાનો પ્રયત્ન કરતાં શૈલેશે કહ્યું—એ વિના એક બીજી વાત પણ છે. સોમેનનો વિલાયતનો બધો ખર્ચ વિભાએ આપવાનું કબૂલ્યું છે, એય કંઈ ઓછી સરળતા નથી.

ઉષાના અવાજમાં ગમે તે કારણે ક્યારેય પણ ઉત્તેજનાનો ભાવ પ્રગટ નહોતો થતો. શાંત ભાવથી જ વાત કરવાનો એનો સ્વભાવ હતો, એટલે ધીરેથી મક્કમપણે એ બોલી—ના, એવું ન થઈ શકે. ભણાવી ગણાવીને માણસ બનાવવાનો ખર્ચ આપવા ખાતર જ હું એમને બાળક સોંપવાની નથી.

શૈલેશે કહ્યું—એને માટે તો ઘણા પૈસા જોઈએ.

ઉષા એટલા જ શાંત ભાવે બોલી—આપણને દરકાર હશે તો ગમે ત્યાંથી એટલી રકમ આપવી પડશે. ખેર, જોઈ લેવાશે. અત્યારે તો તમે આરામથી સૂઈ જાવ. રાત ખૂબ વિતી છે.

બીજે દિવસે ત્રીજે પહોરે કોલેજમાંથી કલબમાં થઈને શૈલેશ ઘેર આવ્યો ત્યારે રસોઈની એક જાતની પરિચિત સુગંધ જોઈને વિસ્મીત બનીને પુલકિત થઈ ગયો. એણે પોતાના અભ્યાસગૃહમાં જઈને કપડાં ઉતાર્યા અને મોટું ધોયું. ત્યાં ચાલ લઈને જે માણસ આવ્યો તેને જોતાં જ શૈલેશે જોયું કે એ મુસલમાન હતો.

રાત્રે જમવાના ઓરડામાં રોશની થઈ. સ્વચ્છ અને સાદાઈથી શણગારેલા ટેબલ પર વ્યવસ્થિત પીસ્સેલી રસોઈ જોઈને શૈલેશને અંતરમાં ગઈકાલે જે દૂષી વ્યગ્રતા અને વ્યાકુળતા થવા માંડી હતી, તેને સ્થાને કંઈક શાંતિ અને સંતોષે સ્થાન લીધું. એને આવી જ વ્યવસ્થા જોઈતી હતી.

એણે જમવાનું શરૂ કર્યું ન કર્યું ત્યાં ઉપા ધીરેથી આવીને સામેથી એક ખુરશી ખેંચીને જરા દૂર બેઠી.

શૈલેશ એ વખતે આનંદમાં હતો. એણે દિલ્લગી કરીને કહ્યું—
ઉપા આમ ખેસવાથી તું બ્રષ્ટ નહિ થાય ? શાસ્ત્રમાં લખ્યું છે કે મોજનની સુગંધ એ અર્ધું મોજન કર્યા બરાબર છે.

ઉપાએ મુખ પર જરા સ્મિતની રેખાઓ પાડતાં કહ્યું—તમારાથી આવું ન બોલાય. જે શાસ્ત્રને તમે માનતા નથી એનું પ્રમાણ તમારાથી આપી જ ન શકાય.

શૈલેશ પણ હસી પડ્યો અને બોલ્યો—વિચિત્ર હાર થઈ. ચાલો શાસ્ત્રનું પ્રમાણ નહિ આપું, પણ તું અહીંથી નાસી ન જઈશ. મને લાગે છે કાલની ચર્યાનું આ પરિણામ છે, નહિ ? પણ ઉપા આ ગોઠવણથી તારા ખર્ચની ગણતરી વધી પડવાની.

ઉપાએ ધીમેથી કહ્યું—નહિ વધે, અવ્યય ન થાય તો કાંઈ પણ ખાવાપીવાની વ્યવસ્થાનાં ખર્ચમાં બહુ ફેર નથી પડતો. આવતા મહિનાથી તો હું આ જ વ્યવસ્થા કરવાનો વિચાર કરતી હતી. પણ હવે તમે એટલું ખ્યાન રાખજો કે સામાનનો દુરુપયોગ અને અપવ્યય ન થાય. મેં ખર્ચમાં આનો જોડલો હિસાબ મૂક્યો છે, તેટલામાં આ બધું પૂરું થવું જોઈએ. થશે ને ?

શૈલેશ આશ્ચર્યથી પૂછ્યું—કેમ નહિ થાય ? એનું કંઈ કારણ ?

ઉપા તરત એનો ઉત્તર ન આપી શકી. થોડી વાર ચૂપચાપ શૈલશને જોઈ રહી. પછી પળવારે શૈલેશની દષ્ટિ સાથે દષ્ટિ મીલાવીને બોલી—કાલે રાત્રે મેં જે નિશ્ચય કર્યો છે એને હવે ફરીથી ફેરવવા કે બદલવાની આરા ન કરો તો સારું.

શૈલેશ નરમાશયી કહ્યું—એવું મેં ક્યારેય કર્યું નથી. હું બાણું છું કે તારા સિદ્ધાંતની આડે મારાથી ન અવાય. એમાં ફેર થાય નહિ અને થવો પણ ન જોઈએ. જોકે હું તો નબળા સ્વભાવનો માણસ છું પણ તું તો દૃઢ મનની છું ને.

સ્વામીના મુખપરથી દષ્ટિ ઉઠાવીને ઉપાએ ધીમા સ્વરે કહ્યું—મેં બહુ વિચારીને જોયું કે બીજી કોઈ વ્યવસ્થા હવે થઈ શકે એમ નથી.

શૈલેશ સમજ્યો કે આ સોમેનના મંબંધમાં બોલાયું છે. એણે હસતાં હસતાં કહ્યું—ભૂમિકા તો થઈ, હવે એ કહે કે એ વિષયમાં તેં શું નિર્ણય કર્યો ? હું સોગન ખાઈને કહું છું કે તારા નિશ્ચયની વિરુદ્ધ કરવાનું તને કદાપિ નહિ કહું.

ઉપા એક મિનિટ સુધી શાંત રહી. પછી કહ્યું—ભાઈના કુટુંબમાં મારો તો નિભાવ થતો હતો, ખાસ ઉપાધિ નહોતી. એટલે કાલથી હું ત્યાં જવાની છું.

શૈલેશ—ભાઈને ત્યાં જવાની છું ? કેટલા દિવસ ? અને ક્યારે પાછા આવવાનું ?

ઉપા—મને માફ કરજો. પાછા ફરવું હવે કદાચ સંભવિત ન બને. મેં બહુ વિચાર કરીને જોયું તો પણ મને એવુંજ લાગે છે કે મારાથી અહીં નહિ રહેવાય. બસ, આજ મારો નિશ્ચય છે.

ઉપાનો નિશ્ચય સાંભળીને શૈલશ પત્થરનું પૂતળું બની ગયો. એના અંતરમાં જોરથી એક અવાજ અથડાયો કે—જો લોખંડના

દરવાજા બંધ થઈ ગયા છે, એને ઉઘાડવાની તાકાત દુનિયામાં કાઢી નથી.

સવારે શૈલેશ જ્યારે જાગ્યો ત્યારે એને લાગ્યું કે આખી રાત બહુજ ખરાબ સ્વપ્ના જોયાં. બારીમાંથી જોયું તો ઉષા એના રોજના કામમાં પરોવાયલી છે. સોમેન એની પાસે ખાવાનું માગે છે. દાદર પરથી ઉતરતાં જ ઉષાએ કહ્યું—નોકરે તમારી ચાહ તૈયાર કરી છે. જલદી મોઢું ધોઈ લ્યો નહિ તો ઠંડી થઈ જશે.

શૈલેશે કહ્યું—તું મોકલી દેને જરા, મને વાર નહિ લાગે.

શૈલેશ ઉતાવળે નાહવાની ઓરડીમાં ગયો. એને મનમાં થયું હતું વિચિત્ર માણસ છું. પતિપત્નીના કલહને લિખમની પ્રતિજ્ઞા માની ને નકામી આખી રાત બેચેનીમાં કાઢી. એટલે સવારે એ વસ્તુસ્થિતિનો ખ્યાલ કરીને એકલું હસવું જ નહિ, પણ શરમે આવી. સહજવનના જરા નાનાશા મતભેદ કે બેચાર કઠોર સવાલ જવાબથી જ બે સ્ત્રીઓ પતિનું ઘર છોડીને પીયેર રહેવા માંડે તો કદાચ દુનિયામાં પુરુષ નામનું કોઈ પ્રાણી જ ન રહેવા પામે. સોમેનની મા હોત તો પાંચ દસ દિવસ પીયેરમાં વધારે રહેવાની ધાસ્તી પણ હતી પણ ઉષા જેવી નિખાલસ અને સનાતનધર્મી હિંદુ સ્ત્રી કે જેને ધર્મ અને સ્વામી વિના જગતમાં બીજું કંઈ જ નથી, તેજ બે માત્ર પોતાના ગુસ્સાને કારણે પોતાના સ્વભાવ સંસ્કારોની પેલે પાર જતી રહે તો પછી સંસારમાં બીજું રહે જ શું? અને આવી વાતથી ગભરાવામાં ગાંડપણ નહિ તો બીજું શું છે? આવો અનુભવ કરીને શૈલેશનાં ડર અને ચિંતા ઓછાં થયાં અને હૃદયમાં શાંતિ અને પ્રીતિનો રસ ઉભરાયો. અનિચ્છા છતાં વિલા સાથે અને બીજી એકાદ બે ભણેલી સ્ત્રીઓ સાથે ઉષાની સરખામણી કરીને મનમાં જ બોલ્યો—મારે બે છોકરી હોય તો એની માતા સમાન જ હો. માતા જેવી જ કેળવણી એને મળે તો હું ઈશ્વરના ગુણાનુવાદ ગાઈશ.

શૈલેશ ઝડપથી પરવારીને અબ્યાસગૃહમાં ગયો. નવો રાખેલો મુસલમાન રસોઈઓ ચાહ, રોટી, માખણ અને કેક વગેરે ખાવાનો સામાન લઈને હાજર થયો. શૈલેશ એકાએક ચોંકી ઊઠ્યો. આજ વસ્તુઓ ખાવાની એને ટેવ હતી. વચલાં થોડા દિવસ આવું નહોતું મળ્યું. પણ નોકર બધું ટેબલ પર મૂકીને જ્યારે ચાલ્યો ગયો, ત્યારે કોણ જાણે કેમ એ બધું જોઈને એને ખાવા તરફ અરૂચિ થઈ. ઉષા જ્યારથી ઘરમાં આવી ત્યારથી એને હાથે ખનાવેલી સુંદર અને તાજ વસ્તુઓ સવારે નાસ્તામાં મળતી હતી, અને એ પોતે હાજર રહેતી હતી. પણ આજે તો એ વસ્તુઓ પણ નહોતી અને એ વસ્તુઓની ખનાવનાર ઉષા પણ નહોતી. આ બધું જોઈને શૈલેશનું ખાવાપીવામાં મન ન લાગ્યું. માત્ર એક પ્યાલો ચાહ લીધી અને બાકીનું બધું લઈ જવાનું કહ્યું. શૈલેશના કાન પડદાની બહારથી એક પરિચિત પગરવ સાંભળવા તૈયાર થઈ ગયા. કેમ ન ખાધું, એને માટે જરા કડક ઉત્તર આપવાનો વિચાર કરીને એણે ધીરેધીરે ચાહ પુરી કરી ત્યારે તો એ ટાઠી અને બદામી રંગનું પાણી બની ગઈ હતી. મુસલમાન રસોઈઓ આવીને ખાલી પ્યાલો લઈ ગયો, પણ જેની ચાહ હતી એ પગરવ ન જ સંભળાયો. ઉષા આખરે ન જ આવી.

ધીરેધીરે દિવસ માથે આવ્યો. નાહીધોઈ જમીપરવારીને કોલેજ જવાનો સમય થયો. ખાતી વખતે રોજની જેમ આજે પણ ઉષા આવીને પાસે બેઠી. એના આગ્રહ, યતન અને વાતચિતમાં ઘરના માણસોને રોજની અપેક્ષામાં કંઈ અંતર ન લાગ્યું; પણ શૈલેશ તરત જ એ સૂક્ષ્મ ભેદને પામી ગયો. એક જ રાતમાં માણસ આડ-બર અને પ્રયત્ન વિના કેટલો દૂર જતો રહે છે, એનો અનુભવ કરીને શૈલેશ મૂઠ જોવો બની ગયો.

જમીને કપડાં પહેરતાં ટેબલ પર ઘરખર્ચની નોટ દેખાઈ. કદાચ એ કાલની પડી હતી, પણ પોતે એ તરફ ધ્યાન જ ન આપ્યું.

કારણ આજે સવારથી ઉપા એ ઓરડામાં આવી જ નહોતી. આજ તો મહિનો પૂરો થવાનો દિવસ નથી, છતાં આ ખર્ચની નોટ મૂકી જવાનું શું કારણ? શૈલેશે ટાઈ બાંધવાનું અધૂરું રહેવા દીધું અને કુતુહલ અને વ્યગ્રતાથી નોટના પાના ફેરવવા માંડ્યાં અને આખરે છેલ્લા પાને અટકી પડ્યો. રોજનો હિસાબ, નોકરોનો પગાર વગેરે સ્પષ્ટ રીતે લખીને ગઈ કાલ સુધીનો સરવાળો હતો અને માસિક રકમમાંથી એની બાદબાકી કરીને શિલ્લક પણ કાઢી મૂકી હતી. આ નોટમાં જે દિવસથી હિસાબ લખવાની શરૂઆત થઈ હતી, તે દિવસે શૈલેશ પ્રયાગ હતો. એ વખતે પણ એમાં એનો હાથ નહોતો અને આજે હિસાબ આમ પૂરો થાય છે એમાં પણ એનો હાથ નથી. પહેલા પાના પર શૈલેશ તાકીને જોઈ રહ્યો. આ દશા એના ઘરમાં એ દિવસની ઘટના હતી. આવો હિસાબ પહેલાં પણ નહોતો લખાતો અને હવે પણ ન લખાય તોય એનું ઘર નહિ ચાલે એમ નથી. નોટબુક બંધ કરીને શૈલેશ પાછી ટાઈ બાંધવા માંડી. આજે એને સૌથી મહત્વની વાત તો એ સમજાઈ કે દુનિયામાં કોઈ પણ વસ્તુનું મૂલ્ય નિશ્ચિત રૂપથી નિર્દિષ્ટ નથી કરી શકાતું. આ હિસાબ લખવાની એક દિવસે અનિવાર્ય આવશ્યકતા હતી, અને આજે એ વ્યર્થ દેખાય છે.

અંતે શૈલેશ કપડાં પહેરીને બહાર આવ્યો ત્યારે મનમાં ખૂબ ઈચ્છા છતાં ઉપાને કંઈ જ પૂછી ન શક્યો. અચાનક ભવિષ્યના વિચારથી એનું મન ગુંચવાયું હતું, તો પણ અનિશ્ચિત આશંકાને સુનિશ્ચિત દુર્ઘટનાના રૂપમાં સ્પષ્ટ કરી લેવાનું સાહસ કોઈ રીતે એ પોતાના મનમાં ન કરી શક્યો.

હાલેજમાંથી શૈલેશ સીધો ઘેર ન જતાં વિલાને ત્યાં ગયો. **કા** ત્યાં એણે જે અનુમાન કર્યું હતું તેવું જ લગભગ નીકળ્યું. બહેન અને બનેલી વચ્ચે પાછો મીઠો સંબંધ ચાલુ થઈ ગયો હતો. આ વસ્તુસ્થિતિ જોઈને એને સંતોષ થયો. એના મગજ ઉપરથી બાણે એક ભાર ઉતરી ગયો. શૈલેશે કહ્યું—કેમ વિલા સોમેનને તેડવા તે આજે કાઈ માણસ ન મોકલ્યો ?

વિલા કંઈ બોલવા જતી હતી ત્યાં વચમાં જ ક્ષેત્રબાબુ બોલી બાકી—મહેરબાન એનો હાથી જે ખરીદવા ઇચ્છતો હતો એ નાસી ગયો.

શૈલેશે આશ્ચર્યથી પૂછ્યું—એટલે ?

ક્ષેત્રબાબુ—તમે આ કિસ્સો સાંભળ્યો નથી ? કાઈ શરાબી નશાના તોરમાં રાખેલો હાથી ખરીદવા માગતો હતો. ખીજે દિવસે

રાજ્યએ બોલાવીને આ માગણીનો જવાબ માગ્યો એટલે પેલો શરાબી હાથ જોડીને બોલ્યો—સરકાર, હાથીની મારે જરૂર નથી, એનો જે અસલ ખરીદનાર હતો તે તો ચાલ્યો ગયો.

આટલું કહીને ક્ષેત્રમોહન પોતાની રસિકતા ઉપર આપોઆપ હસી પડ્યા. હસવું શમ્યા પછી પાછા બોલ્યા—આ કિસ્સો ઉપા અહેનને ખાસ સંભળાવજો. કહેજો કે તે દિવસની વાતચિતથી નારાજ ન થાય. શૈલેશ ! અસલ ખરીદનાર હવે ચાલ્યો ગયો છે. માતાના કરતાં બાળકને ફાઈ જ ને વધારે સારી રીતે ઉછેરી શકે અથવા એનું લાલનપાલન કરી શકે એવું ને તમારું માનવું હોય તો હું ગમે તેમ મરીજીવીને પણ વિભાને એક હાથી ખરીદી આપીશ.

વિભાથી છૂપાવીને મુખમાં જ ક્ષેત્રમોહન હસવા લાગ્યા.

પણ આ હાસ્યમાં શૈલેશ ના લગ્યો. પાછો વળી આ મસ્કરી-ક્રામાં વિભાનો રોષ વહોરી લેવો પડે એ ડરનો માર્યો શૈલેશ મુગો જ રહ્યો.

ક્ષેત્રમોહને લજ્જિત થઈને પૂછ્યું—ભાઈ, આ બધું શું છે ?

શૈલેશ—વિભાની વાતો પરથી હું સેમેન તરફથી નિરાંત કરીને બેઠો હતો. પણ એ વ્યવસ્થા શક્ય નહિ બને તો મારે બીજી ગોઠવણ કરવી પડશે.

ક્ષેત્રઆશુ—એટલે ? વિમાતાના હાથમાં બાળક સલામત નથી ? અથવા એનો વિશ્વાસ કરવો કંઈ ગુનહો છે ?

શૈલેશ—તમારી આ કટુ ઉક્તિનો જવાબ ન આપું છતાં એટલું કહું છું કે ઉપા હવે અહીં રહેવા નથી ઇચ્છતી; ચાલ્યા જવાનું કહે છે.

ક્ષેત્ર—ક્યાં ચાલ્યા જવાનું કહે છે ?

શૈલેશ—ન્યાંથી આવી હતી ત્યાં—એના ભાઈને ઘેર.

ક્ષેત્રબાબુ એકદમ ગંભીર અને ચિંતાતુર બની ગયા. એમણે વિલા તરફ કટાક્ષ કરીને કહ્યું—શૈલેશ આખરે મારી શંકા સાચી પડી.

વિલા અત્યાર સુધી એક અક્ષર પણ બોલી નહોતી. આ વખતે પતિના સ્વર ઉપરથીજ એ એમના ભાવ સમજી ગઈ. તો પણ એણે શાંત અને સંયત સ્વરે કહ્યું—ભાઈ, સાચું કહેજો. તમે મારે ખાતરજ ભાભીના સંબંધમાં આ વ્યવસ્થા કરો છો? એમ જ હોય તો હું ના નહિ કહું. પણ એટલું કહું છું કે એક દિવસ તમે બન્નેય રડશો.

શૈલેશ ગરદન હલાવીને કહ્યું—ના એવું નથી.

હવે શૈલેશ મુસલમાન નોકરના નવા આગમનથી માંડીને આજ સવારના હીસાબી નોટના પ્રસંગ સુધીની બધી વાતો વિસ્મૃતતાથી કહી, અને વિલાને કહ્યું—મેં તો ચાલ્યા જવાનું કહ્યું છે અને મને ખબર નથી કે હું રોકીશ કે નહિ, મિત્રો અને સ્વજનોમાં આની ચર્ચા જરૂર થશે એ હું જાણું છું તો પણ એક મોટી ભૂલ સુધારવાનો મને તો જરૂર મોટો સંતોષ થવાનો છે, અને એને માટે હું તો ધન્યવર નો ઉપકારજ માનીશ.

વિલા છાનીમાની બેસી રહી. ક્ષેત્રબાબુએ પણ થોડી વાર સુધી પોતાનો મત બહાર ન કર્યો.

શૈલેશ ફરીથી કહ્યું—તમને લોકોને મારે આ વસ્તુસ્થિતિ વિગત-વાર કહેવી મને ઠીક લાગવાથી હું અહીં આવ્યો છું. આનું કારણ એ છે કે તમે મને જૂદી રીતે ન સમજો.

ક્ષેત્રમોહન જોરથી માથું હલાવીને બોલી ઊઠ્યા—ના ના, એવું તો ન જ થાય. હા, પણ શૈલેશ ભવાનીપુરમાં એક વખત

લમની વાતચિત ચાલતી હતી એનું શું થયું ?

શૈલેશને આ વાત અસહ્ય થઈ પડી. ખીન્નમને એ બોલ્યો—તમારી વાત એટલી બેહુદી અને હલકી છે કે ગમે તેવા શાંત માણસને ગુસ્સે કરે.

આટલું કહીને ખીન્નમલો શૈલેશ પાછો સંભાળીને બેઠો.

ક્ષેત્રબાબુએ તરતજ શૈલેશને ભાવ સ્વીકારીને કટાક્ષના સૂરથી કહ્યું—તમારું કહેવું વ્યાજબી છે.

આ કટાક્ષભારી ઉક્તિથી શૈલેશ સાચે જ ગુસ્સે થઈ ગયો. અને બોલ્યો—તે દિવસે તમે વિભાની સાથે જે વર્તન કર્યું એ જોતાં તમારી પાસેથી બીજી આશા પણ ન રખાય. તમારા દંભ અને ધમંડને આંચકા ન લાગે એટલા ખાતર જ હું એ સત્ય આજ સુધી છૂપાવતો આવ્યો પણ આજે કહ્યા વિના ન રહેવાયું.

ક્ષેત્રબાબુએ જરા વાંકી ગરદન કરીને કહ્યું—શૈલેશ, ઠીક કહ્યું. It reminds me;—શ્રી સાથે કેમ વર્તવું એ હજી સુધી મને ખરાબર નથી આવડ્યું અને શીખવાની અવસ્થા પણ વિતી ગઈ. પણ તમે જો આ વિષય ઉપર એક પુસ્તક લખો તો મજા પડે. તમે ભાઈ બહેન એકાંતમાં વાતચિત કરો ત્યાં સુધી હું આવું છું.

ક્ષેત્રબાબુ ઝડપથી બહાર ચાલ્યા ગયા. શૈલેશે ગુસ્સા ભર્યા અવાજે કહ્યું—પુસ્તક લખવામાં કદાચ સમય લાગશે, ત્યાં સુધી મોઢેથી તો સાંભળતા જાવ. ભવાનીપુરના લોકો મારી સંભાળ લે કે ન લે, પણ હું પોતે જમને એમની સંભાળ લેવાનો છું.

ક્ષેત્રબાબુએ બારણા બહારથી જ ઉત્તર વાળ્યો—જરૂર લેવી પડશે અને હવે તો વિલંબ પણ ઘણો થઈ ગયો છે.

બીજે દિવસે સવારે ક્ષેત્રબાબુ શૈલેશને ઘેર ગયા. શૈલેશ નહાવાની તૈયારીમાં હતો. અકસ્માત કસમચે બનેલીને જોઈને

એને આશ્ચર્ય થયું. ગર્ભ કાલની અપ્રિય વાતચિત ઉપરથી એણે એમના આવવાની આશા રાખી જ નહોતી. મનમાં શરમાતા શરમાતા શૈલેશે કહ્યું—કેમ આજે હાઇકોર્ટ ખંધ છે ?

ક્ષેત્રબાબુએ કહ્યું—એ પ્રશ્ન અસ્થાને છે.

શૈલેશે ફરીથી પૂછ્યું—કેમ પ્રેક્ટીસ છોડી દીધી ?

ક્ષેત્રબાબુએ એજ ભાવે ઉત્તર આપ્યો—આ એના કરતાં વધારે અનુચિત સવાલ છે.

શૈલેશે કહ્યું—ત્યારે તો હું પોતે જ અનુચિત છું. હું નહાધ આવું તો તમને વાંધો તો નથી ને ?

ક્ષેત્રબાબુ—જરાય નહિ, તમે જમ શકો છો.

ક્ષેત્રબાબુએ ઉપાની પાસે જઈને કહ્યું—ઉપા બહેન, આવી શકું ?

આ પૂજનો એરડો નહોતો. સૂવાના એરડામાં જ ઉપા એક તરફ આસન ઉપર પૂજની તૈયારી કરતી હતી. અવાજ ઓળખીને બીના વાળ પર સાડી ઓઢતાં કહ્યું—પધારો.

ક્ષેત્રમોહન અંદર જતાં જ સંકોચાઈને બોલ્યા—મેં તમને કેસમયે તસ્દી આપી. કેમ અકસ્માત પીયેર જવાનો નિર્ણય કરી દીધો ? તમારા બાપુની તબીયત તો સારી છે ને ?

ઉપા—મારે બાપુ નથી.

ક્ષેત્રબાબુ—અરે ! માફ કરજો. માતાજી તો સુખરૂપ છે ને ?

ઉપા—એ તો બાપુ પહેલાં જ સ્વર્ગવાસી થઈ હતી.

ક્ષેત્રબાબુએ વિસ્મય પ્રગટ કરીને પૂછ્યું—તો પછી આપ કોની પાસે પીયરમાં જાવ છો ? સાં કોણ છે ? જ્યાં કોઈ ન હોય સાં શી રીતે જવાય ? શૈલેશની વાત બાબુએ મૂકા તોય અમે કેટલા દુઃખી અને નારા જ થઈશું ?

ઉપા માયું નીચું રાખીને જ જરા હસીને બોલી—એમાં હું શું કરું?
ક્ષેત્રબાબુ—એમ ન ચાલે.

ઉપા—આટલા બધા દિવસતો એ જ ભાઈને ઘેર મેં કાઢ્યા
છે. અને અહીં પણ ખાસ અડચણ નહોતી, બધું ઠીકઠીક ચાલતું હતું.

ક્ષેત્રબાબુ—જવું જ હોય તો બલે જવ પણ પાછા ક્યારે
આવશો? નહિ તમારે જવાનું નથી.

ઉપા ચૂપ રહી. ક્ષેત્રબાબુએ ફરીથી પૂછ્યું—અને સોમેનનું શું?

ઉપા—એની ફધ્યા છે ને!

એકાએક ક્ષેત્રમોહને હાથ જોડીને કહ્યું—એ મારી સ્ત્રી છે
એટલે એના તરફથી હું ક્ષમા માગું છું.

ઉપા ચૂપ રહી.

ક્ષેત્રબાબુ—ક્ષમા નહિ કરો, ઉપા બહેન?

ઉપા પહેલાંની જેમ જ માયું નીચું કરી ચૂપ રહી. થોડીવાર
ઉત્તરની રાહ જોઈને પછી એક નિશ્વાસ નાંખીને ક્ષેત્રબાબુએ કહ્યું—
જગતમાં જ્યારે અપરાધ છે ત્યારે તેને માટે દુઃખભોગ પણ છે અને
હોવું પણ જોઈએ. પરંતુ એનો ન્યાય કેમ નથી એ કહેશો?

ઉપાએ કહ્યું—એટલે એક માણસના ગુન્હાની સજા બીજાને
કેમ ભોગવવી પડે છે એજ પૂછો છો ને? હું તો એટલું જ જાણું
છું કે સજા ભોગવવી પડે છે—કેમ ભોગવવી પડે છે એની મને
ખબર નથી.

ક્ષેત્રબાબુ—તમે ક્યારે જવાના?

ઉપા—ભાઈ તેડવા આવશે એટલે તરત ચાલી જઈશ. સંભવ
છે કદાચ કાલે પણ આવે.

ક્ષેત્રબાબુ ક્ષણભર શાંત રહીને બોલ્યા—મેં ધાર્યું હતું કે એક વાત
તો તમને નહિ જ કહું. પણ હવે આજે એમ લાગે છે કે એ

સંતાડી રાખવાથી હું દોષિત ઠરીશ. તમારા આવતા પહેલાં અહીં એક ખીજી વ્યક્તિ આવવાની સંભાવના હતી. મને લાગે છે કે એ પડયાંત્રનો હજી અંત આવ્યો નથી.

ઉષા—હું એ જાણું છું.

ક્ષેત્રબાબુ—એટલે તમારે એ કાવતરું સફળ કરાવવું છે ? એનાથી શું લાભ ?

અધુરી વાતેજ દઢ સ્વરે ઉષા બોલી બેઠી—સફળ થાય કે નિષ્ફળ, ક્ષેત્રમોહન બાબુ, મને ક્ષમા ન કરો ?

હાથ જોડીને ઉષાએ આટલી વાર પછી ક્ષેત્રમોહન બાબુ માથું ઊંચું કરીને દષ્ટિ કરી.

એ જ દષ્ટિની સામે ક્ષેત્રમોહન વિસ્મિત બનીને તાકી રહ્યા.

શૈલેશે ઉપા સાથે બોલવુંચાલવું બંધ કરી દીધું. પણ એ તો રોજની
 જેમજ વર્તતી હતી. એના આચરણમાં રતિભાર પરિવર્તન
 ન થયું. ધરનું કામકાજ પણ રોજની જેમજ નિયમીત કરતી. શૈલેશે
 એને ખાસ કશું કહેતો નહોતો, પણ એને સૌથી વધારે તો એ
 લાગતું હતું કે જે માણસ આ ધરને હંમેશને માટે છોડી જાય છે
 તેને વળી આ ધર પર આટલી બધી મમતા-માયા શી? આજે
 સવારેજ શૈલેશે સાંભળ્યું કે ગંદાહાથ ભીંત પર લૂછવા ખાતર પોતાના
 નોકરને ઉપાએ ખૂબ ધમકાવ્યો હતો. ઉપાના કામમાં કદાચ સ્વચ્છતા
 અને નિયમીતતા આવે પણ એતો બીજાના કામોમાં પણ એટલીજ
 સ્વચ્છતા અને નિયમીતતા માગે છે. શૈલેશેને જોઈએ તેટલો વખત
 ઉપાને ઓળખવા માટે નહોતો મળ્યો, હજી પરિચય ગાઢ થતો
 હતો. તથાપિ જે થોડી ઘણી ઓળખ થઈ એનાથી એટલું તો
 શૈલેશેને ચોક્કસ જણાયું કે હવે ઉપાનો નિર્ણય ફરી શકે એમ નથી.

પરંતુ સાધારણ માનવ સ્વભાવ શૈલેશ આ ઉંમરે જોડલો ઝાળખી શક્યો હતો, તે જોતાં આંસુ, અસંગતના અને હાસ્ય એકી સાથે એના મનને ચકડોળે ચઢાવી વિચિત્ર રીતે મૂંઝવતા હતા.

ક્ષેત્રમોહન આવીને સીધા રસોડા આગળ ઉભા રહ્યા અને બોલ્યા—ઉપાખહેન ! પ્રસાદને હજી કેટલી વાર છે ?

ઉપાએ માથાનો ઝેડો જરા આગળ લાવીને હસતાં હસતાં કહ્યું—પ્રોફેસર સાહેબને પૂછી જુઓ, અહીંતો બધું તૈયાર છે.

ક્ષેત્રમોહન—તમે હારો એવાં નથી, એતો હુંજ હારી ગયો. રસોડા જોઈને ભરેલું પેટ છતાં ખાવાની ઈચ્છા થાય છે. પણ બીક લાગે છે કે કદાચ તબિયત બગડે. પણ આ નિમંત્રણનો ખીજેકોઈ વખતે જરૂર ઉપયોગ કરવાનો.

ઉપા ચૂપ રહી. ક્ષેત્ર મોહને પૂછ્યું—તમારો છોકરો ક્યાં ગયો ?

ઉપાએ કહ્યું—આજેકોણ જાણે એને શું થઈ ગયું હતું કે નિશાળેજ જતો નહોતો. ખૂબ સમજાવી પટાવી ને હમણાંજ નિશાળે મોકલ્યો.

ક્ષેત્રબાણુ—તમારી માયા એને જળ્પરી છે. (હસીને) પણ તમારા પિયેર જવાના ઠરાવનું શું થયું ? ઉપાખહેન, તમારા જેવા માણસ પણ બ્યારે ગુસ્સામાં અસંગત અને ન બોલવા જેવી વાતો બોલશે ત્યારે આ સંસારમાં પછી વિશ્વાસ કરવા જેવું કંઈ નહિ રહે.

ઉપાએ આ આરોપનો કશોજ ઉત્તર ન આપ્યો. નીચું માથું નાંખીને ગુપચૂપ બેસી રહી. ત્યાંથી ક્ષેત્રબાણુ શૈલેશના અભ્યાસગૃહમાં આવ્યા. શૈલેશ અરિસાની સામે વાળ ઝાળતો હતો. પગરવ સાંલ-ળીને પાછું જોયું.

ક્ષેત્રમોહને પૂછ્યું—કેમ આજે કાલેજ બંધ છે ?

શૈલેશ—ના, આજે પહેલા બે ક્લાસ નથી.

ક્ષેત્રમોહને શ્વાસ નીચે મૂકીને કહ્યું—છો તો ખુશીમાં ને ?
ઉષા બહેનને પિયેર જવાની પછી શી ગોઠવણ કરી ?

શૈલેશ—જે ગોઠવણ કરવાની છે તે એના ગયા પછી કરીશ.
કદાચ કાલે એના ભાઈ આવીને એને લઈ જશે.

ક્ષેત્રબાબુ—તમે તો પાગલ છો. આ સ્ત્રીની સાથે તમારે નહિ
બને. તમારી ઇચ્છા હોયતો આપણે પરસ્પર અદલાબદલી કરી લઈએ.

શૈલેશે ખૂબ ખીન્નઈને કહ્યું—ક્ષેત્રબાબુ, આટલી ઉંમરે તો
હવે આ બેઠ્ઠી મશકરીનો ધંધો છોડો.

ક્ષેત્રબાબુ—આજેજ છોડી દઉં, પણ તમે મને ક્યાં છોડવા દે
છો. ઉષાબહેને વ્યથિત થઈને કહ્યું કે હું ભાઈને ઘેર ચાલી જઈશ,
એટલે તમે પણ એકદમ ઉત્તર આપી દીધો કે જવું હોયતો પધારો;
હજી ભવાનીપુરતો મામલો મારા હાથમાં છે. આ કેવો વિચિત્ર
વ્યવહાર છે ? ભાઈ બહેન તમે બન્ને એકજ જાતના છો. હું બધું
ડીક કરી આવ્યો છું. હવે ઉષા બહેન પિયેર નહિ જાય, પણ હવે
તમે કૃપા કરીને રૂઝાયલો ધા તાજે ન કરશો. (એકાએક ધડિયાળ
તરફ નોઈ ચોકીને કહ્યું) અરે ! આતો બહુ વખત થયો હું જાઉં
છું, કાલે સવારે આવીશ.

જતાં જતાં પાછા ફરીને કહ્યું—શૈલેશ, થોડા દિવસ નભાવો,
પંડિતના ઘરની છોકરી છે એટલે અનાચાર એનાથી સહનજ નથી
થતો. આ ખાવાપીવાની વસ્તુઓ બે દિવસ નહિ ખાવ તો નહિ
ચાલે ? અને એ ખાવાપીવામાં શું બળ્યું છે ? અર્થાતો તો ખ્યાલ
કરો ! જાઉં છું.

ઉત્તરની વાટ ન જોતાં ક્ષેત્રબાણુ ચાલ્યા ગયા.

શૈલેશ થોડી વાર સુધી સ્તબ્ધ બનીને મૂર્તિની જેમ ઉભો રહ્યો. ક્ષેત્રમોહન ક્યારે આવ્યા, શું કહ્યું અને કેમ કરીને એકાએક ચાલ્યા ગયા એ એને ન સમજાયું. નોકરે આવીને કહ્યું કે જમવાનું તૈયાર છે. ઉત્તર તરફના ઓરડાની ઓશરીમાં જમવાનું પીરસાયું હતું. રોજની જેમ થાળી પીરસીને સામેના પાટલા ઉપર ઉભા બેઠી હતી. શૈલેશે માથું નીચું કરીને જમવા માંડ્યું. એની ખૂબ ઇચ્છા હતી કે ક્ષેત્રબાણુ જે કહી ગયા તે વિષે થોડી મધુર વાતો કરે, પણ એકે શબ્દ મોઢામાંથી નીકળ્યોજ નહિ. સોમેનનું બહાનું કરીને પણ એનાથી વાતચિત ન થઈ શકી. આખરે ભોજન સમાપ્ત કરીને મુગોમુગોજ એ ચાલ્યો ગયો.

• **બી** જે દિવસે સવારે અવિનાશ (ઉપાનો નાનો ભાઈ) આવ્યો. શૈલેશ મોટું ઘોષને અબ્યાસગૃહમાં ચાહ પીવા જતો હતો. ઘરમાં અપરિચિત પુરુષને જોતાં જ એનાથી પૂછાઈ જવાયું—આપ કાણ છો? આવનારે પરિચય આપતાં કહ્યું કે એ ઉપાનો નાનો ભાઈ છે. અવિનાશે કહ્યું—મોટાભાઈ આવવાના હતા પણ ન આવી શક્યા, એટલે બહેનને તેડવા મને મોકલ્યો છે.

“ભલે લઈ જવ” કહીને શૈલેશ પોતાના ઓરડામાં ગયો. ત્યાં સવારના નાસ્તાનો સામાન ટેબલ પર ગોઠવીને મૂક્યો હતો; પરંતુ માત્ર ચાહનો ખાલો જ લઈને એક આરામ ખુરશી પર એ બેસી ગયો. બાકીનું બધું એમને એમ પડી રહ્યું. એને અડકવાનું પણ એને મન ન થયું. ઉપાના પિયેરથી કાઈ આવીને એને લઈ જાય એ વાત નિશ્ચિત હતી, એટલે અવિનાશને જોઈને આમ પરેશાન થઈ જવાની જરૂર નહોતી અને અવિનાશ આવ્યો એટલે ઉપા જશે જ

એ પણ અચોક્કસ હતું, છતાં એના મનની સ્થિતિ દર્દભરી જ રહી. ક્ષેત્રમોહન આજે સવારે આવવાના હતા તે કેમ ન આવ્યા, એ ચિંતા એ પણ અસર કરવા માંડી. શૈલેશને એમ થયું કે ક્ષેત્રબાણુ આવે તો હમણાં બધો ખુલાસો થઈ જાય. પોતે ઉપાને પૂછી શકે એવી સ્થિતિ નહોતી, એટલે શું કરવું એની મૂઝવણ વધતી જતી હતી. એટલામાં પડદો હઠાવીને કાઢી આવ્યું. શૈલેશ ક્ષેત્રમોહન ધારી ને જોયું. પણ એ તો અવિનાશ હતો. શૈલેશ એની સામે જોયું અને પછી એક પુસ્તક ઉઘાડીને વાંચવા માંડ્યું. એનું આખું શરીર બળતું હતું.

અવિનાશ ખેસવા જતો હતો પરંતુ સામેના ટેબલ ઉપર નાસ્તો જોતાં એ બીજા ખુરશીને એક તરફ હઠાવીને ત્યાં જ એક ખુરશી પર ખેડો. ઘરના માલીક વિનય કરશે એ આશા કદાચ એને નહોતી પણ શૈલેશ એક પણ શબ્દ ન ઉચ્ચાર્યો એટલે અવિનાશને બોલવું પડ્યું. એણે કહ્યું—અઠી વાગ્યાની ગાડીએ બાંહેડાં જવાનું કહે છે.

શૈલેશ પુસ્તકમાંથી દષ્ટિ કાઢીને પૂછ્યું—જવાનું કહે છે? કેમ મારી તરફથી કંઈ અડચણ ઉભી થવાનો સંભવ છે?

આ તદ્દન અસંગત વાતનો ઉત્તર બિચારા અવિનાશ ને ન સૂઝ્યો. એણે સમજ્યા વિના જ ઉત્તર આપ્યો—જ ના.

બારણાની બહાર બંગડીઓનો ખલુખલુટ સાંભળીને શૈલેશનું મન વધારે ખરાબ થઈ ગયું. ગુસ્સામાં જ કહી દીધું—જવા માટે મારો વાંધો નથી.

અવિનાશ ચૂપ બની ગયો. શૈલેશ ફરી પૂછ્યું—તમારા મોટા ભાઈ આવવાના હતા ને? એ કેમ ન આવ્યા?

અવિનાશ સંકોચથી ધીરેધીરે કહ્યું—એમની તો મને મોકલવાની ખાસ ઇચ્છા નહોતી.

શૈલેશ—કેમ?

અવિનાશ ચૂપ રહ્યો.

શૈલેશ—તમે હજી બાળક છો. તમને બધી વાત ન કહેવાય અને કહેવાથી લાભ પણ નથી. પણ હા, તમારા મોટાભાઈ પૂછે તો કહેજો કે એમાં ઉપાનો કંઈ દોષ નથી. એમાં દોષ અગર ભૂલ કોઈની પણ હોય તો તે મારી છે. ઉપાને બોલાવવા આદમી મોકલ્યો એ જ અનુચિત હતું.

થોડીવાર રહીને પાછું શૈલેશે ચલાવ્યું—મને એમ લાગતું હતું કે પિતાજી વહુને ન બોલાવીને અન્યાય કરી ગયા છે. વખત આવ્યો એટલે મેં ધાર્યું કે એ અન્યાય દૂર કરવાની તક આવી છે. તમારી બહેન આવી પણ ખરી. પણ પહેલાનો એક દોષ હવે સો દોષ જેવો મોટો લાગે છે.

આનો ઉત્તર અવિનાશ શું આપે? એતો ચૂપ રહ્યો. આ વખતે બીજા દરવાજેથી ક્ષેત્રમોહન અંદર આવ્યા. શૈલેશે એમના તરફ જોયું પણ એની જીભ ન રોકાઈ. કઠોર વાતોનો એ સ્વભાવજી હોય છે કે એ પોતાના ભારથીજ સખતમાં સખત બની જાય છે. ઉપા દરવાજાને એથે ઉભી છે, એ જાણીને અમૂક નિશાન બનાવીને એને નિરંતર ધાયલ કરતા જવાની નિષ્કુર ઉત્તેજનામાં રાત્રશન્ય બનીને શૈલેશે પહેલાંની જેમજ બોલવા માંડ્યું—તમારી બહેન સાથે મેં એક દિવસ લગ્ન કર્યું હતું એ વાત સાચી; એટલા ખાતરજ એ મારી સહચરી નથી બની શકતી. અમારાં સ્વભાવ, સંસ્કાર, ધર્મ અને કેળવણી બધુંજ ભિન્ન છે. જબરજસ્તીથી એને અહીં રાખીને હું મારા ઘરને સ્મૃતિશાસ્ત્રની પાઠશાળા તો બનાવવા નથી માગતો. મારી એકની એક બહેન મારી માથેના બધાજ સંબંધો તોડીને દુઃખ અને ક્ષોભની મારી મરી જાય એવી સ્થિતિ છે. અને એકનું એક

આળક ખરાબ શિક્ષણ અને ખરાબ સંસ્કારથી બગડે એ જીદુ. આ અનર્થ મારાથી થવા દેવાય એમ નથી. હા, તમારી બહેનનો હું એટલા માટે ઋણિ છું કે જે વાત હું મારે મોઢે નહોતો કહી શક્યો તે એણે પોતેજ કહી દીધી.

ક્ષેત્રમોહન વિસ્મયથી દંગ બનીને શૈલેશ ભણી તાકીને જોઈ રહ્યા હતા. શૈલેશ શરમાળ અને નબળી પ્રકૃતિનો માણસ હતો. આ જાતની કટુ અને બેશ્વરમ વાત કરવી એના સ્વભાવની વિરુદ્ધ હતું, છતાં આ વખતે એક પાગલની જેમ કોણ જાણે શું બકી રહ્યા હતા ! ઉપાનો નાનો ભાઈ એને તેડવા આવ્યો છે એ સમાચાર એમણે પ્રથમ જ કળી લીધા હતા. એટલે આ અપરિચિત પુરુષજ ઉપાનો ભાઈ છે એમાં સંદેહ નહોતો. એની સામેજ આ શું બધું નાટક થઈ રહ્યું છે ! ક્ષેત્રબાબુ વ્યગ્ર થઈને હાથજોડીને બોલી ઊઠ્યા—જીઓ ભાઈ, આમાંથી એક અક્ષરપણ તમારી બહેનને ન કહેશો.

એ અપરિચિત છોકરાએ દરવાજા તરફ આંગળી કરીને કહ્યું— મને કહેવાની જરૂર નથી. બહેન બહાર ઉભા રહીને બધું સાંભળે છે.

ક્ષેત્રબાબુ—બહાર ઉભાં છે ? ત્યાં આગળ ?

અવિનાશ બોલે તે પહેલાંજ શૈલેશ કહ્યું—હું જાણું છું ક્ષેત્રબાબુ કે એ ત્યાં ઉભીઉભી બધુંજ સાંભળે છે.

આ ઉત્તર સાંભળીને ક્ષેત્રબાબુ સમસમી રહ્યા. પડેલે માથે બેસી રહ્યા.

તેજ દિવસે ત્રણેક કલાક પછી બહેનને લઈને અવિનાશ સ્ટેશન તરફ રવાના થયો, ત્યારે સોમેન પોતાની ફાઇન ઘેર હતો; અને એના પિતા કોલેજમાં તથા ક્ષેત્રબાબુ બહાર લાઇબ્રેરીમાં બેઠા હતા.

ખીજે દિવસે સવારે ચાહના ટેબલ પર બેઠેલી વિભાએ કટાક્ષથી સ્વામીને પૂછ્યું—ભાઈ શું કરતા હતા ?

ક્ષેત્રમોહને કહ્યું—જેવામાં તો હાથમાં એક પુસ્તક લઈને બેઠા હતા, પણ ખરી રીતે તો એ પોતાની બેવકુશી ઉપર પસ્તાવો કરતા હતા.

વિભા—એવું કામ તમે ક્યારે કરશો ?

ક્ષેત્રબાબુ—કયું કામ ? પુસ્તક વાંચવાનું કે પસ્તાવો કરવાનું ?

વિભાએ કહ્યું—પુસ્તક વાંચવાનું તો કામ હવે તમને શાભે પણ નહિ. હું તો ખીજા કામની વાત કરું છું.

ક્ષેત્રમોહને અચકાઈને કહ્યું—એ તો તું તારા ભાઈને બોલાવીને તારા બાપને ઘેર ચાલી જાય તો તરત કરવા માંડુ.

વિભાનું ચિત્ત આજે પ્રસન્ન હતું એટલે એણે ગુસ્સો ન કર્યો, પણ આખરે બોલી—એ તો કદાચ મારાથી નહિ બને. કારણ કદર હિંદુપણાનાં જપતપ અને સ્પૃશ્યાસ્પૃશ્યની કલા શીખવાની તક મને બચપણથી જ નથી મળી.

પોતાની પત્નીની વાતચિતથી આજ કાલ ક્ષેત્રબાબુ તરત ચિદાઈ જતા હતા. પણ આ પખતે ક્રોધને દબાવીને સહજ સ્વભાવે કહ્યું—એ તો મોટી કમનસીબી કહેવાય. કદાચ તક મળત તો આજે તારા ભાઈના નસીબમાં આટલી વિડંબના નહોત.

ક્ષેત્રમોહન સાંથી ઉઠીને ચાલ્યા ગયા.

સભવાનીપુરની જે કન્યાની વાત શૈલેશની સાથે ચાલતી હતી . એ વાતને ફરીથી અગત્ય આપવામાં આવી. માત્ર વિલા આ વખતે સ્વામીના અસંતોષ કે રોષના ડરથી ઉઘાડી રીતે આ વાતચિતમાં ભાગ ન લઈ શકી. પરંતુ અનેક પ્રકારે પોતાની છુપી સહાનુભૂતિ બતાવવામાં એણે જરાય બાકી ન રાખી. કન્યા પક્ષના અસહ્ય દબાણથી ક્ષેત્રબાબુએ એક દિવસ શૈલેશને આ લગ્ન વિષે પૂછી નેયું. પરંતુ જવાબમાં શૈલેશે લગ્ન કરવાની અનિચ્છા બતાવતા કહ્યું— ક્ષેત્રબાબુ, જીંદગીનો મોટો ભાગ તો હવે વિતી ગયો છે, હવે થોડા દિવસને ખાતર જીવનમાં નવી મુશ્કેલી સ્વીકારવાની હિંમત નથી ચાલતી. હવે તો તમે સોમેન ને આશીર્વાદ આપો કે એ જીવતો રહે. ફરીથી લગ્ન કરવામાં કંઈ સાર નથી.

માણસની નિષ્કપટ ભાવે કહેલી વાત છુપી રહી શકતી નથી. આજે શૈલેશને મોટેથી નીકળેલા હૃદયના સાચા ઉદગારો સાંભળીને

ક્ષેત્રબાણુને સાચે જ દુઃખ થયું. આ પ્રસંગ પછી ક્ષેત્રબાણુ કોર્ટમાંથી પાછા વળતાં રોજ શૈલેશને ત્યાં જતા. ઘરમાં ગૃહિણી નહિ, કોર્ટ બાળક નહિ એટલે માત્ર ત્રણચાર નોકરો મળીને ઘર ચલાવતા. ધીરે-ધીરે ઘરમાં એટલી બધી અવ્યવસ્થા અને અનિયમીતતા આવી ગઈ કે ગમે તેને દુઃખ અને ક્લેશ થયા વિના ન રહે. લગભગ એક મહિના પછી ક્ષેત્રબાણુએ પહેલાંની જ વાતને ઉથલાવીને શૈલેશને કહ્યું—શલેશ, ઉપાબહેનના સંબંધમાં મારો મત અને ભાવ તમને ખબર છે. પોતાનું એક પણ માણસ ઘરમાં ન હોય તો જીંદગી અકારી થઈ પડે છે, ખાસ કરીને આ પાછલી અવસ્થાએ.

ઉમા ત્યાં હાજર હતી. એણે કહ્યું—ભાઈ, હજી એમને પાછલી અવસ્થાએ પહોંચતા વાર છે અને તે પહેલાં તો ભાભી જરૂર આવીને હાજર થઈ જશે. રસણું કરીને કોર્ટ પણ સ્ત્રી કેટલા દિવસ પિયેરમાં રહી શકે ?

આટલું કહીને ઉમાએ એકવાર પોતાના ભાઈની તરફ અને એક વાર શૈલેશની તરફ જોયું. પરંતુ બન્નેમાંથી કોઈ કંઈ ન બોલ્યું. શૈલેશના મુખ પર વિષાદની સ્પષ્ટ છાયા પથરાયલી હતી. ઉમાને પોતાની તરફ એકી ટસે જોઈ રહેલી જોઈને શૈલેશ આખરે એટલું જ કહ્યું—હવે કદાચ એ નહિ આવે.

ઉમાએ અત્યંત અવિશ્વાસ બતાવીને જોરથી કહ્યું—નહિ આવે ? અરે, જરૂર આવે. કદાચ આ મહિનામાં જ આવે. કેમ ભાઈ, ન આવે ?

ઉપાનું પાછા ફરતું કેટલું અસંભવિત છે એ ક્ષેત્રબાણુ બરાબર જાણતા હતા. ઉપાની વિદાય વખતે શૈલેશે જે બોલ કહ્યા હતા એ બધા ક્ષેત્રબાણુને બરાબર યાદ હતા. એમને એમ લાગતું હતું કે

ઉપા આ બધી વાતો કદી ભૂલે એવી નથી. પોતાની વહુના સંબંધમાં શૈલેશના પિતાએ અત્યંત અન્યાય કર્યો, ઉપાના આવ્યા પછી વિભાએ અદેખાઇને લઇને એનું અપમાન કર્યું અને એ અપમાનની હદ બાકી હતી તે એની વિદાય વખતે શૈલેશે ઓળંગી દીધી. તો પણ ઉપાના મધુર ચારિત્રને જોઇને ક્ષેત્રબાણુ એ સમઝી શક્યા નહોતા કે આવી સંસ્કારી સ્ત્રી સ્વામીનું ઘર છોડીને કેમ ચાલી ગઈ! પણ જ્યારે જ્યારે એમને આવો વિચાર આવતો ત્યારે પોતે જ પોતાના મનને મનાવી લેતા અને સાંત્વન આપતા કે ઉપાએ પોતાની શક્તિ હતી ત્યાં સુધી અનાદર અને અવહેલના સહન કર્યો પણ એના સ્વામીએ જ્યારે એના ધર્માચરણ પર આક્રમણ કર્યું ત્યારે એ આઘાત એને મન અસહ્ય થઈ પડ્યો.

આજ ધાર્મિક સંસ્કારોની કુમાશથી લાંબા સમય પછી પણ જ્યારે સ્વામીએ તેડાવી ત્યારે માનઅભિમાનની પરવા કર્યા વિના સરળતાપૂર્વક એ પતિને ઘેર ચાલી આવી હતી. હિંદુ સ્ત્રીના આ ધર્મસંસ્કારોનો, સંસ્કારબંધનથી મુક્ત અને પ્રાચીન માન્યતાઓના અંધકારમાંથી નવા યુગના પ્રકાશમાં પહોંચેલા ક્ષેત્રબાણુને વધારે પરિચય નહોતો; કારણ તેઓ બાહ્યસમાજ હતા. પરંતુ આ વખતે પોતાની પત્નીની સાથે તુલના કરીને ઉપાના વિશ્વાસની દૃઢતા અને એને ખાતર પોતાના સર્વ સુખોને લાત મારવાની શક્તિ જોઇને એમને પોતાનો આખો સમાજ હુદ્ડ અને તુચ્છ દેખાયો. એમને મનમાં સ્પષ્ટ લાગતું હતું કે આવું સાચું તેજ પોતાના સમાજની એક પણ સ્ત્રીમાં નહોતું. એમને એમ થતું હતું કે કદાચિત્ત યથાર્થ ધર્મ એમના સમાજમાંથી અલોપ થઈ ગયો છે. જે શ્રદ્ધા દુઃખોને સરળતાપૂર્વક સહન કરે છે અને જેની ગહનતા દુઃખ અને ત્યાગના સમયમાં પોતાની કસોટી કરી લે છે એ શ્રદ્ધા વિભામાં ક્યાં છે? ઉમામાં ક્યાં છે? અને એમની નજરમાં આવેલી બધી સ્ત્રીઓ એક

પછી એક દષ્ટિ સમીપ આવી ગઈ, પણ કોઈની તુલના ઉપાની સાથે એઓ ન કરી શક્યા? આ અનુભૂતિ એમના હૃદયને એક બાજુથી સંકોચ અને બીજી તરફથી ભક્તિભર્યું બનાવતી હતી. એનું કારણ એ હતું કે આટલા ટુંકા સમયમાં ઉષા પોતાના સ્વામીને કેટલા નૈસર્ગિક સ્નેહથી પ્યાર કરતી હતી ! અને જ્યારે એમને એ ખ્યાલ આવતો કે આ અનર્થ માત્ર એક મુસલમાન નોકરને ખાતર થયો છે ત્યારે તો એ સમસમી રહેતા જે આચાર અથવા અનાચારને ઉષા પસંદ નહોતી કરતી તે ઘરમાં ફરીથી પ્રચલિત થવાથી એને ઘર છોડવું પડ્યું. આની અસર બીજા પર પડી હો કે નહિ પણ ક્ષેત્રબાજુની તો એવી અવસ્થા હતી કે એતો પોતાની સાળીનું સ્મરણ આવતાં, શૈલેશની સંકીર્ણ સહૃદયતા અને તુચ્છતાથી હેરાન થઈને વિસ્મય અને ક્ષોભથી સમસમી રહેતા.

ઉમા પુર્વોક્ત પ્રશ્ન કરીને ભાઈની તરફ મીટ માંડીને જોઈ રહી હતી. ઉત્તર ન મળવાથી થોડી વાર રહીને એ બોલી—ભાઈ, કેમ બોલતા નથી ?

ક્ષેત્રબાજુ—શું ઉમા ?

ઉમા—વાહ, તમે ખરા ! હું કહું છું કે ઉષાબહેન કદાચ આજ મહિનામાં પાછા ફરે. તમને આ શક્ય નથી લાગતું ?

બહેનના પ્રશ્નને ટાળીને ક્ષેત્રમોહને કહ્યું—અને ધારો કે કદાચ હવે એ પાછી ન આવે તો એાછું કંઈ અનુચિત થવાનું છે ? જીવનનો ઘણો ભાગ તો એણે પિયેરમાં જ ગાળ્યો છે ને. હવે જીંદગીનો બાકીનો ભાગ પણ ત્યાં જ ગાળશે. પણ હવે એનો બીજો ઉપાય જ નથી ?

ઉમા પોતાના ભાઈની આ વાતની મતલબ ખરાબર સમજી ન શકી. એ જાનીમાની ક્ષેત્રબાજુની તરફ જોઈ રહી.

શૈલેશે એના વિરમયપૂર્ણ મુખ ભણી જોઇને કહ્યું—હમા, એ અહીં પાછી આવે એ મને ઠીક નથી લાગતું. એની સાથે મારું લમ થયું છે પણ એ મારી સહધર્મચારિણી નથી.

ઉષાના સંબંધમાં, એની વિરુદ્ધ આ બેદરદારી દર્શાવતી ક્ષેત્રબાણ મનમાં જ ચિઠાઈ ગયા. એમણે ખીજીને કહ્યું—આપણા લોકોને વળી ધર્મ જ ક્યાં છે કે સહધર્મચારિણી હોય ! ભાઈ, આ કલ્પનાના ગપગોળા રહેવા દો. હું તો તમારી આગળ ગૃહજીવનની સરળ વાતો કરું છું.

શૈલેશે આશ્ચર્ય પામીને પૂછ્યું—શું કહ્યું ? આપણે ધર્મ જ નથી ?

ક્ષેત્રમોહને જવાબ વાળ્યો—ક્યાં છુપાયો છે એ ધર્મ ? તમે જ ખતાવો. પૈસા કમાઈએ છીએ, ખાઈએપીએ છીએ અને દેર કરીએ છીએ, બસ. પહેલાના લોકો શ્રાદ્ધ-શાંતિ, પર્વ-ઉત્સવ, પૂજન-પાઠ, વ્રત-નિયમ, ધર્મ-કર્મ કરતા હતા એટલે એમને સહધર્મચારિણીનું પ્રયોજન હતું. આપણા લોકોને સહધર્મચારિણીની આટલી બધી ચિંતા શા માટે હોવી જોઈએ !

શૈલેશનું મર્મસ્થાન વિધાયું એટલે દુઃખ પામતા કહ્યું—તો સહધર્મચારિણી એ જ છે ? શ્રાદ્ધ-શાંતિ, પૂજન-પાઠ—

વાત પૂરી પણ ન થઈ અને વચમાંજ ક્ષેત્રમોહને બોલી બડકા—સહધર્મચારિણી એજ છે, એજ છે અને એજ છે; એના વિના ખીજ નહિ. જુઓ ભાઈ તમે પણ હિંદુ છો અને હું પણ હિંદુ છું—Without offence આપણે પૂજન પણ નથી કરતા, મંદિરમાંય નથી જતા અને કૃષ્ણ કે વિષ્ણુનું નામ લઈને એમની ખરાબ સ્મૃતિનેય આપણે નથી અડકવા દેતા. આપણી સ્ત્રીઓ તો આના કરતાં વધારે Harmless છે. આપણે સહજ માણસો બધા આદમી છીએ. ભાઈ આટલી મોટી સાત અક્ષરની ‘સહધર્મચારિણી’ લખને

આપણે શું કરીશું, એ નાનીશી સ્ત્રીથીજ આપણો નિભાવ થઈ શકશે. તમે જરા ઇચ્છા કરો તો પેલા ભવાનીપુરના લોકો મારી પાછળ પડ્યા છે અને તમારી બહેનની પણ ઇચ્છા છે.

એકાએક ક્રોધના આવેશથી શૈલેશના મુખપર અંધારું છવાઈ ગયું. શૈલેશને ગુસ્સે થએલો જોઈને ક્ષેત્રબાબુએ તરત કહી દીધું— જુઓ ભાઈ, તમને કટાક્ષ કે વ્યંગ લાગે તો તમારા કરતાં મારી જાત ઉપરજ એ વધારે હશે.

શૈલેશે આનો પ્રતિવાદ ન કર્યો. એતો મુંઝવણભર્યો બેઠો હતો ત્યાંજ સમસમીને બેસી રહ્યો

ક્ષેત્રમોહનને લાગ્યું કે આ પ્રસંગને વધારે ચૂંથવો હમણાં હીક નથી. શૈલેશનો ક્રોધ શાંત થવા માટે હજી પાંચ સાત દિવસ પસાર થવા દેવા ન્નેષએ. પછી એકાદ દિવસ આ ભવાનીપુર વાળી વાત કરાશે. એ નિશ્ચય કરીને તે દિવસે એઓ ઉમાને સાથે લઈને પોતાને ઘેર ચાલ્યા ગયા. પણ છ સાત દિવસમાંજ ભાગલપુરની અદાલતનો એક કેસ આવ્યો એટલે કલકત્તા છોડીને એમને જવું પડ્યું. જતાં પહેલાં કન્યા અને વર પક્ષ તરફથી એઓ વિભાને એટલી ખાત્રી આપતા ગયા કે મામલો જેટલો નિરાશા જનક લાગે છે, તેટલો વાસ્તવિક રીતે નથી. માછલી ખોરાકની તરફ જ કુચ્ચ કરી રહી છે. એકાએક કાંટાવાળી લોટની ગોળી ગળી જાય તો એમાં વિચિત્ર કંઈ નથી.

ઘણા દિવસ પછી આજે ક્ષેત્રમોહનની પોતાની પત્ની સાથે પ્રસન્ન ચિત્તે વાતચિત થઈ. વિભાએ ઉમાને મોઢે આ ઘટના વિષે થોડું સાંભળ્યું હતું. એટલે વિભાએ ક્ષેત્રઆશુને કહ્યું—હું એમ જાણતી

હતી કે તમે ઉષા ભાભીના જખરા હિતચિંતક છો. અને મહિના પહેલાં તો હું એમ માનવા તૈયાર નહોતી કે તમે મારા ભાઈના વિવાહમાં આટલો સક્રિય રસ લેશો.

ક્ષેત્રબાબુ—આજે તો હવે એ ઉચિત લાગે છે. ઉષાબહેનનો હિતચિંતક હું હજીય છુંજ અને હંમેશા રહેવાનો; પણ જે વાત અશક્ય છે અને જેના થવાથી કંઈ લાભ નથી, તેને માટે માથું ફેડવાથી શું ફળ ?

વિભાએ હસવું દાખીને સ્વામીને કટાક્ષમાં કહ્યું—મને લાગે છે તમે પુરુષ હોવાને કારણેજ ઉષા ભાભીને ઓળખતાં તમને આટલી વાર લાગી. પણ હું તો એક વખત જેતાંજ એમને પીછાની ગઈ હતી. એમની સાથે આપણે કોઈ રીતે નિભાવ ન થાત.

ક્ષેત્રમોહને કહ્યું—એને ઓળખવામાં આપણી વચ્ચે ભેદ હતો એ હું માનું છું, પણ હું એટલું કખૂલ કરું છું કે મારી થોડી ભૂલ થઈ હતી.

વિભા—ખેર, તમે ભૂલ માની એટલું બસ છે. એકાએક જપ-તપ અને હિંદુ આચારવિચારની પ્રશંસા તમે જે શતમુખે કરવા માંડી હતી તે જોઈને હું તો ડરીજ ગઈ હતી. આપણે ય કંઈ ખ્રિસ્તી કે મુસલમાન નથી પણ બાકીના આપણાથી નીચા છે અને એમના હાથનું ખાવાથી જ જાતિબ્રષ્ટ થઈ જશે એવો ધમંડ શી રીતે ચાલે ? પંડિતોના રીતરિવાજ વિનાના ખીજા રસ્તા નરકમાં લઈ જનારા છે એ માન્યતા ઉપાના આપને ઘેર જ ચાલી શકે, અહીં ન ચાલે. અને એ ન ચાલી શકે એટલા ખાતરતો એ એના પતિના ઘરમાં ન રહી શકી.

આ વાત એકદમ સાચી પણ નહોતી અને જૂહી પણ નહોતી. આમ સાચ અને જૂહ બંનેનું મિશ્રણ થવાને કારણે ક્ષેત્રમોહન પોતાની પત્નીના મુખ લણી તાકીને જોઈ રહ્યા, કંઈ જવાબ ન આપ્યો.

અકસ્માત ઉમાએ આવીને પૂછ્યું—શાની વાત કરો છો ભાઈ?

વિલાએ પોતાની વાતના અનુસંધાનમાં પહેલાની પ્રભાવપૂર્વક વાત શરૂ કરી—માત્ર પોતાની જાતિ કે ધર્મ અચાવવાને ખાતરજ આદ્યું જવું ઉપા ભાભી ને શોભતું હતું? અને માનો કે મારે ખાતરજ મારા ભાઈએ ભાભીનું અપમાન કર્યું તો એવું અપમાન તો તે દિવસે તમે પણ મારું કર્યું જ હતુંને! એટલે એટલા ખાતર હું આ ઘર છોડીને આપને ઘેર ચાલી જઉં!

ક્ષેત્રમોહન—એમ તે કેમ જવાય!

વિલાએ ઉમાને લક્ષ્ય કરીને કહ્યું—તમારા ભાઈ એકએક એક નવી વસ્તુને બહારથી જોઈને એના ઉપર ખુશ થઈ ગયા હતા. હિંદુઓના ધાર્મિક કટ્ટરપણાની કેળવણી આપણને નથી મળી પણ માયાપ પાસેથી અમને જે કંઈ શિક્ષણ મળ્યું છે તે એના કરતાં વધારે સાચું અને વધારે લાલદાયક છે.

જરા હસીને આગળ કહેવા માડ્યું—તમારા ભાઈની તો એટલે સુધી ઇચ્છા હતી કે ઉમાબહેન તમે પણ ઉપા ભાભીના શિષ્યા બની જાવ. મને વખત નથી પણ તમે તમારા ભાઈને સંભળાવો કે તમે એમની પાસેથી શું શું શીખ્યા અને શું શું બાકી છે.

આટલું કહીને વિલા હસતી હસતી ચાલી ગઈ.

ક્ષેત્રમોહન મુગ્ધા એસી રહ્યા. નાનો બહેનની આગળ પોતાની સ્ત્રીની આ વ્યંગ-કથા એમને આકરી લાગી પણ ના ઇલાજે કંઈ જવાય ન આપી શક્યા. હિંદુ આચાર વિચારની ઘણી વસ્તુઓથી પોતાનો સમાજ હીન છે, પોતે પણ એ આચારવિચારને ખડુ પર્મદ નથી કરતા; પરંતુ કોણ જાણે કેમ હિંદુ સ્ત્રીઓની આચારનિષ્ઠા અને પુરાતન જીવન પ્રણાલીની કલ્પના તરફ એમનું મન ખૂબ આકર્ષાતું હતું. આજ કારણથી અકસ્માત એ જ નિષ્ઠા એને જીવન પ્રણાલીની પ્રતિમૃતિ ઉપાને સામે જોઈને એ એકદમ મુગ્ધ બની

ગયા હતા. અને આજે એના જ આચરણથી એમને સૌની આગળ નીચું જોવાનો સમય આવ્યો હતો. જે સાળીને ઉદાહરણ રૂપે મૂકીને તેઓ સ્વજનો અને મિત્રો આગળ વારંવાર જે શિક્ષણ અને સંસ્કારની ઉત્સાપૂર્વક વાતો કરતા, એને બદલે આજે એમને અત્યંત આઘાત પહોંચ્યો. ઉપા પોતાને માટે, પોતાના કાર્યને માટે પોતે જ જવાબદાર છે. એણે કંઈયે અન્યાય કર્યો નથી અને એ અન્યાય કરી જ ન શકે એ વાત મસ્કમતાથી એઓ રજુ કરવા માગતા હતા પણ મુખમાંથી શબ્દો જ ન નીકળતા. એટલે જ પોતાની પત્નીના ગયા પછી ઉમાની આગળ કંઈક ખુલાસો કરવાની ઇચ્છાથી સંદેહભર્યા સ્વરે કહ્યું—કદરપણું તો બધી જ વસ્તુઓનું ખરાબ હોય છે, એ હું માનું છું ઉમા. હિંદુ ધર્મની આ ગડબડ મિટાવવી જોઈએ. પરંતુ આપણે તો એનાથી ખરાબ છીએ એ વાત ન માનવી એ તો અન્યાય છે.

. ભાઈ અને ભાભીના ઝઘડામાં ઉમા હંમેશા તટસ્થ અને ચૂપ રહેતી. એટલે એણે વિભાની ગેરહાજરીમાં પણ કંઈ ઉત્તર ન આપ્યો.

એજ રાત્રે ભાગલપૂર જતાં પહેલાં ક્ષેત્રબાણુએ વિભાને બોલાવીને કહ્યું—મને પાછા વળતાં કદાચ ચાર પાંચ દિવસની વાર લાગશે. એ દરમ્યાન ભવાનીપૂરવાળામાંથી કોઈ મળે તો કહેજે કે હું શૈલેશ ને મનાવી શકીશ.

વિભાએ પૂછ્યું—એટલે હવે ઉપા ભાભી પાછા નહિ આવે ?

ક્ષેત્રબાણુ—ના. જેમ જેમ વિચાર કરું છું તેમ તેમ લાગે છે કે શૈલેશ કરતાં ઉપાનો વાંક વધારે છે. તેં ખરાબર કહ્યું હતું. જે શિક્ષણ માણસને હૃદયનો આટલો સંકીર્ણ અને સ્વાર્થી બનાવી દે છે એ શિક્ષણનું મૂલ્ય અને મહત્વ કોઈ જમાનામાં ગમે તેટલું હોય પણ આજે જરાય નથી. એટલી વાત ખરી કે ઉપાબહેનમાં આચાર

વિચારની વિડંબના અથવા આડંબરજ હોતો, સાર વસ્તુ નહોતી. હોત તો સ્વામીનું ધર છોડીને એ ચાલી ન જાત. ત્યારે હું જાઉં છું.

ક્ષેત્રમોહન ધરમાંથી નીકળીને મોટરમાં રવાના થયા.

ભાગલપૂરનો કેસ પૂરો કરીને કલકત્તા પાછા ફરતાં એમને પાંચ ને બદલે દસ દિવસ વિતી ગયા. ધરમાં પાછા આવતાં સૌથી પહેલાં ઉમાના દર્શન થયાં. ઉમાએ તરતજ ખબર આપી કે આજે ત્રણ દિવસ થયાં શૈલેશબાબુ છ મહિનાની રજા લઈને પાછા અલ્હાબાદ ચાલ્યા ગયા. આ વખતે તો સોમેનને પણ નિશાળેથી ઉઠાડીને પોતાની સાથે લઇ ગયા છે.

ક્ષેત્રબાબુ—કેમ એકાએક ?

ઉમા—કોણ જાણે ! સોમેનને લેવા આવ્યા હતા ત્યારે કહેતા હતા તબિયત ઠીક નથી.

વિલાને જોતાંજ ક્ષેત્રમોહને સંભળાવ્યું—તબિયતનું તો બહાનું છે. પણ આ કંઈ ઠીક ન બન્યું.

બીજું કંઈ કહેવા જતા હતા, પણ ઉમાને જોઈને ચૂપ રહ્યા.

બીજા નવા બેરીસ્ટરોની જેમ ક્ષેત્રબાણુના દિવસો જતા હતા. પૈસાની તંગી હોય ત્યારે હિંદુ રહેણીકરણીના વખાણ કરે અને પાસે પૈસા આવે એટલે બધું ભૂલી જાય. ગમે તેમ પણ એઓ શૈલેશના સાચા હિતચિંતક હતા. શૈલેશને એઓ બરાબર ઓળખતા હતા. એના જેવા દુર્બળ સ્વભાવના માણસ પાસે ગમે તે કામ રહેલાઈથી કરાવી શકાશે એ વિશ્વાસેજ હજી સુધી એમણે ભવાનીપૂરના સંબંધિને હાથથી જવા નહોતો દીધો. એ લોકોને તો ક્ષેત્રબાણુ એવુંજ આશ્વાસન આપતા કે હજી શૈલેશને પ્રયાગથી પાછા ફરતા જરા વાર લાગશે. ઉપા તરફ હજી સુધી એમનો જેવોને તેવોજ રતેહ હતો અને શ્રદ્ધા પણ ઓછી નહોતી થઈ. પણ હવે ઉપા પાછી આવે એ આવશ્યકતા એમને અનિવાર્ય નથી લાગતી. હમણાં હમણાં એમને એવોજ ખ્યાલ આવે છે કે એક વસ્તુ સમગ્રવામાં એમણે ભૂલ કરી હતી, તે એ કે ઉપા એના પતિની સાથે પ્રેમનો વ્યવહાર નહોતો રાખી શકી અને એ રાખવો સંભવિત પણ નહોતો. બચપણથીજ

આચારવિચારના શાસનમાં રહેતાં ઉપાનો સ્વભાવ પણ કઠોર થઈ ગયો હતો. એટલે આલોક કરતાં પરલોક પરજ એની વિશેષ શ્રદ્ધા હતી. એટલેજ સ્વામીને છોડીને ચાલ્યા જવું એને માટે સહજ બન્યું. ક્ષેત્રબાણુના મનમાં જે ‘સ્વામી’નો ભાવ હતો તે ઉપાના આચારણથી ભય પામ્યો હતો અને વ્યથિત પણ થયો હતો. એમને એવું લાગતું કે ઉપા સોમેનને આટલી જલદી ચાલવા લાગી એ પણ એ કર્તવ્યની સખ્તાઈને લઈનેજ. અંતરનો સાચો સ્નેહ ન હોવાને કારણેજ ઘર છોડીને જતી વખતે એને બાળકનું જરાય આકર્ષણ ન થયું.

આ લોકો કલકત્તામાં આવી રીતે દિવસો વિતાવતા હતા ત્યાં લગભગ એ મહિના પછી એક દિવસ અકસ્માત સમાચાર આવ્યા, શૈલેશ આટલી નાની ઉંમરેજ સોમેનના યજ્ઞોપવિત સંસ્કાર કરી નાંખ્યા છે અને પોતે પણ એક ભક્ત વૈષ્ણવ પાસે ગુરુમંત્ર લઈને એનો શિષ્ય બની ગયો છે. પિતાપુત્ર બન્ને રોજ નિયમીત અને અચૂક ગંગાસ્નાન કરે છે અને જે ક્ષણિયામાં માંસમચ્છી ખાનારા લોકો રહે છે તે તરફ થઈને શૈલેશ ફરવા પણ નથી નીકળતો.

આ સાંભળીને ઉમા છાનીમાની હસવા લાગી. વિલાએ સ્વામીને પૂછ્યું—આ મશ્કરી કેણે કરી છે ? યોગેશબાણુએ ?

ક્ષેત્રમોહને કહ્યું—સમાચારતો યોગેશબાણુએ જ મોકલ્યા છે પણ આપણે અને એમને મશ્કરી કરવાજેવો સંબંધ નથી, કે આવી નકામી દિલગી કરે.

વિલાએ કહ્યું—ભાઈના મિત્ર છે એટલે એમ માને કે આવી મશ્કરી કરવામાં વાંધો નથી. પણ મશ્કરી કરી હોય તો કેમ કરી એનું કારણ તમેને ખબર પડી ? ભાભીના સમાચાર તો એમણે ભાઈ પાસે સાંભળ્યા હશે અને એ પણ જાણ્યું હશે કે આટલા બધા માણસોમાં તમેજ ભાભીના કદર આચારવિચારના ભક્ત હતા. એટ-

લેજ આ કટાક્ષભરી મશકરી એમણે કરી છે. (હસીને) કાઈ કેસ શરૂ કરતાં પહેલાં જો તમે મારી સલાહ લો તો તમારે આટલા બધા કેસો હારવા ન પડે. ઉમા ! તું આજે જરા જલદી તૈયાર થા. સમત વાળ્યા પહેલાં નહિ પહોંચીએ તો લાવણ્ય નકામી નારાજ થશે. તારા ભાઈને એકાંતમાં સલાહ આપજો કે હવે હારીને આવે તો મને સલાહ પૂછે.

ઉમા હસીને ચાલી ગઈ. એણે એમ માની લીધું કે યોગેશ બાબુએ જે મશકરી કરી એનું કારણ એની બાબીએ બતાવ્યું તેજ સાચું હતું.

ત્યાર બાદ પાંચ છ દિવસ પછી ક્ષેત્રમોહને એક લાંબો પત્ર વિલાની સામે ફેંક્યો અને કહ્યું—જો આ પત્ર તો યોગેશ બાબુનો નથી ને ? આતો એમના પિતાનો લખેલો છે. એ વૃદ્ધની ઉંમર ધોણાસો વર્ષની હશે, હજી હું એમને એકેક વાર મળ્યો પણ નથી, માત્ર પત્રવ્યવહારનો સંબંધ છે. એ માણસ તો આવી મશકરી ન કરે ને ?

પત્ર લાંબો હતો અને બંગાળી ભાષામાં લખાયેલો હતો. શાંતિપૂર્વક આદીથી અંત સુધી બે વખત વાંચીને વિલાએ માથું ઊંચું કર્યું અને કહ્યું—કંઈ સમજાતું નથી. મને લાગે છે તમારે એક વખત જઈ આવવું પડશે.

ક્ષેત્રબાબુ—પણ મને હમણાં તો એક મિનિટ તો પુરસદ નથી.

વિલા—એમ કહેવાથી આછું ચાલવાનું છે. આ આપત્તિ વખતે આપણે નહિ જઈએ તો બીજું કાણુ જશે ? અને મારા જવાથી આ આપત્તિ દૂર થશે એવો ભરોસો નથી.

બન્ને જણ થોડીવાર ચૂપ રહ્યા. આખરે એક લાંબો શ્વાસ લઈને ક્ષેત્રમોહને કહ્યું—શૈલેશમાં ઇચ્છાશક્તિની બીલકૂલ અભાવ છે.

એ તો ગમે તે કરે પણ એની સાથે છોકરાનું જીવન ધૂળધાણી કરવા બેઠો છે. વિલા, ગમે તેમ કરીને તારે એ બાળકને બચાવી લેવો જોઈએ.

વિલા ગંભીર મૂખ કરીને વિચારમગ્ન બેસી રહી. એ રડે, રસાણું લે, બધું કરે પણ શૈલેશને કોઈ કાર્ય કરતો અટકાવવાની શક્તિ એનામાં નથી, એ વાતને એ બરાબર સમજતી હતી.

ક્ષેત્રમોહન થોડીવાર શાંત રહીને બોલ્યા—સંદેહ તો મને પ્રથમથીજ હતો પણ વિલા, એકવાત તો મેં નિશ્ચિત રૂપથી જાણી લીધી છે. ઉપાને તારા ભાઈએ સચ્ચાઈથી ચાહવાની શરૂઆત કરી હતી. આવો રનેહ મેં કોઈ દિવસ સોમેનની માતા પ્રત્યે નથી જોયો. આ કદાચ એજ પ્રેમનો પ્રત્યાઘાત હોય !

વિલાને ઓછું આવ્યું. એણે કહ્યું—એટલે ભાભીનું મન પોતાની તરફ આકર્ષવા ભાઈ આ બધા પ્રયત્નો કરે છે ? જુઓ. મારા ભાઈ નબળા સ્વભાવના છે પણ નીચ નથી. કોઈને પોતાની તરફ આકર્ષવા માટે આવો દંભનો સ્વાંગ રચવાની વૃત્તિ પણ એના અંતરમાં ન ઉદ્ભવે.

વિલાને શું બબર પડે કે આ પ્રત્યાઘાત કેવી અદ્ભૂત વસ્તુ છે ! ક્ષેત્રમોહને પણ આ શબ્દ માત્ર પુસ્તકમાંજ વાંચ્યો હતો, અનુભવ બિલકુલ નહોતો. એટલે એ તો ચૂપજ રહ્યા. અંધારામાંજ તર્ક કે લડાઈ જગવવાની એમની હિંમત ન ચાલી.

પ્રત્યાઘાત ગમે તે હો પણ અણિને પ્રસંગે વિલાનોજ વિન્ય થયો. એના સ્વામીને બધા કામ પડતા મૂકીને અલ્લાબાદ જવું પડ્યું. ત્યાંથી પાછા ફરીને ક્ષેત્રમોહને જે વિગતવાર વિસ્તૃત વર્ણન કર્યું એ હાસ્યારૂપદ હતું, અને અપ્રિય પણ હતું. યોગેશ બાણુના ઘરની પાસેજ શૈલેશનું ઘર છે પણ શૈલેશની સાથે ક્ષેત્રબાણુની

મૂલાકાત ન થઇ. એ તો પોતાના ગુરુભાઈઓની સાથે પોતાના ગુરુ-
દેવના ચરણકમળના દર્શન કરવા વૃંદાવન ચાલ્યો ગયો હતો. સોમેન
મળ્યો. શાસ્ત્રોમાં વર્ણન આવે છે એવા બ્રહ્મચારી જેવો એનો વેષ
છે અને શાસ્ત્રસંગત આચાર વિચાર છે. એક સ્થાનિક નિષ્ઠાવાન
બ્રાહ્મણ સવાર સાંઝ આવીને એને બ્રહ્મવિદ્યાનું નિયમીત શિક્ષણ
આપે છે. આટલી વિગત કહીને ક્ષેત્રમોહને કહ્યું—મને જોઈને એ
બિચારા બાળકની આંખમાં આંસુ ભરાઈ આવ્યાં. એનો ચહેરો
જોવાથી એમ લાગ્યું કે એને ખાવાપીવાનું પણ દુઃખ છે.

આ બાળક ઉપર વિભાનો રનેહ હતો. એ એને ચાહતી હતી
પણ એ રનેહ અને ચાહના વધારે નહોતી. પરદેશમાં છોકરો દુઃખી
થવાના સમાચાર એનાથી સહન ન થઈ શક્યા. એની આંખોમાં
આંસુ ભરાઈ આવ્યાં. ભર્યા અવાજે એણે કહ્યું—ત્યારે તમે સોમેનને
સાથે કેમ ન લેતા આવ્યા ?

ક્ષેત્રબાબુ—લાવવાની ઈચ્છા તો થઈ પણ મને એવું લાગ્યું કે
કદાચ એનું અંતિમ પરીણામ સારું ન આવે. ધર્મના જૂતથી હું ખુબ
ડરું છું. એટલે શૈલેશ નકામો આપણા ઉપર ગુસ્સે થઈ બેસે.

વિભાએ આંસુ લૂછીને કહ્યું—મને એમ ખબર હોત કે મામલો
આટલી હદ સુધી પહોંચી ગયો છે તો હું પોતેજ તમારી સાથે આવત.

કામળપત્રો લખવાના બંધ કર્યા હતા છતાં કલકતાના સ્વજનો અને મિત્રોથી શૈલેશની આ અદ્ભુત રંગદર્શી કથા ધૂપી રહી નહોતી. એટલું જ નહિ પણ કથા જૂદા જૂદા રંગોથી રંગાઈને મિત્રોને પહોંચી હતી. ભવાનીપૂરના લોકોને પણ આ વાતની ખબર પડી ગઈ હતી. લજ્જાની મારી વિભા કોઈને મોટું દેખાડી શકતી નહોતી. માત્ર પોતાના પતિ આગળ દંભપૂર્વક કહેતી હતી કે— ભાઈને પાછા તો આવવા દો. જોઈ છું મારી આગળ એ બધું એમનું શી રીતે ચલાવે છે તે.

ક્ષેત્રમોહન સાંભળીને ચૂપ રહેતા. વિભા કહે છે એટલું બધું જ કરશે એવો એમનો વિશ્વાસ નહોતો, પરંતુ પોતાના સમાજના એકત્ર નૈતિક દબાણમાં એમને આશા હતી. નબળા સ્વભાવનો શૈલેશ કદાચ વધારે સમય પોતાના સમાજથી દૂર ન પણ રહી શકે.

આ બાબુ શૈલેશે અરજ કરીને ચાર માસની વધારે રજા મંજૂર કરાવી લીધી હતી. એ પૂરી થવામાં હજી એ મહિના બાકી હતા. એટલું તો નિશ્ચિત હતું કે એ નોકરી નહિ છોડી શકે. ગમે તેટલું મંગાસ્નાન કરે અને મનકાવે તેટલાં તિલકછાપાં કરે, પણ શ્રી ગુરુદેવ અને એના ગુરુભાઈઓનું જીય એને નોકરી છોડવાની ખરાબ સલાહ તો નહિ જ આપે. અને નોકરી માટે શૈલેશ પાછો આવશે ત્યારે આખરી પ્રયત્ન કરી જોવાની ક્ષેત્રબાબુની ઈચ્છા હતી.

તે દિવસ ચાહ પીતાં પીતાં ક્ષેત્રબાબુએ વિભાને કહ્યું—આ વખતે કદાચ જો ઉપાબહેન પાછા આવશે તો એને પહેલાંની જેમ ભાઈની સાથે પીયેર જતા રહેવાનો પ્રસંગ નહિ આવે. જપતપ બન્ને સાથે અને સમભાવથી કરશે.

વિભાનું મુખ મ્હાન થઈ ગયું. એણે પૂછ્યું—ભાઈના આવવાની કંઈ ખબર અંતર આવી ?

ક્ષેત્રબાબુ—નહિ તો.

વિલા થોડી વાર ચૂપ રહીને બોલી—મેં એમ સાંભળ્યું છે કે ગામડામાં જાતજાતના વશીકરણ જાદુ મંત્રો કરવામાં આવે છે. તમે આ બધું માનો છો ?

ક્ષેત્રબાબુ—ના. અને કદાચ થતાં હોય તો પણ ઉપાબહેન એવું બધું કરે એ હું નથી માનતો.

વિલા—કેમ ન કરે ?

ક્ષેત્રમોહને કહ્યું—ઉપાબહેન પર હું કંઈ પ્રસન્ન નથી; એમના ઉપર મારી પહેલાં જેટલી શ્રદ્ધા પણ નથી પણ એટલું તો વિલા હું તને જરૂર વિશ્વાસ પૂર્વક કહેવા તૈયાર છું કે આવું નીચ કામ કોઈ દિવસ એ ન કરે. એ એટલી નીચ નથી.

પણ હજી વિલાને આ વાત પર પૂર્ણ વિશ્વાસ ન આવ્યો. એણે ધીરે ધીરે કહ્યું—ગમે તેમ હોય તો પણ હું તો પ્રતિજ્ઞાપૂર્વક કહું છું કે સોમેનને તો હું સાંથી લઈ જ આવવાની.

નોકરે આવીને ખબર આપી કે બંધુ બે મોટી શેતરંજ લેવા આવ્યો છે. બંધુ શૈલેશનો જુનો નોકર હતો.

વિલાએ વિસ્મીત થઈને પૂછ્યું—શેતરંજ લઈ જઈને શું કરવાનો છે ?

આમ બોલતાં બોલતાં બન્ને પતિપત્ની ઓરડાની બહાર નીકળી આવ્યા. બંધુએ નમસ્કાર કરીને શેતરંજ માટે વિનંતી કરી.

વિલા—શા માટે શેતરંજ જોઈએ છે ?

બંધુ—ખબર નથી, કંઈ ભજન બજન હશે.

વિલા—કેણે ભજન કરવાનું છે ?

બંધુ—સાહેબની સાથે ત્રણ ચાર માણસો આવ્યા છે.

વિલા—એટલે લાઇ આવી ગયા ?

બંધુ—જી હા, સાહેબ પાછા આવી ગયા.

ક્ષેત્રબાબુ—એમ ? શૈલેશબાબુ પાછા આવી ગયા ?

બંધુએ ગરદન હલાવીને હા પાડી અને કહ્યું—હા, કાલે રાતની ગાડીએ જ આવ્યા.

બંધુ શેતરંજ લઈને ચાલ્યો ગયો. ક્ષેત્રમોહન અને વિલા જ્યાંના ત્યાંજ ચૂપચાપ ઉભાં રહ્યાં. બીજે દિવસે ત્રીજે પહોરે ક્ષેત્રબાબુ વિલા અને ઉમાને લઈને શૈલેશને મળવા ગયા. રોજની ટેવ પ્રમાણે અભ્યાસગૃહમાં જવા જતા હતા ત્યાંજ અડચણ નડી. બારણા-માં પહેલાંની જેમ પડદો નહોતો. અંદરનું દૃશ્ય બહારથી જ દેખાતું હતું. એક જ દિવસમાં ઓરડાનું રૂપ બદલાઈ ગયું હતું. માત્ર પુસ્તકોના કપાટ હતાં પણ બીજી બધી વસ્તુઓ ત્યાં નહોતી.

જમીન પર કામળી અને એની ઉપર સ્વચ્છ જળજમ બિછાવીને એ માણસો એકા હતા. એમના ગોળમટોળ શરીર ઉપર બધે જ હરી નામની છાપ હતી. ગળામાં ખોટા દાણાની તુલસીની માળાઓ હતી. એકાએક ક્ષેત્રબાણુ, વિલા અને ઉમાને સાહેબશાહી પોષાકમાં જોઈને એ લોકો ડરી ગયા. પણ એમના વિશ્રામમાં દબલ ન કરતાં ત્રણે જણુ ઉપર ગયાં. એટલામાં એક રસોઈ બનાવનાર મહારાજે કહ્યું— ઉપર ન જશો, ત્યાં તો ગોંસાઈજી મહારાજનું આસન છે.

ક્ષેત્રમોહને પૂછ્યું—ગોંસાઈજી કાણુ ?

રસોઈઓ મહારાજ ચૂપ રહ્યો. ઉત્તરમાં એણે માત્ર ઉપર આંગળીનો ધશારો કર્યો. ક્ષેત્રમોહને ત્યાંજ ઉભા રહીને ખૂમ પાડી— શૈલેશ, શૈલેશ ! શૈલેશ તો નહિ પણ એને બદલે અવાજ સાંભળીને સોમેન દોડી આવ્યો. એકાએક સોમેનનો વેષ અને સ્વરૂપ જોઈને વિલાએ તો રડી દીધું.

કિનાર વિનાનું સાદું સંદેહ ધોતિયું પહેર્યું હતું, માથે મોટી ચોટલી હતી અને ગળામાં તુલસીની માળા હતી. એણે દૂરથી જ આ લોકોને પ્રણામ કર્યા, પાસે ન આવ્યો.

ઉમા એને અડકવા જતી હતી પણ ક્ષેત્રબાણુએ ધશારાથી રોકીને કહ્યું—રહેવા દે ઉમા, આ મેળામાં એને અડકવાની જરૂર નથી. બિચારાને કદાચ આ ઠંડીમાં ફરીથી ન્હાવું પડશે. સોમેન તારા બાપુ ક્યાં છે ?

સોમેન—પ્રભુપાદ શ્રી ગોસ્વામી ગુરુદેવ પાસે શ્રીમદ્ભાગવત વાંચે છે.

ક્ષેત્રમોહને કહ્યું—અમે ક્યારના આવ્યા છીએ. તારા બાપુને અમારા આવવાની ખબર તો આપી આવ.

સોમેન—ખબર તો મળી છે, આવે છે.

થોડી વારમાં પાવડીઓ પહેરીને શૈલેશ નીચે ઉતર્યો. એણે પણ સફેદ વસ્ત્રો પહેર્યા હતાં અને માથે ચોટલી ધારણ કરી હતી. તુલસીની માળા પણ હતી. આ વિના એના ચહેરામાં બીજું વિશેષ પરિવર્તન નહોતું દેખાતું. પણ અંતરથી એમાં કંઈક પરિવર્તન થયું હશે એ તો જોવાથી પણ માલમ પડતું હતું. અત્યંત વિનયી ભાવે કામળ સ્વરે વાતચિત કરતો હતો. ઉમા અને વિલાએ પ્રણામ કર્યા. એણે દૂર ઉભા રહીને જ આશીષ આપી. અડકવાની બીકે પાસે ન આવ્યો.

ક્ષેત્રમોહને કહ્યું—તમારા ઘરમાં ખેસવા માટે જગ્યા તો મળશે કે નહિ ?

શૈલેશ લજ્જિત ભાવે કહ્યું—બહારની બેઠક ગંદી થઈ ગઈ છે, એને સાફ કરવી પડશે.

ક્ષેત્રમોહને કહ્યું—તો તો અમે અલારે તો જઈએ છીએ. અમારી કદાચ બહુ જરૂર પણ નહિ હોય. હા, પણ જ્યારે અમારે માટે ખેસવાની થોડી જગ્યા મળે ત્યારે જરૂર ખોલાવજો. ચાલો ઉમા !

મોટરમાં આખે રસ્તે વિલાએ કાઈની સાથે વાતચિત ન કરી. માત્ર એની આંખોમાંથી છાનામાના આંસુઓ વહેતાં હતાં. આ લોકો એક વાતતો ચોક્કસ સમજી ગયા કે એ ઘરમાં હવે એમને માટે સ્થાન નહોતું. વિલાએ સ્વામી આગળ પ્રતિજ્ઞા કરી હતી કે ગમે તે થાય તો પણ સોમેનને તો પોતે ભાઈ પાસેથી છીનવી લેશે. સ્નેહની આ દંભભરી ઉક્તિ બનેને વારંવાર યાદ આવી, પરંતુ કંઈ પણ લજ્જાના માર્યા બને એનો આભાસ પણ ન બતાવી શક્યા.

ત્યાર બાદ મહિના કરતાં વધારે સમય વિતી ગયો. આ દરમિયાન શૈલેશના આ અહમ્મત આચરણની ચર્ચાએ સ્વજનો અને ઇષ્ટમિત્રોમાં એવી સનસનાટી પેદા કરી દીધી કે લોકો સત્ય અથવા વાસ્તવિક તથ્યની પરવા કર્યા વિના બીજી ગપ ચલાવતા હતા. કાંટાનું કટેસર

કરીને લોકો એક જાતનો આનંદ લેતા હતા. જૂદેજૂદે મુખેથી વિવિધ રંગ ધારણ કરીને આ વાતે એવું કુસ્તિ રૂપ પકડ્યું કે વિલાને તો બહાર નીકળવું અને સમાજમાં મોડું બતાવવું મૂશ્કેલ થઈ પડ્યું. અને આનો ઉપાય પણ કોઈને સૂઝતો નહોતો.

ક્ષેત્રમોહન જાણતા હતા કે અનેક ઉત્તેજનાઓ સમય જતાં શમી જાય છે. ધીરજ ધરીને ગુપત્યુપ જોયા કરવું એ જ એક માત્ર એનો ઉપાય છે. પણ આ સ્વર્ગ મેળવવાનો ધંધો જ એવો છે કે જે એક વાર શરૂ થયો કે પછી એને શમતાં વાર લાગે છે. અનિશ્ચિતતાના માર્ગમાં આ અત્યંત નિશ્ચિત ફળ અથવા લાભની આશા જ માણસને પાગલ બનાવીને એને આગળને આગળ લઈ જાય છે. આના કરતાં વધારે વાંક તો ઉષાની અસરનો સૌને લાગ્યો. એ જ મિત્ર અથવા શત્રુ બનીને આ સર્વાનાશનું મૂળ કારણ બની છે. કોઈ રીતેય જો એને ખબર પડી અને એ આવી પહોંચી તો પછી સુત્યાનાશ જ વળી જવાનું. આજકાલ ઉષાનું નામ લેતાં એકલી વિલા જ નહિ પણ ઉમા અને ક્ષેત્રમોહન પણ બળીને ખાખ થઈ જતાં. એને ખોલાવી જ નહોત તો આ મૂશ્કેલી ઉભી થવાની સંભાવના જ નહોતી.

આજે રવિવારે સ્વામી અને સ્ત્રી બન્ને આ જ ચર્ચા કરતાં હતાં. તે દિવસે અપમાનિત થઈને પાછા ફર્યા પછી શૈલેશને ત્યાં કોઈ ગયું જ નહોતું. પણ એ ધરની રજે રજ વાતો એમને મળતી હતી. ગુરુભાઈઓનું જૂથ હજી સુધી ત્યાંથી ખસવાનું નામ જ લેતું નહોતું. અને શ્રી ગુરુદેવ અને એમના વહુજી મહારાજ હજી ત્યાં જ બિરાજમાન હતાં. સવારસાંજ અચૂક હરિકિર્તન થતું હતું. ભોગ-પ્રસાદની વ્યવસ્થા પણ દિનપરદિન વધતી જતી હતી. આ બધી ખબરો વિલાને નિયમીત મળતી હતી. આ ઉપરાંત એક ખાસ સમાચાર પણ આવ્યા હતા. તે એકે શ્રીધામ નવદ્વીપ (નદીઆમાં)

એક જગ્યા ખરીદીને ગુરુદેવ માટે એક ખાસ આશ્રમ બાંધવાનો શૈલેશ નિર્ણય કર્યો હતો, અને પૂણ્યકાર્યને માટે રૂપિયા કાઢીને ત્યાંથી કરજ લેવા દોડધામ થઈ રહી છે.

વિભાલભરી વિભાએ કહ્યું—આ ખબર જો સાચી હોય તો તમે એક વખત ભાઈને સમજાવવાનો પ્રયત્ન નહિ કરો? બાળકનું આપણા દેખતાં આમને આમ સત્યાનાશ જશે?

ક્ષેત્રમોહને લાંબો શ્વાસ લઈને કહ્યું—તું જ કહેને હું આમાં શું કરી શકું?

વિભા ચૂપ રહી. એને શું ખબર કે શું કરી શકાય?

ક્ષેત્રમોહન એકાએક બોલી ઊઠ્યા—તે દિવસ પછી આપણે એકે દિવસ ત્યાં ગયા પણ નહિ. આજે જરા જઈ આવીશું?

વિભાનું અંતર આજે જ રડતું હતું. એટલે જરાય માનઅભિમાનની દરકાર કર્યા વિના સરળતાથી તૈયાર થઈ ગઈ.

આજે બન્નેએ ઉમાને સાથે ન લીધી. આ છોકરી આગળ વધારે નીચા પડવાનું તેમને ધટિત ન લાગ્યું. શૈલેશના ઘર આગળ મોટર આવી ત્યારે દસ વાગ્યા હતા. આજ બહારનું બેઠકખાનું ઉઘાડું હતું. બન્ને ગુરુભાઈઓની જોડી એક પોટલું કસીને બાંધવામાં મશગૂલ હતી.

ક્ષેત્રમોહને પૂછ્યું—શૈલેશઆશુ છે?

બન્ને શિષ્યોએ માથું ઊંચું કરીને જોયું. થોડી વાર ચૂપ રહીને અને કંઈક વિચાર કરીને ઉત્તર આપ્યો—નથી. પરમ દિવસના નવદ્વીપ ગયા છે.

“ક્યારે પાછા આવશે?”

“કાલે અથવા પરમ દિવસે આવશે.”

“સોમેન ધરમાં છે કે નહિ?”

બન્નેએ માથું ધૂણાવીને સ્થિત કર્યું, છે; અને તરત પોતાના કાર્યમાં પરોવાઈ ગયા.

અંદર જતાં અભ્યાસગૃહમાં જોયું તો પહેલાંની જેમ બારણામાં પડદો નંખાઈ ગયો હતો. પડદો હઠાવીને જોયું તો પહેલા જેવી જ વ્યવસ્થા ફરીથી ગોઠવાઈ ગઈ હતી.

વિભાએ કહ્યું—પેલા બન્ને માણસોને ખસેડીને ભાઇએ જુની વ્યવસ્થા પાછી સજીવન કરી ખરી. મને તો આશા નહોતી કે ભાઈને આટલી સુચુદ્ધિ પાછી સૂઝશે.

વાત પુરી પણ ન થઈ ત્યાં પગરવ સાંભળીને બન્નેએ પાછળ જોયું તો આશ્ચર્ય દેખાયું કે સોમેન રખબરના દડાથી રમતો રમતો આવતો હતો. પેલી તુળસીનીમાળા ક્યાં ગઈ, પેલી ચોટલી અને ધ્રુવચારીનો વેશ પણ કોણ જાણે ક્યાં ઉડી ગયો! શરીરપર ‘પહેરણ પણ નહોતું’ માત્ર ગુંથેલી કિનારનું ધોતિયું જ પહેર્યું હતું. વાળ પણ બંગાળી છોકરાઓની જેમ છેલ્લી ફેશનના રાખેલા હતા. પગમાં ચમકતા પંપશઝ હતા.

દોડતાં દોડતાં આવીને વિભાને વળગી પડતાં સોમેને કહ્યું—ફધબા, બા આવી ગયાં. ચાલો બતાવું. રસોડામાં, ચાલો.

રસોડા તરફ આવવાનો આગ્રહ બતાવવા સોમેને વિભાને એ તરફ ખેંચવા માંડી. આ નવી ખબર સાંભળીને વિભા સમસમી ગઈ. ક્ષેત્રમોહને પૂછ્યું—સોમેન તારી બા આવી ગયાં?

સોમેને કહ્યું—કાલ બપોરના આવ્યાં છે. ચાલો પુવા, બાની પાસે ચાલો.

ક્ષેત્રબાબુ—ચાલો.

ત્રણે જણ રસોડામાં પહોંચે તે પહેલાં પગરવ સાંભળીને ઉપા

હાથ ધોઈને બહાર આવી. વિભાએ જોડા ઉતારીને પહેલીજ વાર પ્રણામ કર્યા. અને પહેલાં એજ બોલી—ભાભી જોયું નાટક ?

ઉપાએ હાથ પકડીને ચૂમી લેતાં હસતાં હસતાં કહ્યું—જોયુંને બહેન ! સોમેનનો દેખાવ જોઈને તો હું રડવા જેવી થઈ ગઈ. તરત જ માળામાળા તોડીને ફેંકી દીધી, હજમને બોલાવીને વાળ કપાવ્યા, નવું ધોતિયું અને પહેરણુ ખરીદ્યાં. ત્યારે કંઈ છોકરાનું રૂપ બદલાયું. તમે બધા આનંદમાં તો છોને બહેન ?

હવે ઉપાએ વક્રકટાક્ષથી ક્ષેત્રમોહન બણી જોયું.

ક્ષેત્રમોહન બોલ્યા—આનંદ સમાચાર કહેવાની કંઈ ઉતાવળ નથી ઉપાબહેન ! ધીરેધીરે તમને એ ઇતિહાસ જરૂર સંભળાવવાનો છે. હમણાં તો સૌથી પહેલાં ઉપર આવીને કંઈ ખાવાનું આપો. હા, પણ શૈલેશના પેલા ગુરુભાઈઓને તો જોયા પણ એના શ્રી પ્રભુપાટ ગુરુદેવ અને ગુરુપત્ની કેમ દેખાતાં નથી ? ઉપર તો નથી ને ?

ઉપા હસી પડી, હસતી હસતી બોલી—ડરશો નહિ એ પણ નવદ્રીપ-ધામ પહોંચી ગયા છે.

ક્ષેત્રબાણુ—હવે ત્યાંથી પાછા તો નહિ પધારે ને ?

ઉપાએ ફરીથી મર્મમાં હસે એવું હસીને કહ્યું—ના.

ક્ષેત્રમોહને વિસ્મયથી કહ્યું—ઉપાબહેન, મને સ્વપ્નેય આશા નહોતી કે તમને આવી સુખુદ્ધિ સૂઝશે. આ બ્રહ્મચારીની તુળસીની માળા તોડી નાંખી, એની ચોટલી કઢાવી નાંખી, એ બધું તમે શું કર્યું ? કહો તો ખરા !

ઉપાએ હસીને ક્ષેત્રમોહનની મસ્કરીનો પ્રત્યુત્તર વાળતાં કહ્યું—હમણાં શું ઉતાવળ છે ! ધીરે ધીરે હું તમને આખો ઇતિહાસ સંભળાવવાની છું. હમણાં તો ઉપર ચાલો, પહેલાં તમને કંઈ ખાવાનું આપું !

નવયુગ ગ્રંથમાળાના—ગાહકોને

આ માળાનું પહેલું વર્ષ માગશર મહિનામાં પુરું થાય છે. આ પુસ્તક માળાનું ૯ મું પુસ્તક છે, એટલે આ પુસ્તકના પૃષ્ઠસાથે અત્યાર સુધીમાં ગ્રાહકોને ૮૬૬ પૃષ્ઠનું વાંચન અપાયું છે. તે નિચેની વિગતે:—

૧. સખરસ	પૃષ્.	૧૬૦
૨. જવાહર નેહરુ.	„	૧૪૮
૩. ફાંસી	„	૮૦
૪. રાજ્ય આવક વરો અને આપની દરિદ્રતા	„	૯૨
૫. સ્વરાજ્ય સેવકો	„	૬૪
૬. અરવિંદ ઘોષના પત્રો	„	૪૦
૭. પુરસ્કાર અને બીજી વાતો.	„	૯૮
૮. કાયદાની આંધી.	„	૭૬.
૯. નવવિધાન	„	૧૦૮
કુલ.		૮૬૬

હવે છેલ્લું એક પુસ્તક આશરે ૧૩૪ પૃષ્ઠનું અપાશે, એટલે પહેલા વર્ષના ૧૦૦૦ પૃષ્ઠની સંખ્યા પૂરી થઈ જશે. માળાનું છેલ્લું પુસ્તક “ સિતમની ચક્કીમાં ” છપાય છે. તે એક યુવાનના સ્વપ્નના ધગશવાળા વિચારો છે. આ પુસ્તક આ સાલનું છેલ્લું પુસ્તક હોવાથી ગ્રાહકોને અઠવાડીયા પછી વિ. પી. કરી મોકલવામાં આવશે.

પહેલું વર્ષ

પહેલા વર્ષની શરૂઆત હોવા છતાં આ માળાનાં પુસ્તકો જનતાને ઘણાજ ઉપયોગી ગણાયા છે. માળાની શરૂઆત કરતાં પહેલાં મેટરની ખાસ સામગ્રી એકઠી કરેલી નહિ, અને તેથી વચ્ચગાળે ત્રણ પુસ્તકોને તૈયાર કરાવતાં જરા મોડું થયું હતું. છતાં વર્ષ આખરે પૃષ્ઠ સંખ્યા અને મુદત બધું ભેગું થઈ જાય છે.

અત્યાર સુધીના બહાર પડેલાં પુસ્તકો ઉપરથી જણાશે કે પુસ્તકો એન્ટીક કાગળ, સફાઈદાર છાપ, મજબૂત બાઈન્ડીંગ તથા જરૂર જણાતાં ચિત્રો આપીને તૈયાર કરેલાં છે. એકંદરે પુસ્તકોનું ગેટપ અને તેટલું સારું કરવાનો પ્રયત્ન કર્યો છે.

આ માળાના પુસ્તકો માટે અત્યાર સુધીમાં પેપરો અને માસિકોના રીવ્યુ આવી ગયા છે. તેથી તથા માળાના ગ્રાહકો તરફના સંતોષથી જણાય છે કે સાહિત્ય ઘણુંજ ઉપયોગી અપાય છે. આમ હોવાથી લાગે છે કે મારી સેવાની કંઈક કદર જનતામાં થઈ છે અને તેથી સંતોષ માની વધારે ઉપયોગી સાહિત્ય જનતા પાસે મૂકવાનો પ્રયત્ન કરું છું.

આ સાલમાં મારા મિત્રોએ મને ગ્રાહકોની સંખ્યા મેળવી આપવા ઘણોજ ઉપયોગી સાથ આપ્યો છે. અને મારી મહેનત માટે પૂછવું શું? છતાં ગ્રાહકોની સંખ્યા માળા પોતાનું ખર્ચ ઉપાડી શકે તેવી સ્થિતિમાં નથી. તોપણ માળાનું કામ આગળ ધપાવ્યે જઈ છું, અને આશા છે કે માળા આ સાલમાં ગ્રાહકોની સંખ્યા પૂરી મેળવી બરાબર પગભર થઈ જશે. માળાના ગ્રાહકો તે કાર્યમાં બનતો સાથ આપશે એમ ઈચ્છું છું.

આ માળા જનતાને ઉપયોગી મેટર મેળવવા માટે લેખકોને પુરસ્કાર આપવા યત્ન કરે છે. કાગળ ઉંચી જાતનાં, છપાઈ સુંદર અને બાઈન્ડીંગ મજબૂત તેમજ ટાઇટલના કાગળ પણ સારી જાતના વાપરી પુસ્તકો તૈયાર કરવા પાછળ ખૂબ ખર્ચ કરે છે. છતાં ઉત્તમ સાહિત્ય જનતાને આપે છે. આટલી હદીકત પછી જણાવી દેવું જોઈએ કે આટલું ભારે ખર્ચ કરીને પણ ઘણુંજ સસ્તું વાંચન અપાતું હોવાથી માળાને પગભર કરવા માટે ગ્રાહકોનું સંખ્યા બળ મોડું જોઈએ.

આ માળાનું લવાજમ રૂ. ૩૭ ત્રણ છે. તેમાંથી આ સાલમાં ગ્રાહક દીઠ પોસ્ટેજનું ખર્ચ ૦-૧૦-૦ આના થયું છે. તે જતાં રૂ. ૨-૬-૦માં ૧૦૦૦ પૃષ્ઠનું વાંચન આપ્યું છે. અને તેથી કહેવું જોઈએ કે વધારેમાં વધારે ખર્ચ કરવા છતાં સસ્તામાં સસ્તી કિંમતમાં સાહિત્યનો પ્રચાર કરવામાં આવે છે. ગ્રાહક સંખ્યાનું બળ વધશે તો આથી પણ સસ્તું આપવાની માળા ઉમેદ ધરાવે છે.

જુદી જુદી જાતનું ઉપયોગી સાહિત્ય કેમ આપાયું છે તે આ સાલના પુસ્તકો જોવાથી ગ્રાહકોના જાણવામાં આવ્યું હશે. પુસ્તક પહેલું: સખરસ—મીઠાનો ઇતિહાસ છે. બીજું: જવાહર નેહરૂ—જીવન ચરિત્ર છે. ત્રીજું: ફાંસી—જેલજીવન અને ફાંસીને માંચડે જતાં મનુષ્યના વિચારો—નિબંધ ના રૂપમાં છે. ચોથું: રાજ્ય આવક વરો અને આપણી દરિદ્રતા—આ સરકારના રાજ્ય તંત્ર માટે આવક અને ખર્ચ માટેના ઐતિહાસીક ચોક્કસ આંકડા કેટલીક ઉપયોગી રીતે આપ્યા છે. તેમાં ખર્ચનો ખોટો ઉડાઉગીરીથી હિંદ દેશની દરિદ્રતા આવી છે તે આપ્યું છે. પાંચમું: સ્વરાજ્ય સેવકો—કુટુંબજીવન ચરિત્ર પાંચ નેતાઓનું સરસ રીતે ઉતાર્યું છે. છઠું: અરવિંદશોષના પત્રો—આ પત્રો એટલે મહાન વિચારો છે. સાતમું: પુરસ્કાર અને બીજી વાતો—વાંચતાં જ માણસના વિચારોમાં આનંદ સાથે શુદ્ધ પ્રેમ અને જુદી જુદી જાતની લાગણી ઉત્પન્ન કરતી ન્હાની બોધ દાયક વાતો છે. આઠમું: કાયદાની આંધી—આમાં કાયદો અને વ્યવસ્થાના નામ હેઠળ કઈ જાતના અન્યાયો થાય છે તે વિચારો ઘણી જ સરસ રીતે વર્ણવ્યા છે. નવમું: નવવિધાન—આ સમાજક નવલકથામાં રંગદર્શી અને નૈસર્ગિક કુટુંબ જીવનના કણ, મધુર ચિત્રો આપ્યા છે. દસમું: છેલ્લું પુસ્તક સિતમની ચક્કીમાં—[એક સ્વપ્ન] અત્યારનો સમાજ ચક્કીમાં કેવો પીસાઈ રહ્યો છે. તે ધગતા અંગારા જેવા વિચારો ઉતાર્યા છે.

આ રીતે જુદી જુદી જાતનું સાહિત્ય જુદા જુદા લેખકોના હાથથી તૈયાર કરાવી, તેની ખાસ ઉપયોગીતાની દ્રષ્ટી જાળવીને જ માળાના પુસ્તકો આપવામાં આવે છે.

બીજું વર્ષ:

ઉપર મુજબ પહેલા વર્ષની કારકિર્દી જણાવ્યા પછી આ માળા ધીરજથી પોતાનું કાર્ય આગળ વધારવની ઉમેદ રાખે છે. અને ગ્રાહક સંખ્યા વધારે પ્રમાણમાં વધવાની ઉમેદ રાખે છે. વધારે સસ્તું કરવા માટે ગ્રાહક બળ ઉપર આધાર છે. અમને આશા છે કે ચાલુ ગ્રાહકો ચાલુ રહી, પોતાના મિત્રોને ગ્રાહક બનાવી પહેલા વર્ષમાં મદદ કરી છે; તે પ્રમાણે આ સાલમાં પણ વધારે ફાળો આપશે.

આ સાલમાં આપવાનું સાહિત્ય ઘણું જ ઉત્તમમાં ઉત્તમ આપવાની યોજના ઘડી છે અને વિદ્વાન લેખકોતા હાથથી તે તૈયાર કરવાની ગોઠવણ કરી છે—એટલે માળાના આ સાલના પુસ્તકો વધારે ઉપયોગી આપવામાં આવશે. તે માટે અત્યારની લડતને પરિણામે પુસ્તકોની નામાવળી રજુ કરી શકતા નથી. પ્રેસ એક્ટના કારણથી આપવા ધારેલ પુસ્તક માટે ચોક્કસ વચન પાળી શકાય તેવું નથી.

પહેલું પુસ્તક તો હ. મ. પયગમ્બર સા.નું જીવનચરિત્ર શ્રી. હમામ સાહેબના હાથથી તૈયાર થયેલું છપાય છે.

બીજું પુસ્તક રશીયન સાહિત્યનું છે. એ નીતે કમવાર આપવામાં આવશે.

માળાના પુસ્તકો એન્ટીક કાગળ, સફાઈદાર છાપ, મજબૂત: બાઈન્ડીંગ, અને જરૂર જોઈતાં ચીત્રો મૂકીને સરસ ગેટપના ગ્રાહકોને આપવામાં આવશે.

મને આશા છે કે મારા કામ પાછળ મીઠી નજર રાખી આવા ઉપયોગી સાહિત્યનો પ્રચાર કરવા માટે ગ્રાહક ગૃહસ્થો પુરતો સહકાર આપશે. મિત્રો અને સ્નેહીઓને તે માટે કહેવાનું શું હોય ?

આદ્યતવાર બઝાર—નાગપુર
માગશર વદી ૧૨ ને મંગળવાર
સા. ૧૯૮૮

જયંતીલાલ દોશી

: ગ્રાહકોને ખબર :

નવા વર્ષનું લવાજમ વિ. પી. થી

લેવામાં આવશે : માટે સૂચના વાંચો

- ૧ આ પુસ્તક પછી માળાનું છેલ્લું પુસ્તક વિ. પી. કરી લવાજમના રૂ. ૩) વસુલ કરવામાં આવશે. (વ. ચો પૃષ્ઠ ૬૭) એટલે આ પુસ્તક મળ્યા પછી આઠ દિવસની અંદર નવા વર્ષનું લવાજમ મ. ઓ. થી મોકલાવી આપશો, તો વિ. પી. ખર્ચનો ગ્રાહકો કાયદો થાશે. પોસ્ટ ખાતાને આટલો પણ ખોટો લાભ નહિ આપવા માટે આપનું તે તરફ લક્ષ્ય ખેંચું છું.
- ૨ આ આપને અમારા તરફથી છેલ્લા ખબર છે તેમ સમજી લેવા, અને કદાચ કોઈ કારણથી ગ્રાહકની ઈચ્છા નવી સાલમાં ગ્રાહક તરીકે ચાલુ રહેવાની ન હોય તો તેવા ગ્રાહકોએ અમને તરત પોસ્ટથી ખબર લખી દેવા. એટલે છેલ્લું પુસ્તક સાદા બુક પોસ્ટથી મોકલાવી આપવામાં આવશે.
- ૩ માળાના લવાજમની રકમ વસુલ કરવા માટે છેલ્લું પુસ્તક "સિતમની ચક્રીમાં-" રૂ. ૩-૩-૦ નું વિ. પી. કરી મોકલવામાં આવશે. મ. ઓ. ખર્ચના ૦-૨-૦ મળી રૂ. ૩-૫-૦ ભરી વિ. પી. છોડાવી લેવું. જે ગ્રાહકનું વિ. પી. પાછું આવશે તેને ૦-૩-૦ ની પોસ્ટની ટીકીટો મોકલવી પડશે. તો જ છેલ્લું પુસ્તક બુક પોસ્ટથી મોકલવામાં આવશે.
- ૪ જે ગ્રાહક લવાજમથી પોતાના પૈસા મોકલાવે તેને કુપનમાં ગ્રાહક નંબર તથા પુરું શીરનામું નામ તથા ટેકાણા સાથે લખી જણાવવું.
- ૫ અમદાવાદના ગ્રાહકોએ પોતાનું લવાજમ રૂપમાં ભરી જવું. લવાજમની રકમ વખતસર નહિ આવે તો છેવટે વિ. પી. કરવામાં આવશે.
- ૬ દેશાવરના ગ્રાહકોએ નવા વર્ષનું લવાજમ તરતજ પોસ્ટલ ઓરડર-થી મોકલાવી આપવું.
- ૭ આવા પોસ્ટની મોંઘવારીના વખતમાં ગ્રાહકો પોસ્ટનું નકાસું ખર્ચ કરાવશે નહિ, તેમજ ઉપરની સૂચનાનો ખરાબર સંવેગ ઉપયોગ કરશે એમ ઈચ્છીએ છીએ.

પ્રકાશક:

